

NANAK CHARITRA

BY

Chilakamarti Lakshminarasimham


AND

PUBLISHED BY

**MATTAI SUBBAROW,
RAJAHMUNDRY.**



FIRST EDITION, 2000 COPIES.



SCAPE & COMPANY,

HIGH CLASS PRINTERS & R. S. MAKERS ETC.

© CANADA.

Copy-right Registered.) 1921 (Price Re. 0-12-0

(Title Printed In 1921.)



శ్రీరస్తు.

నా న కు చ రి త్ర.

— ❧ —

క
1
11

చిలకమర్తి లక్ష్మీనరసింహం గారిచే

రచియింపబడి

రాజమండ్రివాస్తవ్యులగు

మఠే సుబ్బారావు గారిచే

ప్రకటింపబడియె.

మొదటికూర్పు 2000 ప్రతులు.

కాకినాడ :

స్కేప్ అండు కో., ముద్రాక్షరశాలన్ముద్రితము.

1920

రిజిస్టరు కాపీరైటు.]

[వెల 0—10—0]




ప్రీతి క


హిందూస్థానమున వాయువ్యదిగ్భాగమందు పూర్వము
నుండియు సుప్రసిద్ధమగు పాంచాల మను దేశము గలదు. అది
ప్రస్తుతము పంజాబుదేశమను పేర వ్యవహరింపఁ బడుచున్నది.
ఆదేశమునందు లాహోరు ముఖ్యపట్టణము. ఆ నగరమునకు
సమీపమున “టాల్వండి” యను పల్లె యొకటి కలదు. నానకు
“టాల్వండి” గ్రామమందు క్రీ॥ శ॥ 1468 వ సంవత్సరమున
జన్మించెను. నానకు సీకుమతమును స్థాపించిన మహాత్ముఁడు. జనులు
సనాతనము లగు నుత్తమధర్మముల విడచి దురాచారములే
సదాచారములుగ భావించి భ్రష్టులగుచుండఁజూచి జాలినొంది
కేవల లోకోపకార పరాయణుడై నానకు పరమార్థ మెఱుఁ
గక గతాను గతిగముగ నధోగతిపాలగుచుండిన తోడిజనుల
నుద్ధరించుటకు మంచిదారింజూపిన మహానుభావు డగుటచే
నాతనిచరిత్రము నెల్లవారు జదువదగినదని వ్రాయఁబూనితిని.

ఇట్లు,

గ్రంథకర్త.







నా న కు చ రి త్ర.

ప్రథమాధ్యాయము.

నానకు క్షత్రియ వంశస్థుఁడు. తండ్రిపేరు కాళుఁడు. తల్లి పేరు త్రిప్తాదేవి. కాళుఁడు టాలువెండిగ్రామమునకు మునసబగుటచేత మిక్కిలి పలుకుబడి గలిగి లోకవ్యవహారవేదియై మితవ్యయముచేత ధనముకూడబెట్టి వడ్డివ్యాపారము చేయుచు గౌరవముగఁ గాలక్షేపము చేయుచుండెను; కాని వాని నోరు మంచిది కాదు హృదయకఠినము. జనులతోఁ గలసి మెలసి యుండుట కిష్టములేనివాఁడు. ఆశగలవాఁడు అందుచేత గ్రామవాసులు వానికిఁజినికి పైకి వానియెడ మిత్రభావముఁ జూపినను మనసులలో వానినిద్వేషించిరి. వానిభార్య త్రిప్తాదేవి గుణములలో మగనిం బోలక భిన్నశీలము గలదై నోటిమంచి తనము సాధుస్వభావము గలిగి గ్రామవాసులచే గౌరవింపఁబడుచు వచ్చెను. మగఁడు ధూర్తవర్తనుడై చీటికిమాటికి మహాకోపపరవశుడై తన్ను సిలుగులఁబెట్టుచు వచ్చినను త్రిప్తా

దేవి యోరిమిఁగలిగి మగనిమాట జవదాటక వానియెడ గడు
భక్తిగలిగి యుండెను. తండ్రియొక్క మనోదార్థము తల్లి
యొక్క సాధుశీలము గ్రహించి యాదంపతులకే నానకు
జన్మించెను.

ఆతని జన్మదినము నిర్ణయించుటకుఁ దగిన యాధార
ములు. కానరావు కొందఱు వాని పుట్టినదినము కార్తికశుద్ధ
పూర్ణిమ యనుచున్నారు. నుఱికొందఱు వైశాఖశుద్ధతదియ
యనుచున్నారు. కార్తికశుద్ధపూర్ణిమనాడు నానకు జ్ఞాపకా
ర్థము టాలువెండి గ్రామములోఁ బ్రతీసంవత్సరము తీర్థముజ
రుగుచుండుటచే వానిజన్మదినము కార్తికపూర్ణిమయేకాని వై
శాఖశుద్ధతదియ కాదని నిశ్చయింపవలసియున్నది. ఆరాత్రి
నిశీధసమయమున స్వధర్మభ్రష్టులగు హిందువులను మంచిదా
రినిం ద్రిప్పదలంచిన యామహాత్ముం డవతరించెను.

మనదేశమున గొప్పవారి పుట్టుకలు సామాన్యమను
ష్యుల జన్మములకంటె విలక్షణముగ నర్థింపఁబడుచుండును.
రామ, కృష్ణాదిమహాత్ములు జన్మించినప్పుడు మహాద్భుతము
లనేకములు జరిగినట్లు మనవారు పురాణములలో నర్థించి
యుండుటచే నిటీవలివారును మహాపురుషుల జన్మకాలమునం
దు వింతలు పొడకట్టినట్లు వ్రాయఁదొడంగిరి. నానకు చరిత్ర
ము వ్రాసినవారుఁ గూడ నీవృద్ధాచారము నతిక్రమింపకవాని
జన్మము లోకసామాన్యముగ వ్రాసిరి. నానకు పుట్టినతోడనే

సగము నవ్వుచు సగము మాటలాడుచున్న మనుష్యుని కంత
ధ్వని గలుగునట్లే డ్వేనని మంత్రసాని చెప్పెనట. అందలి స
త్యమేమనగా నానకు తన తండ్రి పుట్టినట్లు దాత పుట్టినట్లు
దక్కినమానవులందఱు బుట్టినట్లు బుట్టియుండును. అందఱు
శిశువు లేడ్చినట్లే యేడ్చియుండును. కాని యతని చరిత్రము
వ్రాసినవారు వాని గొప్పతన మంతయుఁ జూచిన పిదప నతఁ
డా కాలమున లోకైక పూజ్యుడైన పిదప వ్రాసియుందురు.
కావున సంతతిమహానుభావుఁడు తక్కిన పామర మానవులన
లె బుట్టియుండఁ దని నమ్మి మూర్ఖజనములు చెప్పుకొను మ
హద్భుతములు కొన్ని వాని యవతార ఘట్టమునందుఁ జేర్చి
యుందురు. అట్లే కాకున్న ప్రకృతిధర్మములు భేదమునందవ
లసియుండు. అద్భుతములు మహిమలు మొదలగునవి మూర్ఖు
ల మనస్సులలో నుద్భవించునుగాని నిజముగ జరుగవు.

ఒకనిపుట్టుకలో ఘనత యుండదు. ఒకనిపుట్టుకలో నై
శ్యముండదు. ఎవఁడును జన్మించినతోడనే మాటలాడఁడు. త
రువాత నెంత గొప్పవాఁడైనను మనుష్యుఁడు పుట్టినప్పుడందఱి
వలెనే యాకలి దప్పిక నిద్ర మొదలగు లక్షణములు గలిగి
యుండును. ఇట్లనుటచేత కొందఱు మనుష్యుల యం దద్భుత
శక్తిలేదని నేననుటలేదు. మనుష్యుని బుద్ధి వికసించినపిదప వా
ని విద్యంబట్టియు జ్ఞానముంబట్టియు నెక్కింకని కసాధారణ
ప్రజ గలుగుచుండును. ఒక్కొక్కనికి విస్తారము విద్యలేకపో

యినను దైవభక్తి భూతదయ జిత్రేంద్రియత్వము బాల్యము నం దంకుచించి నానాట నభివృద్ధి జెందును. ఇట్టి సత్పురుషు లే పరోపకార పరాయణులై జీవితమంతయు పరమార్థమున కు ధారపోయుదురు. ఈనానకు పుట్టినప్పు డద్భుతములతోఁ బుట్టకున్నను యుక్త వయస్కుఁ డైన పిదప భక్తాగ్రగణ్యుడయ్యె.

హిందువులలోఁ బుత్రసంతానముగలుగుట పరమానందహేతువు. అదివఱకు పుత్రసంతానము లేనిపుడషానకుఁ గుమారుఁడు గలిగినప్పు డాకుటుంబమునకుఁ బొడము నానందము నెవఁడు వర్ణింపగలఁడు! పున్నమినాటిగాత్రోఁ బుత్రుఁడుకలుగుటయు మరునాఁ డుదయమునఁ గాళునిగృహము మహానందనిలయమైయుండెను. కాళున కదివఱకొక కూతురుండెను. ఎంద రాడుబిడ్డలున్నను హిందువులలో మగబిడ్డలులేని మనుష్యుఁడు కేవలము మందభాగ్యుడుగ నెంచబడుటచేఁ గాళుఁడు పుత్రోత్పత్తియైనతోడనే తాను ధన్యుడనయితినని తలంచి సంతోష పరవశుఁడై తత్తత్తమము పురోహితుంబిలిపించి బాలుని భవిష్యద్దశను గూర్చియున్న యెఱుంగవలయునని జాతకము వ్రాయుమని కోరెను. ఇట్లు పురోహితుం బిలిపించి జాతకము వ్రాయుమనుటలో గుమారుని జాతక మఖండైశ్వర్యవంతముగ నుండుననియె తండ్రి యభిప్రాయము. జ్యోతిష్కుఁడును బరేంగితజ్ఞానము కలవాఁడు కావునఁ దండ్రియను

కొన్నట్లు కుమారుడఖండైశ్వర్యవంతుడగుననియు గ్రహము
లన్నియు నుచ్ఛస్థానముననున్నవనియు జెప్పి యంతతోఁ బోక
బాలునకు స్వేతచ్ఛత్రాధిపత్యము గూడ గలుగునని వక్కా
ణించి తదనుకూలముగ జాతకమువ్రాయ తండ్రి యదిచూచి
మేరమీరిన సంతోషమునందెను. పురోహితుఁడు జాతకము
నందు బూర్వోదాహృతములగు విషయములకుఁ దోడుగ నా
నకు గొప్పయవతార పురుషుఁడనియు వానింబోలినవారు ము
న్నెవ్వరు లేరనియు వానిని హిందువులు మహమ్మదీయులు స
మానముగ గౌరవింతురనియుఁ బంచభూతములు వానికి లోఁ
బడియుండుననియు నతఁడు పరమేశ్వరాధానమునందు నిర
తుఁడైయుండుననియుఁ గూడ వ్రాసెనట. ఈవిషయములుపు
రోహితుఁడు మొట్టమొదట జాతకమునందు వ్రాయుటకుబద్ధ
ము. నానకు మతసంస్కర్తయై లోకఖ్యాతుఁడైన పిదప వా
నిభక్తులు మొదలగువారు కల్పించుటనిజము. జాతకములెట్టివో
జాతకములువ్రాయు జ్యోతిష్కులెట్టివారో వారిమాట లెంత
వఱకుఁ బ్రమాణములో మనదేశస్థులు చక్కగా నెఱుఁగుదురు
గావున నిచ్చటవిస్తరించి వ్రాయనక్కరలేదు.

కాళ్లుఁడు పురిటిడినములు గతించినవెనుక గుమారున
కు జాతకర్మములుచేసి నానకని నామకరణముచేసెను. కాళ్లుఁ
డు ప్రథమసంతానమైన యాఁడుబిడ్డకు నదివఱకె నానకియని
పేరుపెట్టుటచే నామపేరే కొడుకునకుఁగూడ బెట్టదలంచి

యట్లుచేసెను. నానకు దృఢశరీరుడై దినదినప్రవర్థమానుడయ్యెను. ఈతని శైశవమునుగూర్చి చరిత్రకారులెవ్వరును దగినట్లు వ్రాయలేనందున వానిచిన్ననాటి లక్షణము లిట్టివనినిర్ణయింప మనశక్యముగాదు. అతఁడు బాల్యమున దోడిబాలురతోడను బాలకులతోడను గలసి మెలసి యాటపాటలలో మెలంగక తరుచుగ నితరులతో మాటలాడ నెల్లకయుండు వాడని కొందఱువ్రాసిరి.

ఏడవసంవత్సరమందు దండి వానికక్షరాభ్యాసముచేసి గురువునకు బహుమానములిచ్చి విద్యాభ్యాసము చేయింపుమని కొడుకు నప్పగించెను. హిందీభాషను వ్రాయుటచదువుట వర్తకుల కుపయోగించు లెక్కలు వేయుట మాత్రమే యాగ్రామ పాఠశాలలోఁ జెప్పునట్టి విద్యలు బడిపంతులువాని కక్షరాభ్యాసముం జేసి తన చెప్పగల విద్యలు గరపుటకు బాలకుని బడికిం దోడ్కొనిపోయెను. నానకు బడికిబోయి మొదటినాడు నెమ్మదిగ నుండెను; కాని రెండవనాడతఁడు చదువుకొనక యూరక గూర్చుండ గురువు వానిం గసిరి బెదరించెను. బెదరించుటయు శిష్యుఁడు గురువుపైఁ దిరుగబడి గురువును ధిక్కరించి నాకు చెప్పుటకు సీకేమి చదువు వచ్చునని వాని నడిగెనట. శిష్యుని ప్రశ్నమువిని గురువు తెల్లబోయి తాను సకలశాస్త్రములు నేర్చినట్లు ప్రత్యుత్తర మిచ్చెను. ఆ మాటలు విని నానకు లౌకికవిద్య నిరుపయోగక మగుటయే

గాక హానికరమనియు దాని నభ్యసించినవారు సంసారపాశములం దగుల్కొని యెన్నటికిం బయల్పడజాలరనియు మనుష్యులు శ్రద్ధతో నేర్చికొనవలసిన విద్య వేరొకటి యున్నదనియు సత్యమునుగ్రహించుట భగవంతునియెడ భక్తిగలిగియుండుట భగవన్నామము కీర్తనముసేయుట మొదలగునవియే నిజమైనవిద్యలనియు నవియే యుభయలోక తారకములనియు గురువునకు బదులు చెప్పెనట. అప్పులుకులు పలికి యంతట నూరకుండక నానకు భక్తితత్వము దెలుపు శ్లోకము నొకదానిని జదివెనట. ఆశ్లోకార్థమిది.

“నీ లోకానురాగము సిరాజేసి నీబుద్ధిఫలకము కాగితము జేసి నీమనస్సు వాగ్రతగాడుగ జేసి పరమేశ్వరుని గూర్చి వ్రాయుము. వ్రాసి వానియందు దృష్టినిలుపుము. ఏమివ్రాయవలయునని తలంచుచున్నాడవు. భగవన్నామము వ్రాయుము. భగవత్కీర్తనలు వ్రాయుము. భగవంతుఁ డాద్యంతశూన్యఁడన్న మాట వ్రాయుము. మిత్రుఁడా! ఇట్టి వాగ్రత నేర్చుకొంటివేని దేవుని యెదుటకు నీవు బోయి గూఢాకమున నీవు నడచిన నడతకు సరిగ లెక్క చెప్పవలసినచ్చినప్పుడు తప్పక యావాగ్రత నీపక్షము బూని కళంకరహితమై నిన్ను రక్షించును.”

ఏడుపదుల యేండ్ల నయిననుగల వృద్ధుని నోటనుండి వెడలవలసిన యాభక్తిరస ప్రధాన వచనములు విని గురువు

వాని యసాధారణశక్తి కచ్చెరువడి తన మనంబున నప్పుడప్పుడు పొడమి తనకు దుస్సాధ్యములయిన వేదాంతవిషయిక సందేహముల దీర్చుకొనుట కదియే సమయమని యాబాలు ననేక ప్రశ్నము లడిగెనట. అడిగినతోడనే నానకు వాని కన్నిటి కవలీలగ దగు నుత్తరము లిచ్చెనట. ఆయుత్తరములు సహేతుకములుగ నున్నట్లు తోచుటయు గురువు బాలుడని యొచక భయభక్తులు మెఱయ శిష్యునిపాదములకు నమస్కరించి యతఁడు సామాన్యుఁడు గాడనియు నవతారపురుషు డనియు శ్లాఘించెనట. ప్రపంచమందు మహాద్భుతమగు బుద్ధి వికాసముగల బాలురు లేరని చెప్పజాలము గాని యేదేండ్ల యీడు గల బాలకు డట్టి పరమార్థబోధకములగు పలుకులు పలికెననుట విశ్వసనీయము కాదు.

అతఁడు పుట్టిపెరిగిన కుటుంబము నిరంతరము వేదాంత చర్చలతోఁ గృషిచేయుచుండిన పక్షమున బాలకున కా సంబంధములైన మాటలు కొన్ని పట్టుపడి యుండునని మన మూహింపవచ్చును. అట్టిదేదియు నిచ్చట గానరాదు లేక సహజముగ మహాబుద్ధిమంతుండగు బాలుఁడు గొప్పవిద్వాంసులయు విరాగులయు సహవాసము జేయుచుండిన పక్షమున నీవిధములగు పలుకులు గాకపోయినను జ్ఞానగర్భితములగు కొన్ని పలుకులు పలికినాడని మనము నమ్మవచ్చును, అది యేదియు నానకు విషయమున గానరాదు. తల్లిదండ్రులకు

వేదాంత కృషి లేదు. విరాగులతో సహవాసమున్నట్లు గనఁబడదు. మంచివిద్యావ్యాసంగ మదివఱకే యుండవచ్చుననుకొన్న బడికిపోయిన మరునాడే యీచిత్రకథ జరిగెనని చెప్పుచున్నారు. కావున నేవిధమున జూచినను మన మా కథ నమ్మదగినదిగ లేదు. దాని యాధార్థ్య మేమైయుండునన నానకు నోటనుండి యాపలుకులు బడికిపోయిన మరునాడే రాకపోయినను యుక్తవయస్కుడై జ్ఞానవంతుడై మతసంస్కృతయైన పిదప వానినోటనుండి యావాగ్రత్నములు వెడలియుండవచ్చును. చరిత్రకారులు వానికి మహిమ లారూపి పందలఁచి పెద్దనాటి మాటలు పిన్ననాటికి మార్చి యుండవచ్చును.

అది యటుండ నీ సంభాషణములు జరిగిన పిదప నానకు మఱియొన్నఁడు బడికి పోయియుండలేదనియు వానిచదువు రెన్నాళ్ళతో ముగిసెననియు చరిత్రకారులు చెప్పుచున్నారు. ఇదియును వాని శిష్యులు వానియందలి భక్తివిశేషముచేత దక్కిన ప్రాకృత పురుషులవలె నతఁడు చిరకాలము విద్య నేర్చికొనలేదని లోకమునకు దెల్పఁదలఁచి యట్లు వ్రాసియుండు రేగాని యది నిజము కాదు. ఏలనన నెట్టికుశాగ్రబుద్ధికైన జదువుకొనకయే విద్య రాదు. అభ్యసించునప్పుడు విద్య సూక్ష్మముగ గ్రహించునట్టి మనీషయుండిన నుండవచ్చు. చదువక పండితుడైన వాఁడెవ్వఁడును లేడు. మరియు నానకు హిం

దీభాషం జక్కగం జదువను వ్రాయను నేర్చినట్లును లెక్కల
 వ్రాయుటలోఁ బోధయైనట్లుఁ గొంతకాల ముద్యోగములు
 చేసినట్లును మనకుఁ బెక్కుదృష్టాంతములు గలవు. అక్షరా
 భ్యాసమైన మరునాడే చదువు ముగించిన కుఱ్ఱవాని కంతటి
 ప్రజగలుగుట యసంభవము గావున నతని చదువు రెన్నాళ్ల
 చదువుగాక రెండేండ్లచదువో, అంతకంటె కొంచముతక్కువ
 కాలపు చదువో యెయుండవచ్చునని మన మూహింప వలసి
 యుండును. ఎట్లయిన నానకు విద్యావిషయమున విస్తారము
 శ్రద్ధ జూపినట్లు గానబడదు. కుమారునకుఁ జదువుమీద నె
 క్కుఁడు తమకము లేదనియో నేర్చినవిద్య సగౌరవముగ దేహ
 యాత్ర గడపుటకు జాలుననియో యెందుచేతనె తండ్రి య
 చిరకాలమునే కొడుకుం జదువమానిపించెను. అట్లు పాఠశాల
 విడుచునప్పటికి నానకు తొమ్మిదియేండ్ల ప్రాయము వాడు.

చదువు మానిపించిన వెంటనే కాళుఁడు కుమారు నే
 దైన వ్యాపారమునం బ్రవేశ పెట్టవలయునని నిశ్చయించుకొనె
 ను. అది మొదలు తండ్రికిఁ గొడుకునకు నెడతెగని వైరుధ్య
 మే సంభవించెను. నానకు ప్రత్యక్షముగఁ దండ్రిజెప్పిన పని
 జేయ నిష్టము లేనట్లుఁ గనబడకపోయినను దన కైహిక వ్యా
 పారములయం దెంతమాత్ర మిష్టములేదని చేష్టలచేతఁ జెప్ప
 కయే చెప్పుచు వచ్చెను. విద్యాభ్యాసము ముగిసినతోడనే
 కాళుఁడు కుమారునిఁ బనిలో మప్పదలఁచి నాని బసులకాపరి

తనమున నియోగించెను. నియోగించుటయు నానకు వల్లెయ
ని యాపని జేయ సమ్మతించెను. కాని యల్పకాలములోనే
తన కుమారుఁడు పసుల కాచుటకుఁ బనికిరాఁడని కాఘండు
గ్రహించెను. ఏలయన నానకు పరమదయాళువగుటచే నోరు
లేని జంతువులను బలవంతముగ నిర్బంధించి యొక్కచో ని
ల్పుట కూడదని తలంచి పసుల నదలింపక యవియిచ్చవచ్చిన
తెఱంగున విహరించుచుండఁ జూచుచు నూరకుండును. లేగ
దూడ తల్లిపాలు కుడువఁదలఁచెనా దాని తల్లిపాలది ఏల కు
డువగూడదని తత్తణమె యాదూడను పాలు గుడువనిచ్చును.
ఆకుమడియైనను సరియే పండిన చేనై నను సరియే యావు మే
యఁదలఁచెనా, పాప మది యిచ్చవచ్చినట్లేల కసపు తినగూడ
దని తత్తణమే దానిని మేయ విడుచును.

పరమేశ్వరుఁడు మనుష్యులను దదితర జంతువులను స
మానముగ సృష్టించినను మనుష్యుఁడు లేనిపోని యధికార
ములబూని యతిక్రాదుఁడై నోరులేని యాజంతువులను దన
యిచ్చవచ్చిన తెఱంగున బాధలుపెట్టి మంచిపదార్థములెల్లఁ
దానే యనుభవించుచు నెల్ల సౌఖ్యములఁ దానే పొందుచు
నుండుట యేటిన్యాయమనియు మనుష్యులలో తల్లులు పాలిచ్చి
తమ బిడ్డలఁ బోషించి యెంతో గారామునం బెంచుకొను
చుండ పసువు తమ యిచ్చవచ్చినప్పుడు తమ పొదుగుపాలను
తమ దూడల కిచ్చుకొనుట కేల స్వాతంత్ర్యముండగూడదనియు

మనసున సందేహములు పుట్టి వానిని బాధింపఁదొడఁగెను. ఏసందేహములు దోచిననేమి ఏయాలోచనలుతట్టిననేమి మొత్తముమీఁద కొడుకుచేసినపనులు తండ్రికి గిట్టవయ్యె. నానకు పసులకాపరియైయున్న కాలమున రెండు చిత్రకథలు జరిగినవట. నానకు పేరెత్తినవారందఱు తామునమ్మిన నమ్మకున్న నీయద్భుతకథలు రెండు జెప్పుకొనకమానరు. అందుమొదటి కథ యిది. నానకు మండు వేసగి నెకనాడు పగలు రెండుజాములవేళ నీచెవిగాడు పాచెవికి గొట్టుచున్నప్పు డూరబైట బసుల కాచుచుండి కునికిపాట్లురాఁగా నిద్దురనాపజాలక యొక చెట్టుక్రింద బండుకొనియెనట. సూర్యుఁడు పశ్చిమమునకుబోవుచున్నకొలది చెట్లనీడలు మునుపున్నతావునుండక మారుచుండుట సహజముకదా! ప్రకృతిధర్మ మట్లున్నను నాడది యేమిచిత్రమోకాని నానకు పండుకొన్న చెట్టునీడ సూర్యగతిరబట్టి మార్పుఁజెందక యున్నతావునేయుండి యాబాలున కెండతగులకుండ గాపాడుచుండెనట.

రెండవకథ యీవిధముగనున్నది. గ్రీష్మకాలమున మటియొకదినమున నతఁడు పసులగాచుచు నిద్రాభరము నాపలేక మట్టమధ్యాహ్నము మరియొకతావున నెండలో బండుకొని గాఢనిద్ర జెందెనట. అప్పుడొక నల్లత్రాచు తనపడగ బాలునితలమీఁద విప్పి వానికెండ సోకకుండ సంరక్షణముచేయుచుండెనట. ఆసమయముననే టాలువెండి గ్రామనివాసి రా

యబులారు గుట్టమెక్కి యెటునుండియో స్వగ్రామమునకు
 బోవుచు నానకు పండుకొనియున్న స్థలము సమీపమునుండి
 చనుచు నామహాద్భుతమును జూచి విస్మితుడై రెప్పవాల్చుక
 బాలుని వానింగాచు సర్పమును జూచుచు గుట్టము నావేళ్లు
 కొంతదవ్వుననున్న పరిజను లంతలో వానింగలుసుకొనుటయు
 రాయబులారు వానింజూచి “యూ బాలుడు మృతినొందెనా”
 యని యడిగెను. మృతినొందలేదని వారు బ్రత్యుత్తరము చె
 ప్పుటయు రాయబులారు కడునచ్చెరువడి పామును వెడలగొ
 ట్టుమని వారి కానతీయ వారుమిక్కిలి మెలుకువతో బాలున
 కపాయము గలుగకుండ సర్పమును బెదిరించి యవ్వలకుదోలి
 బాలునిడాసి యతడు తా మెఱిగినవాడేయగుట వానిం తమ
 యజమానునకుదెల్పిరి. రాయబులారు వెంటనే గుట్టనుండిగి
 బాలుని ముద్దుపెట్టుకొని యతలవెన్వఱ్ఱో యవతారపురషుడని
 నమ్మి గ్రామమునకుబోయి తనచూచినదంతయు బూసగు
 చ్చినట్లు కాళ్ళనితోడెప్పి బాలకుడు సామాన్య మనుష్యుడు
 గాడు. కావునవానియెడల నెక్కుడే దయజూపుమని బ్రతి
 మాలి యింటికిబోయెను. ఇట్లు రెండుమూడు సంవత్సరములు
 కాళ్ళుడు కుమారుని గోపాలకన్యత్రియందు నిలిపి దానికతడు
 తగడని గ్రహించి కొడుకు చాకచక్యమునుజూపి పాటుపడదగి
 నదియుఁ బడిన పాటునకు లాభము గలిగించునదియు నగు వ్య
 త్తిం బ్రవేశ పెట్టదలంచి యొకపొలము వానికిచ్చి యందు వ్య


వసాయము చేయుమని వానిని నియోగించెను. అదనునందే పొలమునున్నట్ల విత్తనములనాటుట మున్నగుపనులు జరిగెను. పక్షిదొంగల బారినుండియు పందులు మొదలగు జంతువులబారినుండియు జేను కాపాడుట నానకు పనియైయుండెను.

అతడును దనపొలమున వ్యర్థముగ గూర్చుండక పలు మార్పిటలుదిరుగుచు గేకలువేయుచు జప్పటులఁజరచుచు చేను కాచుచున్నట్లై యగుపడెను. కాని యొకనాడైన నతడు చేతులార వడిసేలత్రిప్పి యెఱుఁగడు మీదుమిక్కిలి ప్రక్కపొలములయందలి కాపుల పసువులు తనచేల బడినప్పుడు వానిం బారదోలుట తనకెంతో కష్టముగనుండెను. ఒక్కొక్కనాడతడు దయారసముచేత నెడలు మంచి మృగములు పక్షులు యధేచ్ఛముగ బండిన చేను మేయుచుండ గన్నులప్పుగించి చూచుచు నూరకుండువాడు. కాళ్ళుని మన సెప్పుడును గుమారుని దెసయనుమా నా స్పదమైయుండుటచే నొకనాడతడు పొలమునకుంబోయి చేను దెసజూచి యది పాడుగానుండుట గ్రహించి మితిమీరిన కోపమునంది యాబాలకుని మిక్కిలి తూలనాడి దానం దనివినెందక నింటికిబోయి తనయుండు మహేశ్వర్యవంతుఁ డగునని జాతకమువ్రాసిన పురోహితునిమీఁదబడివాని నెంతయు నిందించెను.

ఆపురోహితుఁడును శాంతముదాల్చి కాళ్ళుని కోపకారణమెఱిగి తనపలుకు లసత్యములు కావనియు నానకు సర్వ

లోకపూజ్యుఁ డగుననియు లక్షలకొలఁది జనులకతఁడు మహా-
పకారము చేయగలవాఁ డగుననియు రాజాధిరాజులైన వాని
గీచినగీటు దాటక వినయమున మెలంగుచుగతియు జెప్పి వాని
ననునయించి పంపెనట. నానకుమొక్క చరిత్రకారులు జ్యో-
తిశాస్త్రమునందు నమ్మికగలవారగుటచే బైపలుకులు పురో-
హితుఁడు చెప్పినను చెప్పకున్నను వానినోట బెట్టియుందురు.
ఇక్కడికి నానకు పసులకాపరి తనమునకేగాక వ్యవసాయము
చేయుటకుగూడ దగనివాఁడని తండ్రి విస్పష్టముగ గ్రహించి
వాని నేవృత్తియందు బ్రవేశపెట్టి బాగుచేయనగునోయని
కొంతకాలము విచారించి యేపనియందు నియోగింపకుండ
నూరకయే గొన్ని సంవత్సరము లుంచినపక్షమున బాలుండు
బాగుపడవచ్చునని వాని నైదుసంవత్సరములవఱకు యధేచ్ఛ
ముగ సంచరింపుమని చెప్పెను.





శ్రీ

నానకుచరిత్ర.

ద్వితీయాధ్యాయము.

విద్యాబుద్ధులు నేర్చుకొనవలసిన కాలమున జనకుడు
కుమారుని మనసువచ్చినట్లు విరుగుమని చెప్పుట యసంభవ
మైయెనను గావుడు పుత్రుని వతకానముచేత విసిగి యట్లు
చేసెనేగాని బిడ్డను బాగుచేయవలయునను తలంపు లేకకాదు.
కావుడు పండ్రెండవ యేట నానకును స్వేచ్ఛావిహారము
నకై విడిసి దృఢ మనోబలము గలవాడగుటచేత నైదేండ్లలో
పున మరలనెన్నడు వానిపురోవృద్ధివిషయమై వానితో ము
చ్చరింపక యైదేండ్లు గడచినపిదప ననగా నానకునకుఁ బదు
నేదేండ్లు వయస్సు వచ్చినపుడు బుద్ధియేమైన మరలినదేమో
చూడవలయునని కొడుకునొకసారి పిలిచి తాను మరణము
మొందకమునుపే నేదైననొక మంచివృత్తి నేర్చుకొనుట మంచి
దనియుఁ దనమరణానంతరమున మొగమైనఁ జూచువారుండ
రనియు వ్యవహారము నేర్చుకొనవలసిన యదను దాటినచో
మరల గూడిగాదనియు నయమున భయమున జెప్పి కొడుకు
ను బుజగించెను.

చిన్నతనమునుండియుఁ గాళ్లుఁడు వ్యవహారమే చేయుటచే నదియే యుత్తమమైన వృత్తియనియు నదిలేనిచోఁ గొడుకు బ్రతుకలేడనియుఁ గాళ్లుని యభిప్రాయము గావున నతడంత నెక్కిచెప్పెను. కొడుకు తండ్రిపలుకులు తలవంచుకొనివిని మిక్కిలి వినయముతో వెనుక చేసినదంతయు క్షమింప వలయునని యడిగి చేయునున్న న్యాయపాఠము తప్పక చేయునట్లుండబడెను. కుమారునియందేదో మంచి మార్పు కలిగినదని తండ్రి సంతసించి యాపదును చెడకుండ వానిం దగినపనిలో నియోగింపవలయునని వానిచేతి కిరువది యాపాయలిచ్చి చుట్టుప్రక్క పల్లియలకుంబోయి సరకులుకొని తీసికొనిరమ్మనియు లాభమున కమ్ముమనియుఁ జెప్పి యాచిన్న వ్యాపారములో జాగ్రత్తగా నడచుకొని ధనము మంచివినియోగము చేసి సపక్షమున ముందుముందు వాణిజ్యము నిమిత్త మెక్కువధనమిచ్చునట్లు వాగ్దానముచేసి యాసపెట్టెను. అప్పులుకులు విని నానకు “ యీధనము మంచివినియోగమే చేసెద” నని నుడివిబయలుదేరి పోయెను. కాళ్లుఁడు కొడుకునందు పూర్ణవిశ్వాసములేనివాఁడై యెందుకైనను మంచిదని బలుండను నెకకాపువానిని జతయిచ్చి తనకుమారుఁడు సొమ్ము పాడుచేయకుండఁ జూడుమని వానితో నెక్కిచెప్పి సొమ్ము కుమారుని చేతికివ్వక బలుని బొడ్డుకొంగున గట్టిగ మూటగట్టి పంపెను. కాళ్లుఁడెంత జాగ్రత్త పడినను దైవనిర్ణయము వేరుగనుండె

ను. నానకు తండ్రికడ నెలవృత్తకొని బయలుదేరినదిమొదలు
 “ఈదినము మంచి వినియోగమే చేసెద” నన్న మాటలకు
 తండ్రికిఁదోఁచిన యర్థముకంటె విపరీతార్థము తోఁచనారం
 భించెను. ఇందుకు కారణము తండ్రి యభిప్రాయము తెలి
 యకపోవుట కాదు. బయలు దేరిన తోడనే వానిమనస్సు
 సత్కార్యములమీదికిఁ బోయి శరీరమును బరవశముచేయ
 నతఁడు తనతండ్రి యేమిచేసిననుసరే యతఁ డిచ్చినసొమ్ముతో
 బియ్యము పప్పు మొదలగు సరకులుకొని మారుబేరమున
 కమ్మటకంటె యాధనము భగవద్విషయమున వినియోగించు
 ట యుత్తమమని భావించెను.

తండ్రి చెప్పినవిధమునఁ జేయఁనెడంబడి మరల వాని
 యాజకు విరుద్ధముగా వర్తించుట మంచిదికాదని నానకుకొం
 తసేపు విచారించెను; కాని వానిహృదయ మెన్నివిధముల
 మగల్గినను మరలదయ్యె. అతఁడట్లు ధర్మకార్యస్థిత మనస్కు
 డై చనుచుండ మధ్యమార్గమున నెక సన్యాసులగుంపు వాని
 కగపడెను. ఆవిరాగు లదివఱకు కొన్నిదినములనుండి యాహార
 ములేక మలమల మాడుచుండిరని విని నానకు మిక్కిలిజాలి
 నెంది బలునివద్దనుండి బలవంతముగాసొమ్ముపుచ్చుకొని యా
 గుంపు పెద్దచేతికిచ్చెను. ఆవృద్ధసన్యాసియుఁ దన కా సొమ్ము
 క్కరలేదనియుఁ దినుటకు పదార్థము లుపయోగించును గాని
 మాకలుపయోగింప వనియుఁ జెప్పి యాదానమును నిరాకరిం

ప బరమదయాభువగునానకు పరుగుపరుగున దాపుననున్న
పల్లెకుఁబోయి గోధుమపిండి చక్కెర పప్పుమొదలగు సరకు
లఁ గొనితెచ్చి వానికి సమర్పించెను. సన్యాసులు వానింబరి
గ్రహించి వింబారగించిరి. నానకు వృద్ధసన్యాసితో జాలసే
పు వేదాంత చర్చఁజేసి వారచ్ఛోటు విడిచినపిదప మెల్లమెల్ల
న యింటికిఁ బయలుదేరెను. కాని వానియడుగులు మునుప
టియట్లు సాగవయ్యె. తనతండ్రి యెట్టివాఁడో తనకుమూఁడఁ
దలఁచిన యూపదయెట్టిదో యెఱుంగుటచే నతఁడు బెంగగొ
దారిలో నడుమనడుమ „ అయ్యో నేనేలపరవశుఁడనై పోతి
నోయి” యని బలునితో పలుక బలుఁడును „ వద్దన నేనుమొ
త్తుకొనలేదటోయి నీవు వినలేదుకాని” యని బదులు చెప్పుచు
వచ్చెను.

అటుమాటలాడుచు నిరువురు గ్రామసమీపమునకుఁ
జేరి నానకు తండ్రికి జడిసి యింటికిబోవకయూరుబయట చెట్ల
లో దాగికొనెను. బలుఁడు స్వగృహమునకుఁ బోయెను. కా
లుఁడు రావలసినవేళకుఁ గుమారుఁడు రాలేదని వగచుచు బ
లుఁడువచ్చినట్లు విని విసవిస వానియింటికిఁబోయి యాత్రము
ఁజూడనకుమారుని వార్తయుడుగ వాఁడు జరిగిన వృత్తాంతమం
తయుఁ బూసగుచ్చినట్లు జెప్పెను. అదివిని కాలుఁడు రౌద్రా
కారముంబూని ధనముపోయినందుకు నేరమంతయు వానిమీ
దమోపెను. బలుఁడు జంకక „ నేవద్దని నుడివిన నీకొడుకే

పాడుచేసె” నని బింకముతో బ్రతుక్తురముఁ జెప్ప, కొడుకు
జూపుమని జెబ్బపట్టుకొని వానిని లాగికొనిపోయి చెట్లచాటు
ననుండి కొడుకు నీవలకీడ్చి తిట్లవాననానిమీదఁజి త్తజలుగ గు
రిపించెను. తండ్రి యెన్నివిధముల దూషించినను నానకు తల
వంచుకొని ప్రతుక్తురముఁ జెప్పక యూరకుండెను. కుమా
రుఁడు పుట్టినదిమొదలు వానినెన్నివిధములనో బాగుచేసి తన
వృత్తియందుఁ ప్రవేశపెట్టి ధనమార్జింపఁ జేయవలయునని
యూటలూరి కాలుఁడు పుత్రుని యప్రయోజగత్వముఁజూచి
నిర్విణ్ణుడై యాసలన్నియు నడుగంట వాఁడెందుకు పనికిరాడ
ని చచ్చిననుసరే బ్రతికినను సరే వానిజోలికి బోగూడదని
నిశ్చయించుకొనియె.

తండ్రికోపము వడగండ్ల వానవలె మొట్టమొదట వి
జృభించెనేగాని తరువాత సంత మిక్కుటముగా నుండదగదని
నానకు గ్రహించి యాదినము మొదలుకొని తండ్రి చూచు
చుండగనే సాధువులతో సన్యాసులతో సహవాసముచేసిమా
టలాడజొచ్చె వారిద్దరొక యింటనున్నను దండ్రికొడుకులా
గుండక యొండొరుల మెఱుంగనివారివలె నుండిరి. కాలునకుఁ
గుమారునివలన గలిగినష్ట పరాభవములను నానకునకుఁ గలి
గిన యవస్థయు నిరుగుపొరుగు వారందరువిని విచారించిరి.
రాయబులారు మరునాడుదయమున కాలునిదనయింటికి రా
వించి నానకునెడ నతఁడు చూపినకాఠిన్యమునకు దనకు చాల

విచారముగా నున్నదనియు వానింబాధపెట్టవద్దని తానుకసారి
వెనుక కోరినను దనమాటయైన లక్ష్యముసేయకపోవుట య
నుచితమనియుఁ గలిగిననష్టముఁ దానిచ్చుకొన గోరుచున్నవాఁ
డనియు జెప్పి యిరువది మాటలు దెచ్చి కాలునిచేతిలోఁ బె
ట్టెను. కాలుఁడు మిక్కిలి సిగ్గుపడి తనకాసొమ్మక్కరలేదని
చాలసేపు నిరాకరించెను కాని వానిప్రార్థనమీఁద నెట్టకేలకు
స్వీకరించెను. మూఁడు పాడుచేసినసొమ్ము కాలుఁడు రా
యబులారువద్ద పుచ్చుకొన్నాడనివిని లోకులు కాకులు పొడి
చినట్లు పొడిచి యాత్మగౌరవము జంపుకొనీ ధనమే పావన
ముగా నెంచుకొన్నందుకు వానిని మిక్కిలి నిందించిరి. ఆనిం
దలుపడలేక కాలుఁడు సొమ్ముతీసికొనిపోయి మరల రాయబు
లారునకీయబోవ నతఁడు పుచ్చుకొనక వానివద్దనే యుంచుమ
ని బ్రతిమాలి వెండియు నిట్లనియె ,, నీకుమూఁడు నీయింట
బొత్తుగా సుఖపడుటలేదు వానిని వేరొకచోట బసచేయింప
వలయునని నేదలంచుచున్నాను. నేనుతురక నైపోతినిగాని
లేనిచో వానిని మాయింటనే పరమానందముతో నుంచు
కొందునుగదా; జాతిమతభేదములచేత నట్టిప్రాప్తి నాకులేదు”
అని వానితో బలికి యది మొదలు రాయబులారు నానకునం
దు మిక్కిలి భక్తి ప్రేమలు గలవాడై వానికి సుఖమిచ్చి బస
నేర్పరుపవలయునని దలపోయుచుండెను.

అట్లుండ నెకనాడు సుల్తాను పురవాసియగు జయరా
ముఁడను క్షత్రియుఁడొకఁడు పంజాబుదేశ పరిపాలకుఁడగు

దాలతుఖాను లోడిపనుపున పంటల యించనా వేసికొనుట కు తాత్వేండి గ్రామమునకుంబోయెను. అతని కప్పటికి వివాహముకాలేదా. ఆరాజకుమారుడు డొక్కనాడు కాలుని కు మాతెయగు నానకినిఁజూచి యామె చక్కదనము నచ్చుట యు నాకన్నియను దనకిమ్మని తండ్రినడిగెను. అతనికోరిక కనుగుణముగ రాయబులారుగూడ జయరాముని సద్గుణముల నుగ్గడింపఁ గాలుఁడు సంబంధ మంగీకరించి ముందుగప్రధాన ముచేసి యల్పకాలములోనే కూతును జయరామునకిచ్చి వివాహముచేసెను. వివాహానంతరమునఁ బెండ్లికూతురు పెండ్లికుమారునితో గృహప్రవేశమునకుఁ బోవఁ గాలుఁడు నానకును వానివెంట సుల్తానుపురమునకంపెను. నానకుతండ్రినూట జవదాటక నచ్చటికి తిన్నగాబోయి చెలియలను మరల దోడ్కొనివచ్చెను. మరుసటిసంవత్సరము వైశాఖమాసమున జయరాముఁ డత్తవారి యింటికిరాఁగా రాయబులారు వానిం బిలిచి నానకునకు బొత్తిగా సుఖములేదనియుఁ దండ్రి మిక్కిలి కఠినుడగుటచేత స్వగృహమున నున్నంతకాలము కష్టమే ప్పాపించుననియుఁ దోబుట్టువు దగ్గరనున్న పక్షమున నతనికి సుఖము కలుగుననియుఁ జెప్పెను. జయరాముఁడందుకు సమ్మతించి వానిని వెంటఁగొనిపోవుదునని ప్రత్యుత్తరమియ రాయబులారు “తొందరపడవద్దు ఇదిసమయముగాదు. సమయమువచ్చినప్పుడు నేనే పంపెద”నని యప్పటికి నివారించెను. ఆనంతరము జయరాముఁడు భార్యసమేతుడై స్వగ్రామమునకుఁ

బోయెను. పిమ్మట కొన్ని మాసములుగడవ నెకనా శుదయ
మున స్నానముచేసి చెంబుచేతబట్టుకొని యింటికిబోవుచుండ
దారిలో నెకసాధువు కనబడెను. కనబడినతోడనే యతఁడు
వానికడకుఁబోయి చాలసేపు వానితో వేదాంతచర్చచేసి చెం
బును వ్రేలనున్న యుంగరమును వానికిచ్చి గృహమునకుఁబో
యెను. కాళ్ళుఁడు వానినిజూడగానే యావస్తువు లేవియని యడి
గెను. నానకు వానిమాటలు కేయుత్తరమును జెప్పక తలవం
చి నిలిచియుండెను. అప్పుడు కాళ్ళుఁడు దుర్భర కోపావేశము
న వానిం బలుతెఱంగులఁదిట్టి యిట్లనియె. “నీవు నాకెందుకుఁ
బనికిరావు. నాగృహము తత్తఱము విడిచి నీయిచ్చవచ్చినకడ
కుఁబోయి యన్నము సంపాదించుకొని బ్రతుకుము నేను నీవి
షయమున నన్నియూసలు విడుచుకొన్నాను.”

అహహా! కాళ్ళుఁడు బట్టలుకతో నేబాలుని బరమ
మూర్ఖునిగా భావించి నిందించెనో, యాబాలుని లోకులు స
ర్వజ్ఞునిగా భావించురని యిండుకేనియు నెఱుంగఁడుకదా! అతఁ
డెవ్వని తనగృహమం దుండనీయక వెడలనడపెనో యాబా
లుని ముందుముందు రాజాధిరాజులు సింహాసనంబులు దిగిన
చ్చి ప్రాణతులై నిజాంతఃపురమునకు రమ్మని ప్రార్థించురనిస్వ
ప్నమందైన నెఱుంగఁడుకదా! అట్లెఱుంగక యింటనుండి కా
ళ్ళుఁడు కొడుకునుదోలుటయే లోకమునకు మేలయ్యె; రాయ
బులారు నానకును దండి యింటనుండి లేచిపోమ్మనవిని కా

తునిబిలిచి, నీకు నీకొడుకునకు నింకపడను. పడనప్పుడు మీ
 యిరువురుఁ బగవారివలె నెండొరులవిడువ దగదు. కావుననా
 నకును మంచిమాటలుచెప్పి జయరామునికడకు పంపుము నీ
 కోరిక ప్రకారము నీయింటనుండక పోవుటయు వీలున్న పక్షము
 న బాగుపడుటయు సంభవించునని హితోపదేశము చేసెను.
 కాళ్లుఁ జాయుపదేశమువిని యదిలెస్సగానున్నదని క. పెట్టికొ
 డుకుమీఁద నెంతకోపము వచ్చినను గమపుతీపిచేత సంబంధ
 ము బొత్తుగానదలుకొనుట కిష్టములేక జయరామునివద్ద ను
 న్న పక్షమున నెప్పటికైన నానకు బుద్ధితెచ్చుకొని బాగుపడితన
 వద్దకు వచ్చుట కవకాశముండునని తలంచి యప్పు బావల
 వద్దకు బొమ్మని పుత్తునికానతిచ్చెను. రాయబులారు నానకు
 ను మిక్కిలి గౌరవింపవలసినదనియు వానికి జూపిన యాదర
 ము తనకుఁ జూపిన యాదరముగ నెంచుకొందుననియు జయ
 రామున కొకజాబువ్రాసి నానకు చేతికిచ్చెను. ఆజాబుపుచ్చు
 కొని నానకు విషాదపూరిత మనస్కుడై సుల్తానుపురమునకు
 బోయెను. ఎంతవారినైన దలిదండ్రిలను జన్మస్థానమును వి
 డుచుట కష్టముగదా? జయరాముండు లోకముతోడి పాటు
 వాఁడు కాఁడు గావున వానికివిధమగు జా బవసరమేలేదు.
 జయరామునికంటెను వానిభార్య నానకి సద్గుణముల దొంతి
 యగుటచేతను నామె కున్నంత సోదరప్రేమ సాధారణముగ
 లోకమునందెవరికి నుండక పోవుట చేతను నానకు యిలువెడ
 లినతోడనే సుఖపడుకాలమువచ్చినదని మనమునమ్మవచ్చును.

బలుడను కాపుకుట్టవాడు మొదటినుండియు నానకు
బరమభక్తుడు అందుచేత వాడయాచితముగ దలితండ్రిలను
గృహమును విడిచి నానకు వెంటబోయెను. పోయి యొక్క
నాడైన సుఖంపక గురువుతోఁ గలిసి యెన్నో యిడుమలఁ
బడెను.

ఇల్లువిడిచి యైదుదినములు పయనముచేసి నానకు సు
ల్తానుపురము చేరెను. అక్కయు బావయు వానిని కడుబర
మానందమునొంది మిక్కిలి గౌరవించి జయరాముడు మరది
జూచి నీవునీయిచ్చవచ్చినట్లు భగవత్పావముచేసికొనుచుఁ గూ
ర్చుండ వచ్చు, నీజోలికెవ్వరు రారని స్పష్టముగ జెప్పెను.
అంతటి యాదరము జూపినందుకు నానకు తనయప్ప బావల
కుఁ గృతజ్ఞుడై నందనములుచేసి చిరకాలము మీకు వేను
భారముగానుండ” నని తనయాత్మగౌరవము వెల్లడియగునట్లు
బలికెను. తనయునికి బావకు భారముగానుండునని తలంచి
నానకావిధముగా బలుక లేదు. చెడిచెల్లెలింటికిఁ బోవుటకన్న
న్నేహితునియింటికి బోవుట మంచిదను సామెతను బట్టిపాటు
పడక సోమరియై యక్కసొమ్ముందని యాత్మగౌరవముం జం
పుకొనుట యనార్యకృత్యమని యెఱింగి యాతఁడిట్లుపలికెను.
ఆయూరు జేరినది మొదలు నాన కేదో యుద్యోగము సంపా
దించుకొని సొంతపాటువలన బొట్టపోసుకొని తన సేవకుడగు
బలుని బోషింపవలయునని నిశ్చయించుకొనెను నానకు పని

లోఁ బ్రవేశించుట విజయరామున కంతగానిష్టము లేకపోయి
నను దోబుట్టువు సొమ్ముతినుట నానకున కిష్టములేదని గ్ర
హించి యట్టియాత్మగౌరవముండుట మంచిదే యని భావించు
టచేతను నానకున కెదురాడుట కిష్టము లేకపోవుట చేతను
మరఁది యిట్టిప్రకారము పోవఁదలఁచి యతఁడు పనికొఱకుఁ
బ్రయత్నించెను. అప్పుడే దాలతఖానులోడి పెట్టించిన ధా
న్యపుగొట్టుమీఁద గుమాస్తా కావలసినచ్చెను.

ఆపనిలోఁ బ్రవేశించుటకు నానకు సమ్మతించెను.
అంతకు మునుపు నానకు మందకొడిగఁ గూర్చుండి యెవ్వరి
తో మాటలాడక నెల్లప్పుడు పరధ్యానముగ నుండుచువచ్చి
నందున నుద్యోగములోఁ బ్రవేశించిన తోడనే కొంతమాం
ద్యము వదలుననియు కొడుకు వ్యాపారములో బ్రవేశించినాఁ
డని విని కాలుఁడు పరమానంద మొంది తనయెడం గృతఁజ్ఞ
డగుననియుఁ దలంచి జయరాముండు మరఁది సంకల్పమును
గొనియాడి యావాతఁ భార్యకెఱిగించెను. నానకి తమ్ముని
వాతఁ పతి ముఖమునవిని బాలుఁ డంత యాకస్మికముగ నె
ట్లుమారిపోవునని విచారించి సోదరీగృహమునుండి కాలము
బుచ్చుట కిష్టములేక సోదరుఁడట్లు తలంచెనేగాని స్థిరబుద్ధిగలి
గి యామాటకు నిలువంబడి యుండఁడని భర్తతోఁ జెప్పి
యంతట నిలువక తమ్మునిం బిలిచి „ మాకు నీవుభారముగా
నుండవు మాకుఁ గావలసిన పదార్థము లన్నియు నున్నవి గా

వున మనమా నిమిత్తము నీవీ పనిలోఁ బ్రవేశింప నక్కరలే”
దని స్పష్టముగ జెప్పెను. ఎంత చెప్పినను నానకు తన యు
ద్యమమును విడువనందున నానకి వాని యుద్యమమున కొప్పు
కొనియె పిమ్మట సతీపతులిరువురుఁ జేరి గుదికట్టవంటి సంసా
రబంధమును నానకు మెడకు తగిలించినచో నతడత్యాసక్తు
డుగాకయుండునని వాని కచిరకాలమున వివాహముచేయ ని
శ్చయించిరి. కొడుకుద్యోగములోఁ జేసినవాతఁ కాలుఁడు
విని నణఁనాతీతమైన యానందము నెంది కొడుకింక బాగు
పడి తీరుననియు ముందెంతవాఁడో యగుననియు నూట లూర
జొచ్చెను.

నానకు విక్రమార్క శకము 1544 వ సం॥రం మాఖ
శుద్ధాష్టమినాడు సుల్తాను పురముఁజేరి కొన్ని దినములలోనే
యుద్యోగమున బ్రవేశించెను. దాలతుఖానులో డీ కొత్త
గుమస్తాచేతికి ధాన్యపు కొట్టు స్థాపించునిమిత్తము మొదట
వేయి రూపాయలిచ్చెను. నానకుయొక్క పూర్వచరిత్ర మె
ఱిగినవారు వాని స్వభావమున కంత విరుద్ధమైనపనిలోఁ నెట్లు
ప్రవేశింపఁగలిగెనో యని యచ్చెరువడఁ జొచ్చి. మాయా
మర్మము లెఱుంగని బలుఁడును నానకు లొక వ్యవహారము
లందుఁ బ్రవేశించుచున్నవాఁడు గావున తన సాయ మంతటి
నుండి యక్కరలేదనుకొని స్వగ్రామమునకుఁ బోవుటకుఁ దన
కు సెలవిమ్మని నానకునడిగెను. నానకు వాని వెంగలిదనము

నకుఁ జరినవ్వు నవ్వి యిట్లనియె. “ఓయీ! మోసపోకుము. నే నెట్లు కాఁదలచినవాఁడనో యట్లయితీరుదును దానికి నాకు నడుమ నేదియు నడ్డము రాజాలము. ప్రస్తుతము కాలక్షేపము నిమిత్తము కొన్ని నాల్గి పనిఁ జేయఁబూనితి నేకాని యిది నా పరమార్థము కాదు. సమయము వచ్చినప్పుడు మనమిద్దఱము గలిసియే పోవుదము. గావున నీవు నావద్ద నేయుండుము.” అప్పలుకులు వినినతోడనే బలుని సందియములు తొలంగెను. తొలంగకపోయినను నానకుమీఁద వానికి మిక్కుటమగు ప్రేమ యుండుటచేత నతని కోరిక ప్రకారము వాఁడచ్చట నుండవలసినవాఁడే.


నానకు వ్యాపారము రెండునెలలు చేయునప్పటికి గుమారు నెక్కసారి యద్యోగము చేయుచుండ జూడవలయునని యుబలాటపడి కాళుఁడు స్వగ్రామమున ముండ్రమీఁద నుండినట్లుండి యేమియుం దోచక సుల్తానుపురమునకుఁ బోయెను. పోయి కొట్టుమీఁద కుదురుగాఁ గూర్చుండి వ్యాపారముచేయుచున్న కొడుకుంజూచి పట్టజాలని సంతోష మొంది వ్యవహారమెట్లు జరుపుచున్నాడో తెలియఁగోరి కొడుకువ్రాసినలెక్కలు పరీక్షించెను. పరీక్షింపగా వచ్చినలాభములో నెక గవ్వయైన నిలువయున్నట్లు వానికి గనబడలేదు. అయినను కాళుఁడు కొడుకు నేమియుననక కాలక్రమమున నవియు జక్కబడునని తలంచి ప్రస్తుతము కొడుకు కొట్టుమీఁదకు వే


శకువచ్చి వ్యాపారముచేసి వేళ కింటికిఁ బోవుచున్నాఁ డదియే చాలునని సంతోషించెను.

నానకీ జయరాములు నానకునకు వినాహము జేయ గృతనిశ్చయ్యులైన ట్లిదివఱకే చెప్పియున్నారముకదా ? జయ రాముం డాసంకల్పము నెరవేరువఱకు సరిగ గుడువక నిద్రిం పక చుట్టుప్రక్కల గ్రామములకుఁ దడిమిన్ను పొడిమిన్నగు నట్లు దిరిగి ప్రియత్నించెను. అట్లు ప్రియత్నించుచుండ నెక గ్రామమున మూఁళుండను నెక క్షత్రియునివద్ద సంప్రాప్తయ వ్వనయై వివాహయోగ్యయగు కన్య యొకతె యున్నదని వానికిం దెలిసెను. అల్లుఁడామాట మామకు నెఱిగింప కా ఁడు మూఁళునితో వియ్యమందుట కియ్యకొని ప్రధానము చేసికొని రమ్మని జయరామునితోఁ జెప్పెను. ప్రధానము యధావిధిగా జరిగెను. వివాహ ముహూర్తము నిశ్చయింప బడెను. కాఁకుండ పెండ్లిపనులను జేయింప స్వగ్రామమునకుఁ బోయెను. ప్రధానమైన యొక మాసమునకు జయరాముని వద్దకు కొందఱుపోయి నానకుధాన్యపుకొట్టు సంబంధమగు లాభమును మూలధనమును సాధువులకు సన్యాసులకు నిచ్చు వచ్చినట్లు దోచిపెట్టి పాడుచేయుచున్నాడనియు దానివలన బావమరదుల కిద్దరకు నపాయము పొటిల్లుననియుఁ జెప్పిరి. ఆమాటలు విని జయరాముఁడు తన ప్రాణముమీఁదికి నచ్చు నని భయపడి కర్తవ్యమేమని భార్య నడుగ నామెమగని తెఱ

గున భీతిల్లక తన తమ్ముడు లోకవ్యవహార మెఱుంగనివాడు
 కాడనియు నతడెంతధర్మాత్ముడైనను నీతిసంపన్నుడగుటచే
 నితరుల ధనము చేతికివచ్చినట్లు వమ్ముచేయడనియు దృఢముగ
 జెప్పి వానివెరపు తీర్పుటకుఁ దమ్ముని బిలువనంపి తేమమడిగి
 యిష్టాగోష్ఠి కొంతసేపు నడపెను. అదియే మంచిసమయమని
 జయరాముడు వినయముతోడను శాంతముతోడను మరదిం
 బలుకరించి యంగడి వ్యవహార మేరీతిం జరుగుచున్నది లాభ
 నష్టము లెట్లున్నవని యడిగెను. నానకు బావనోటనుండి య
 ప్పలుకులు వెడలినతోడనే కంఠస్వరమునుబట్టియు ముఖలక్ష
 ణమునుబట్టియు వానికిఁ దనమీఁద నేదో యనుమానము కలి
 గినదని గ్రహించి తన్నొక రనుమానించుట కిష్టపడక తన
 నిరుపరాధత్వమును వెల్లడిచేసికొనదలంచి తత్త ణము లెక్కలు
 పఱిక్ష చేయుమని బావను కోరెను. నానకియు వాని మాటనే
 యనుసరించుటచే జయరాముడు వాని లెక్కలు శోధించెను.
 ఏమి చెప్పుదును లెక్కలుచూడగా పెట్టుబడిసొమ్ము కాలతు
 ఖానుగారి లాభము నిలువయుండుటయేగాక నానకునకు మూ
 డువందల యిరువది రూపాయలు రావలసియుండెను. అది
 చూచి యక్కయు బావయు మిక్కిలి యానందము నెందిరి.
 కాని తన మరియుదయుఁ దన న్యాయబుద్ధియు బాటింపక
 నిష్కారణముగ వారు తనమీఁదనుమానము నెందినందుకు
 నానకు మిక్కిలి నొచ్చుకొని మనఃభేదమునెంది వ్యాపారము

మాని పోవలయునని తలంచెను. కాని సోదరీభావుకలు చాల
బలవంతము చేయుటచేతను వారి మాట గౌరవింపవలయునని
బలుఁడు ప్రార్థించుటచేతను నిలువవలసి వచ్చెను. చాలతుఖా
ను వాని సత్యసంధతకు మెచ్చి పెట్టుబడినిమిత్తము రెండువేల
రూపాయల నిచ్చెను. కొట్టు క్రమక్రమముగ వృద్ధిపొందెను.
నెలనెలకు రాబడి హెచ్చెను. ఈవృద్ధికి నానకుమిక్కిలి సం
తోషింపఁ జూచెను. కాని యాసంతోషము ధనలాభము
వచ్చుచున్నదనికాదు. మరేమనిన సత్పురుషులకు సాధువులకు
సన్యాసులకు దీనులకు దైవభక్తులకు సహాయముచేసి తన జ
న్మముసఫలము చేసికొనవచ్చునని యతఁ డాయుద్యోగమునం
దంతకాలముండెను. నానకుయొక్క యాత్మజలమందండియు
జలసంపర్కము లేని తామరపూవువంటిది గదా !





(శ్రీ)

నా న కు చ రి త్ర.

తృతీయాధ్యాయము.

నానకునకు నానాటికి వ్యవహారములో లాభమధికము
గ వచ్చెను వచ్చిన లాభమంతయు నతడు మునుపటికకంటె
నెక్కుడుగ దైవభక్తులకు దీనులకు దానము చేయఁదొడఁగెను
అందుచేత గ్రామములోని జనులందఱు వానివత్కనముంగూ
ర్చి తమలో దారు చెప్పకొన నారంభించిరి. కొందఱతనియఁ
దార్యమును మెచ్చుకొనిరి. మఱికొందఱతని వితరణమునకు
విపరీతార్థములనుఁ గల్పించి నిందింపసాగిరి. లోకులు పరమార్థము
నరయక వినినదంతయు నమ్మువారగుటచే నానకు య
జమానుని ధనమంతయు యధేచ్ఛముగ నమ్ముసేయుచున్నాఁ
డని యభిప్రాయపడిరి. యజమానుని ధనమే యిచ్చవచ్చినట్లు
వ్యయము సేయకపోయిన పక్షమున నిద్దఱు మనుష్యులకుఁ
గావలసిన కర్చులే గాక సన్యాసులకు బిచ్చగాండ్రకు దోచి
పెట్టుటకు వీనికెక్కడినుండిసొమ్మువచ్చినదని లోకులు ఖలుకఁ
జొచ్చిరి. ఆవిషయమున లోకులు నిశ్చయముగా దురభిప్రాయ

పడిరి. ఏలయన నానకునకు వాని శిష్యుడగు బలునకుఁ
గావలసినభోజనపదార్థముల నిమిత్తమగు వ్యయము మిక్కిలి
స్వల్పము. నానకు వేదాంతియగుటచేఁ గేవల ముదరపోషణమే
ప్రధాన కార్యముగఁ జేసికొనక యేదితినినను దినము వెళ్ళి
పోవునని సామాన్యులు భక్షించు వస్తువులనే యుపయోగిం
చుచు వచ్చెను. గంజి యన్నమెంతో వానికి బంచభక్ష్యపర
మాన్నములు నంతె. మధురాహారములు గ్రహించి తన పొ
ట్టనింపి కండలు పెంచుటకంటె సొమ్ముమితముగా వాడుకొని
మిగిలినిసొమ్ము సద్వినియోగముం జేయుట యిహపర సాధన
మని యతండు నమ్మి జాగ్రతతో నుండెను. అట్టి మహాను
భావులు తిండిపోతులుగా నుండరుగదా. ఆతండు చేయు దాన
ములు మెరమెచ్చుల దానములుగాక యపాత్రదానములుగా
క పేదలకు భగవద్భక్తులకు నీయఁబడిన సత్పాత్ర దానము
లయ్యెను. గ్రామవాసులలో ననేకులు నానకుచేయు వ్యయ
ములఁగూర్చి యత్యద్భుతముగాఁ జెప్పుకొనుచుండుట విని జ
యరాముఁడు లోకులమాటలే నిశ్చయములైనపక్షమున నవా
బు నానకును దండించుటయే గాక తనకుఁగూడ మహాపకార
ముచేయునని భయఁపడి మరఁది నడుగుట కిష్టములేక సందే
హించుచుండెను. నానకును లోకుల గోలవిని బావమనస్సు
సంశయాకలితమైనదని తెలిసికొని తనచరిత్రము నిర్దుష్టమని
వెల్లడిచేయుటకును, నిందారోపకులకు బుద్ధిచెప్పుటకును, బా

వనుబిలిచి మునుపటియట్లే తన లెక్కలఁ బరీక్షింపుమని కోరె
 ను. జయరాముఁడు తనమనస్సులో ననుమానముగా నున్న
 ట్లు నానకునకుఁ దెలియుట కిష్టములేని వాఁడయి యంగడిలో
 నేదోలోపమున్నదని మాత్రము మనస్సులో నభిప్రాయపడి
 లెక్కలు పరీక్షించుమని కోరినమాత్రముననే యందుకీయకొ
 ని నానకును నవాబువద్దకు తీసుకొనిపోయి యాతని దరిశన
 ముచేసి లెక్కలు పరీక్షింపుమని కోరెను. నవాబు వానిమా
 టలువిని నానకును తనయెదుటికి పిలిచి పేరేమనియడిగి పేరు
 తెలిసికొన్నపిదప జయరామునివంక తిరిగి వీనికి వివాహమ
 యినదాయని యడిగెను. వివాహము కాలేదని జయరాముఁ
 డు ప్రత్యుత్తరముఁజెప్ప విని నవాబు „ అదిగో అదేకారణ
 ము వివాహము కాకపోవుటచేతనే యాతఁడు మాసొమ్మిట్లు
 పాడుచేయుచున్నాఁడు. నీవు నాస్వభావ మెఱుఁగుదువుగదా.
 లెక్కలు సరిగా నుండనిపక్షమున మీగతి యేమగునో చూ
 చుకొనం” డని కఠినోక్తులు పలికెను. నానకు వానికఠోరభా
 షణము లాలకించి యించుకేని వెఱపునెందక „ లెక్కలు
 చూపినపిదప మీయిష్టము వచ్చినట్లు చేయవచ్చును లెం”డని
 నిలకఱ్యముగఁ బదులుచెప్పెను. తనయంతవాని యెదుట
 నానకు నిర్భయముగా నిలకఱ్యముగా నిశ్చలముగా నట్లు ప్ర
 త్యుత్తరము చెప్పుటచేత నవాబునకు మితిమీరిన కోపమువ
 చ్చెను. ఆకోపముపైకి స్ఫుటముగాక ముందే జయరాముఁడు
 హానిముఖలక్షణములు గనిపెట్టి మిక్కిలి వినయముగా చేతు

లుజోడించి నానకు గొప్పవారి దరిశనము లెన్నఁడు చేయని పల్లెటూరు వాడగుటచేత మర్యాదలు తెలియక యట్లు వచించెనేకాని యనుమానింపఁ దలఁచుకొనలేదనియుఁ దనయందేదోషమును లేదని నమ్మి యంతవిస్పష్టముగాఁ బలుక సాహసించెననియుఁ బ్రధమ దోషమగుటచే తుమియుంపఁదగు”ననియుఁ బలుతెఱంగుల పార్థింఁచెను.

ఆవేడికోలు విని దయాళునయి నవాబు తనకోటలో నున్న యదురావను మంచి లెక్కగానిని పిలిపించి యంగడి లెక్కలు శోధింపుమని యానతిచ్చెను. యదురావు మిక్కిలి జాగరూకతతో నైదుదినములు లెక్కలు పరీక్షించెను. నవాబుపెట్టిన పెట్టుబడియు దానిమీఁదవానికి రావలసిన లాభము నుగాక 321 రూపాయలు కొట్టులో నిలవమున్నట్లు లీపరీక్ష వలన దేలెను. నానకు తననిమిత్తము దానధర్మముల నిమిత్తము వ్యయముచేయగా సతనివంతు మిగిలినసొమ్మిది. అదిచూచి జయరాముఁడు మానప్రాణములు దక్కిననని మిక్కిలి సంతోషించి మరునాడు నవాబు దరిశనముకుఁ బోయెను. అది వఱకే యదురావువలన లెక్కల పరీక్షనుగూర్చి నవాబు విని యున్నందున జయరామునిజూచి యతఁడు “సీమరఁదిమీఁద. సీవిధముగా వాడుకలు కలుగుటకు కారణమే”మని యడగెను అనవుడు జయరాముఁడిట్లనియె. “లోకములో నెంతమంచి వారీకయినను శత్రువులుండక మానరుకదా. అట్లే మానాన

కుమీఁద కూడగిట్టనివారు కొందఱున్నారు. ఇదియంతయు నామహాత్ముల సృష్టియేకాని మావాని లోపమేమియు లేదు” పరీక్షానంతరమున నవాబు నానకుమీఁద నెక్కువ విశ్వాసముఁ గలవాఁడై మునుపిచ్చిన సొమ్మునకుఁ దోడుగ పెట్టుబడి క్రింద మరిమూడువేల రూపాయల నిచ్చి వ్యాపారమునెక్కుఁ డుగ సాగించుమని చెప్పెను. నానకు నిర్దోషియని తెలిసిన పుడు జయరాముఁడు వానిభార్యయు నెందిన యానంద మింతయని వర్షింప నలవికాదు. ఆపరీక్షవలన నవాబునకు నానకుమీఁద నమ్మిక పొడముటయేఁగాక జయరామునిమీఁద కూడ నధిక గౌరవము గలిగెను. కుబుసమువిడిచిన కోడె త్రాచుననుకొన్నది పూలదండయైనట్లు బావమరుదులనిద్దరిపయి నలిగి వారింజెరుపఁదలఁచిన నవాబు పరమాప్తుఁడగుట చే నానకుమీఁద నిందలుమోపిన శత్రువులు సిగ్గుపడి నోళ్లు మూసికొనవలసిన వారైరి. నానకు మేలునే గోరునట్టి బరమ మిత్రులు సంతోషపరవశులైరి. తనకుమారుఁడు బుద్ధిహీనుఁడనియు జల్లిగవ్వయైన నార్జింపలేడనియు, గౌరమాలినవాఁడనియుఁ దలంచి వాని నింటనుండి వెడలనడచిన కాళుఁడు పుత్రుని మిత వ్యయము నిర్దోషిత్వము నవాబునకు వానిపై దయగలుగుట మొదలగు వార్తలు విన్నప్పుడు పొందిన సంతోషమనుభవైక వేద్యమేగాని వర్షన కసాధ్యము. మొదటి నుండియు నానకు మహాత్ముఁడగునని నమ్ముచుండిన రాయబులారు దానినివిని యెంతో సంతోషించెను.



ఒకనాడు సాయంకాలము జయరాముడు భార్యయు నానకునుగూర్చి మాటలాడుకొను చుండునంతలో నతడేవచ్చివ్యాపారముతో తనవంతువచ్చిన లాభపుసొమ్ము దెచ్చి దాచుడని వారిచేతికిచ్చెను. అక్కడకుఁ దమ్మునిమీఁదననుమానమెన్నఁడును లేకపోయినను లోకులుచేసిన నిరాపనిందల కామెమనఃభేదమునొంది పరీక్షానంతరమున నిష్కళంకుఁడైవచ్చినసోదరుని బహువిధముల గారవించెను.


నానకుఁ గుణవంతుఁడై ధనసంపాదకుఁ డగుటచేత స్వకుటుంబభారము వహింపగలఁడు గావున వానికి వివాహము శీఘ్రముగఁ జేయుట యుచితమని సోదరీ భావుకలు తొందరపడిరి. అదియునుఁగాక సంసార బంధమునందు వానిని బ్రవేశపెట్టినచో నతడందే తవుల్కొని యన్యవిషయమునుండి మనస్సు మరల్చి బాగుపడునని వారెంచి యీవఱకే వానికొక సంబంధము కుదిర్చిరని మనమెఱుఁగుదుముగదా. జయరాముడునానకునకుఁ బిల్ల నీయఁదలఁచిన మూఱునిపేర ముహూర్తనిశ్చయము చేయుమని జాబుబువ్రాసెనుగాని మూలుఁడు వివాహమునకుఁ గావలసిన సంబారములు తనకు సమకూడలేదని కొంతయాలస్యముఁ జేసి యెట్టకేలకు భాద్రపద బహుళ సప్తమిదినమున సుముహూర్తము నిశ్చయించి వివాహమునకుం దరలి రమ్మని వ్రాసెను. కాలుఁడు సకుటుంబ పరివారముగా సుల్తానుపురమునకుఁ బోయి యటనుండి పెండ్లికొడు

కును జయరాముడు మొదలగు చుట్టములను దోడుకొని తరలిపోయెను. వియ్యంకుడు వియ్యాలవారిని దనస్థితికిఁ దగినట్లు గౌరవించెను. వివాహ మహోత్సవము మూడుదినములు జరిగెను. నాలవనాడు కాలుఁడు పెండ్లికూతురును వెంటఁ బెట్టుకొని సపరివారముగ బయలుదేరి సుఖముగ సుల్తానుపురముఁ జేరెను.

పెండ్లికూతురుపేరు సల్లఖ. అత్తవారెందుచేతనె తల్లిదండ్రులు పెట్టిన పేరంబిలువక చూనియని యామెను బిలుచుచువచ్చిరి. సుల్తాను పురమునకు వచ్చినపిదప కాలుఁడు కొడుకునుం గోడలిని స్వగ్రామమునకుఁదోడ్కొనిపోవఁదలఁచెను. తాల్వెండిగ్రామమునకుఁ బోవుటకునానకున కిష్టములేదు. ఆ కారణముచేత జయరాముడు నానకియుఁ దాని కంగీకరింపరైరి. కాని కొందఱు పెద్దలు నానకుయొక్క తల్లి వివాహమునకుం రానందనకొడుకుంగోడలుకాఁపురముచేయుచుండ నామెకన్నులు చల్లగ చూడగోరుననియు నొక్క నెలయైన నామెకడనుండుట యుచితమనియు నుపదేశించిరి. ఆయుపదేశముంబట్టియుఁదల్లి మీఁదగలగౌరవముంబట్టియు నానకు స్వగ్రామమునకుఁ బోవ నిష్టపడిభార్యాసమేతుఁడై తండ్రితోఁగూడ జనియెను. అతఁడు వచ్చువఱకు నంగడిపని బలుఁడు చూచుట కొప్పుకొనెను. వివాహ దీక్షితుఁడై కళ్యాణవేషముతోనున్న కుమారుడు ధర్మపత్ని సమేతుఁడై తల్లి పాదములకు నమస్కరింప, త్రిస్తాదేవి

కొడుకుం గోడలిఁ గాఁగిలించుకొని యానందబాష్పములని
యెడి ముత్యాల సేసలు వారిపైఁ చల్లెను. నానకు రాకవిని
చుట్టములు నెచ్చెలులు పరిచితులు వానిం జూడవచ్చి యతఁడు
మంచివృత్తిలోఁ బ్రవేశించినందుకు ధనము సంపాదించుచు
న్నందుకుఁ జాల సంతసించి కొనియాడిరి. కొడుకక్కడనున్న
నెల దినములలోఁ దండ్రి సహజముగఁ గఠినుడయ్యు మరల
నేమి సాహసము పుట్టునో యను భయమున నేమియుననక న
డుమనడుమ నెవరితోనో యన్నట్లు “ధనము సంపాదించుట
మంచిది. ధనములేనివారి నెవరుఁజూడరు. దుస్సహవాసములుచే
యఁగూడ”దనుచు నెమ్మదిగఁ గాలము వెళ్ళబుచ్చెను. ఆమా
సము ముగిసినపిదప నానకు భార్యసమేతుడై సుల్తానుపుర
మునకుఁ బోయి రెఁబ్బటియట్ల రసపనిలోఁ బ్రవేశించెను.
పుట్టినింటివారు చూచిదేవిని మరల స్వల్పకాలములోనే బంపు
దుమని చెప్పితినికొనిపోయిరి.





(శ్రీ)

నానకుచరిత్ర.

చతుర్థాధ్యాయము.

ఇరువది యేండ్లయిన నిండకముందే నానకు గృహస్థుడయి సంసారభారము వహించెను. కాని యాపెండ్లి వానిజీవనము సుఖాస్పదముగఁ జేయుటకు మారు దుఃఖభాజనముగ జేసెను. చూసీదేవి కోపశీల గర్వసమేత. ఒరులపై నధికారముచేయనిచ్చకలది. ఆమె జనకుండగు మూలుఁడుకాలునియచ్చు. వాక్పారుష్యమునందు ధనాశయందు మనఃకాఠిన్యమునందు వియ్యంకు లొండొరులకుఁ దీసిపోరు. చూసీదేవితల్లి నానకు తల్లివంటిదిగాక భర్తగుణములకు వన్నె వెట్టుచు ననుకూల దాంపత్యమని లోకులు చెప్పుకొనునట్లు నడచెను.

అట్టి జననీ జనకుల కుద్భవించినందువ చూసీదేవి తల్లిచాలు బిడ్డయు తండ్రిచాలు బిడ్డయు నయ్యెను. తల్లిదండ్రులగుణములు ప్రతిబింబములట్లు బిడ్డలయందు గానబడుచుండును గదా. తల్లి మంచిదికానపుడు తండ్రి మంచివాడగుటయో తండ్రి యోగ్యుఁడు గానపుడు తల్లి యోగ్యురాలగుటయో

తటస్థించునేని బిడ్డలొక వేళ సుగుణనంతులు కావచ్చును. భా
ర్యాభర్త లిద్దఱు దుస్స్వభావులయినపుడు బిడ్డలు సాధుశీలు
రగుట యరిడి. అయోగ్యులగు జననీజనకుల కుద్భవించినను
బిడ్డలు జన్మించినది మొదలు సజ్జనులచే జెంపబడుదురేని
వారికి సద్గుణము లలవడవచ్చును. అట్లుగాక యవి వేకులగు
మాతాపితలకుఁ బుట్టి వారికి డనేపెరిగిన బిడ్డలమాట వేరే చె
ప్పవలయునా! చూసే దేవి గయ్యాళితనమున దల్లిదండ్రులను
బోలినందున బ్రతిదినము మగఁడు గృహమునకు వచ్చినప్పు
డు పిల్లిమీఁద బెట్టి యెలుకమీఁద బెట్టి సణుగుచు నిదిలేదదిలే
దని కేకలు వేయుచుండును. అంతతోఁ బోక గృహకృత్యము
లకుఁ గావలసిన సంబారములు సరిగ సమకూర్చుట లేదని
యు సంపాదించిన ధనమంతయు బైరాగులకు బావాజీలకుఁ
బెట్టి సంసారము గుల్ల చేయుచున్న వాఁడనియు, నుదయాస్త
మయములు మగనిని సాదించు చుండును. సంపాదించిన ధన
ములోఁ జిల్లిగవ్వయైన వెచ్చబెట్టక తనయిచ్చవచ్చినట్లు వ్య
యముచేయుటకు దనయధీనము జేయుమని పోరుచుండును.
తానెంత పోరువెట్టినను భర్త తనమాట రవ్వంతయు లక్ష్యము
సేయనందున నామెతనపంతము నెగ్గించుకొనుటకుఁ బలుమారు
తల్లిదండ్రులకుదనకష్టములఁదీర్పరమ్మనివర్త మాన మంపుచుం
డెను. పంపుటయేతడవుగ వానియత్తమామ లిరువురుకూతురుమి
క్కిలి కష్టపడుచున్నదనుకొని యల్లుని యింటికివచ్చి తమకూఁ
తు రష్టకష్టములు బడుచున్నదని కల్లిబొల్ల యేడ్పులేడ్చి “యె

న్నడు బుద్ధితెచ్చుకొని బాగుపడుదువు నాయనా” యని యల్లునిమీఁదబడి రక్కసులవలె నానిని బాధించుచు వచ్చిరి. సహజముగ శాంతశీలుఁడయి వాక్పారుష్యమన్న మిక్కిలి యసహ్యపడుచు నిరంతరము మనశ్శాంతినే గోరు నానకు, ఆలిపోరునకు దోడుఁగ నత్తమామల పోరుగూడ సంభవించుటచే మనస్థిమితము లేనివాడయి చాల దుఃఖిపడుచు వచ్చెను. ఒకప్పుడత్తమామల పోరుబడలేక మాయంట నన్న వస్త్రములకు లోపము లేదుకదాయని యడుగుచుండును. ఆపలుకుల కత్తమామలు మిక్కిలి కినిసి “అన్న వస్త్రములున్న చాలునా మఱేమియు నక్కఱలేదా ! నగలుండవలె నాణెములుండవలె సంసారము చేయుచున్న పుడెన్నో యుండవలెను. కాలునెచ్చిన చేయినెచ్చిన నింటగూర్చుని సుఖముగ తినుటకు గొంతసొమ్ము నిలువ యుండనక్కరలేదా! నీసొమ్ము దినుచున్న గోసాయిలు సన్యాసులు నీకాపత్సమయమున నక్కఱకువత్తురని తలంచుచున్నాఁడవుకాబోలు. పాపమేమియు నెఱుఁగని మా పిల్ల యట్టియాపత్సమయము వచ్చిననో నిష్కారణముగ గంగలో దిగవలయు” నని నిష్ఠురముగ బలుకుచు వచ్చిరి. కర్ణకఠోరములగు నప్పలుకులు వినినప్పుడు నానకు మనస్సు మిక్కిలి భేదమునెంది “మాయూరికి మాయత్తవారీయూరికి నిప్పుడున్న దూరముకంటె బదిరెట్లుదూరముండిన బాగుండునుగదా దూరముండిన పక్షమున వీరు తఱుచుగవచ్చి నన్ను బాధింప

కుందురుగదా” యని తలంచుచుండును. అల్లునియూరికి మామయూరికి దూరముండుట మంచిదనియే కాబోలు శాస్త్రకారకులు సయితము “గృహస్థులు పుత్రికలను దూరప్రదేశములనుండు పడుచువారి కీయవలయు” నని శాసించిరి. నానకు నకు గృహము సుఖప్రదమగుటకు మారుమంఖభౌజన మయినందున నతఁ డింటనుండినప్పుడు ముండ్లకంపమీఁద నుండినట్లుండి మెదుకులు నోటవేసుకొని యావలకుఁ బోవుచుండును. సోదరీ గృహమునకుఁ బోవఁదలఁచిన వానియత్త యామెయింటికిఁగూడ బోయి యల్లునిమీఁద విధివిరామములేక నేరములు చెప్పుచువచ్చెను. నానకి నాధుశీల యగుటచే దనసోదరుఁడు మోగ్యుడని యామె యెఱింగియుండియు నా గమ్యాళిగంప నొటికి వెరచి యేమియుననక యూరకుండును.

వేయిమంది పడుచు పడఁతులైనను నానకి యత్తగారి యెదుట నిలునలేరు. అట్టి యామెయెదుట పరమసాధ్వియగు నానకి నిలిచి యేమిప్రతిఘటించఁగలదు. స్వగృహమునందుగాని సోదరీగృహమందుగాని యిండుకేనియు మనశ్శాంతినెందుటకు వీలులేక నానకు దుకాణమే యిల్లుచేసికొని దినమునం దెనిమిది జంములలోఁ జాలభాగ మక్కడనే గడుపుచు వచ్చెను. అతనికి బలుఁడు సహాయుఁడు బలున కతండు సహాయుఁడు. అతఁడొంటిగ గూర్చున్నప్పుడు మనసులో ననేకాలోచన లొకదానివెంబడి నొకటి తోచుచుండును. భార్యాదుఃఖ

హేతువు సంసారము దుఃఖ హేతువని పెద్దలు చెప్పెడు మాటలు వానికి జ్ఞప్తికిరాగా నతడు మాటిమాటికి మెడను గుది కట్టయ్యుగలిగి సంకిలియునగు నీవివాహమేల చేసికొంటినని విచారించుచు దృఢమైన యాబంధమును తెంపుటకు సమయమును నిరీక్షించుచుండెను. అట్లు నిరీక్షించుచుండగా నేయనేక సంవత్సరములు గడచెను. అతనికప్పటికి ముప్పదియాఱవయేడు. వివాహమై పదునాఱు సంవత్సరములాయెను. అతనికిద్దఱు కుమారులు జన్మించిరి. అతని ముప్పది రెండవయేట మొదటి కుమారుడు పుట్టెను. ఆకుమారునిపేరు శ్రీచంద్రుడు. మఱి నాలుగేండ్లకనగా ముప్పది యాఱవయేట రెండవకుమారుడుదయించెను. అతనిపేరు లక్ష్మీదాసు. అట్టియవస్థలలో నానకు జీవితమందు గొప్ప మార్పొకటిజరిగెను. ఆమార్పు వానిని సంపూర్ణముగ మార్చివేసెను. భార్యబంధమే త్యజింప నలవిగానిది. అట్టియెడ సంతానముచేత మఱింత దృఢమైన యాబంధమును నానకు తృణప్రాయముగ ఛేదించఁగలఁడని లోకులెవ్వఱుఁ దలంపలేదు. వానిశత్రులు మిత్రులుగూడ నానకు సంసారబంధమునం దగులుకొన్నాడు. వాని బ్రహ్మవిద్యయంతయు నడుగంటినదని బహిరంగముగ ననుకొనుచుండిరి. అట్టి సమయమున నానకు సర్వసంగ పరిత్యాగియై యెల్లవారల నద్భుత మొందజేసెను. రెండవ కుమారుడు పుట్టినయాఱు మాసములకు నానకొక నాడొక చోట నెంటిగ గూర్చుండి దీ

ర్థాలోచనము చేయుచుండ వానినద్దకొక పక్షి నచ్చెను. ఇరువురు గొంతసేపు భగవద్విషయికమైనచర్చచేసిరి. ఆసంభాషణము ముగిసినవెనుక, పక్షి నానకుతో నిట్లనియెనట. “నానకూ! నీవు చేయుచున్న పనియేమి? సీజీవితముయొక్క పరమార్థమిదియేనా? నీవు చేయవలసిన యుత్కృష్టకార్యము నకు నీవిప్పుడు గడుపుచున్న దేహయాత్ర యనుకూలమై యున్నదో లేదో చూచుకొనుచున్నానా?” ఆపలుకులు నానకు మనస్సుమీఁద నెంతో పనిజేసివానిని విరక్తిమాగమునకుం ద్రొప్పెను. త్రిప్పుటయు నతఁడు పక్షితుతో నిట్లనియెనట. “భగవంతుఁడంతయు సరిగా వచ్చునట్లే నడపించును” ఆపలుకులు పలుకునప్పుడు నానకు మనసారా నేదోచేయుటకుఁ గృతనిశ్చియుఁడై నట్లు కనఁబడెను. అదిగ్రహించి పక్షి సంతసించి తన దారిం బోయెను.

ఆపక్షితుతోఁ బ్రసంగముజరిగిన యెనిమిదిమాసముల కొకనాఁడు తెల్లవారుజామున నానకు దాపుననున్న యేటి కెప్పటియట్ల స్నానమునకుఁబోయి తిరిగి గృహమునకురాక యదృశ్యుడయ్యెను. అతని యదృశ్యత యాలుబిడ్డలకు సోదరి భావుకలకు జాల భయముగలిగింప వారు వానినియెత్తము గ్రామము పొలిమేరలు వెదికించిరి. కాని యతఁడెందుఁ గానబడఁడయ్యె. ఆయనను గనిపెట్టి వానికి గిట్టనివారు నానకు నవాబుసొము గిహించి యాపదవచ్చునను భయమున నెక్కడికో

పారిపోయెననియు గడుసువాడగుటచేత నట్లుచేసెననియు నప
 నాదములు వేయఁజొచ్చిరి. అట్లు పగతురు చెప్పుకొనుచుండ నే
 మికారణముననో మరల నానకు మూడవనాడు స్వగ్రామము
 నకుఁ బోయెను. అతనింజూచి నిరాపనిందలు మోపిన కుత్సిత
 స్వభావులు తమపలుకులు కల్లలయ్యెనని తలవంచుకొనిరి. 'నా
 నకు చిన్న గోచిమాత్రము పెట్టుకొని దిగంబరుఁడట్లే యుండె
 స్వగ్రామమునకుగానిపోదరీగ్రామంబునకుగానియతఁడుపోవక
 యూరకనిందందు దిగుఁజొచ్చె. గ్రామవాసులు వానియవస్థ
 గనుగొని ,, వానికిమతిలేదు పిచ్చియైతి నదని కొందఱు నయ్య
 మేదోపట్టి యట్లు వేధించుచున్న దని కొందఱు బలుకఁజొచ్చిరి.
 నానకు హఠాత్తుగ నదృశ్యుఁడయ్యెనని విని నవాబు వానికిఁ
 బూటకుఁడగు జయరామునింబిలుపించి లెక్కలు పరిక్షచేయిం
 పుమని యానతిచ్చెను. జయరాముఁడు నానకును గూడ వెం
 టబెట్టుకొని నవాబువద్దకు పోయెను. లెక్కలు మూడవసారి
 పరీక్షింపబడెను. కాని కడచిన రెండుసార్లవలెనే నానకు ని
 గ్గోషియని తేలుటయేగాక యతని వంతు రు 760 లు రావలసి
 యుండెను. పరితౌనంతఃము నవాబు నానకు న్యాయబుద్ధికి
 సంశ్లోషించి మరల దనవద్ద నుండుమని యడిగెను. నానకు
 తనకుద్యోగచుక్కర లేదని తనకు రావలసిన ధనము పేదలకు
 బంచిపెట్టుమని చెప్పెను.

నానకు చాలకాలము గృహస్థుడై భార్యతోఁ గాపు
రముచేసి సంతానముబడసి సంసారబంధములు మఱింత బిగి
సినవెనుక వయసు కొంత ముగిరిన పిదప విరాగియై యాలు
బిడ్డలవిడచి నిస్పృహుడై భగవద్ధ్యాన పరాయణుడగుట
జాలమంది కాశ్చర్యము కలిగించును. కాని యిందాశ్చర్య
పడవలసిన దేమియులేదు. ఏలయన నానకుయొక్క గృహస్థా
శ్రమము వాని నుత్తమగతి నొందించునట్లే యుండెను. కాని
యధోగతికి దెచ్చునట్టులేదు. అతఁడు ప్రతిదినము జామురా
త్రియుండగా మేల్కొని స్నానముజేసి పరిశుద్ధదేహముతోడను
పరిశుద్ధ మనస్సుతోడను భగవద్ధ్యానము చేయుచుండును. భ
గనంతుఁడు దయామయఁడు సత్యస్వరూపుఁడు పరిశుద్ధుఁడు
నగుటచేత వాని నిర్మలమనస్సుతో ధ్యానించి వారికిందటకు
దయా సత్యశౌచములు తమయంతట తామేవచ్చి కరతలా
మలకములైయుండెను. వారు సంసారమునందుండియు సంసా
రమున కతీతులు. మనసు వారి యధీనమునం దుండుటచే నుం
డదలచిన నింట నుండుదురు. వెడలదలంచిన నిర్విచారముగ
వెడలుదురు. అదియునుగాక న్యాయార్జితమగు సొంత ద్రవ్య
ము దినువారి మనస్సు నిర్మలమై పవిత్రమైయుండును. నానకు
ధాన్యపుదుకాణమునం బ్రవేశించినది మొదలు న్యాయార్జిత
ము స్వాజ్ఞాతమునగు ధనమే తినుచుండుటజేసి వానిచిత్తము
నిష్కలుషమైయుండె. మఱియు నతఁడు ద్రవ్యమును సంపా

దించినప్పుడు భగవద్భక్తులకు స్వాధీతమునఁ జాలభాగము దా
నము చేయుచువచ్చెను. దాతయెల్లప్పుడు భగవంతునకు సమీ
పవర్తియై యుండునుగదా! పూర్వోక్త విషయములంబట్టి నాన
కు సంసారము దున్నపుడే మోహపాశబద్ధుఁడు గాఁడనియు,
నిర్మలాంతఃకరణముగలవాడనియు, బరమభక్తుడనియు, నిస్పృ
హగలవాడనియు మనము గ్రహింపవచ్చును. అట్టి గుణము
లుండుటచేతనే విరక్తిదోచినతోడనే యతఁడు సంసారము
నవలీలగ విడువగలిగెను.

మూఁఖుఁడు తనయల్లుఁడు విరాగియైపోయెనని విని
తద్దయు విషాదమంది పిడుగడచిన వాని చందమున తొలు
దొత్తసిశ్చేష్టఁడయ్యెను. తెలివివచ్చినపిదప నతఁడు మహాకుపి
తుడై యల్లుడుదారపుత్రిలను నిరాధారులజేసి సన్యసించుట
దుష్కార్యమనియు సంసార నాశ హేతువనియు నభిప్రాయపడి
యల్లుడుద్యోగము సేయునపుడైన నించుకథనము నిలువచేయ
కపోవుటచేతను కూతు సంసారము బిడ్డలు పాపలు గలిగి పెద్ద
దగుటచేతను దానిపోషణ మేవిధంబున జరుగగల్గదని బెంగపె
ట్టుకొనియె. తనకున్న సొత్తులోనుండి కూతునకేదేని కొంత
యయ్యవలయునన్న దనసంసారము దీనస్థితిలో నేర్చియుండెను.
నానకు మొదటినుండియు నెవ్వరితో మాటలాడక నెంటిగగూ
ర్చుండి ప్రపంచమమీద నసహ్యపడునట్లు గానబడుచువచ్చె
నుగాని యతడంతలో నంతపని చేయునని మామగారెన్నడు

స్వప్నమందైన దలంపలేదు. తలచినకొలది కూతురు యొక్కయు మనుమలయొక్కయు నవస్థ విషాదము గలుగజేయ మూఁతుఁడు తనమాట యల్లుఁడు వినఁడని యెఱింగి తనపురోహితుని గాంచి నానకు బుద్ధివైరాగ్యమునుండి మరల్చి సంసారమువంక ద్రిష్టమని యాయననుబతిమాలి పంపెను. ఆపురోహితుఁడు వల్లెయని బయలుదేరి పోయి శ్మశానమునందు గూర్చుండి యీశ్వరధాన్యము చేయుచున్న నానకునుగాంచి యాలుబిడ్డలను మలమలమాడ్చి సన్యసించుట యనుచితమని యెన్నో తెఱంగుల వాని కుపదేశించెను. కాని వానిమనస్సు శిశులమై యుండుటంజేసి పురోహితుఁడు వచ్చినదానినే స్వగ్రామమునకుఁ జని యావృత్తాంతము మూఁతున కెఱింగించెను. అల్లుడు మరల సంసారియగుట యసాధ్యమని గ్రహించి మూఁతుఁడు నానకునకు ధాన్యపుమకాణములో రావలసిన మేడువందల యిరువది రూపాయలు వాని యాలుబిడ్డలకిచ్చి రక్షింపవలయునని సవాబునకు విజ్ఞాపనమొపెను. సవాబు నానకుదారపుత్రుల నిరాధారస్థితికి మిక్కిలి జాలిమోదియు నానకుచేత పేదలనిమిత్తము దానమియబడిన ధనము వాని సమ్మతిలేక యాలుబిడ్డల కిచ్చుట యధర్మమని భయపడి మూఁతుఁడు కోరినప్రకారము చేయుట కిష్టపడడయ్యె. అయినను నానకునకు మతిలేదని లోకులు చెప్పుకొనుట చేతను మతిలేనివాఁడు చేసిన దానధర్మములు పరిగ్రహింపఁ దగినవి కావని

తెలియుటచేతను నవాబు వానివంతుధనము దానముచేయక
 యాలు బిడ్డల కీయ బ్రయత్నించెను. నానకు నిరంతరము
 గోరీలదొడ్డిలో గూర్చుండి జపము సేయుచుండుటచే వానికి
 దేని యొక దయ్యముపట్టి యుండవచ్చునని కొందరు చెప్పిరి.
 తురకలకును దయ్యము లున్నవని నమ్మికగలదు గావున నవా
 బు తన మతగురువు నొక్కనింబిలిచి మంత్రములు చదివియూ
 దయ్యమును వదలించుమని వానితోఁ జెప్పి నానకు నప్పగిం
 చెను. ఆగురువు నానకుకడకుం బోయి తనమంత్రము లన్ని
 యుఁ జదివెను. ఎన్నిమంత్రములు జదివిన నతఁడెప్పటి య
 పై యుండెను. తురక గురువు నానకుతో నించుక సేపు సం
 భాషించి వానికి దయ్యము పట్టలేదనియు మతి లేకపోలేదని
 యు గ్రహించి యామాట నవాబున కెఱిగించెను. పేదలకు
 బంచిపెట్టవలసిన సొమ్ము మఱియొకలాగున వినియోగించుట
 మహాపాపమని మహమ్మదీయ ధర్మశాస్త్రములలో నుండుట
 చే నవాబు పాపభీతినొంది యాధన మేవిధంబున వినియోగిం
 ప నగునని జయరామునిం బిలిపించి యాలోచనమడిగెను.
 జయరాముఁడెటుచెప్పిన నెటునచ్చునో యని యేయాలోచన
 ముంజెప్పవెరచెను. ఏలయన నానకుయొక్క యాలుబిడ్డల య
 వస్థజూడధనము వారికప్పగించుటయే న్యాయమని తోచుచు
 నానకు మతిలేనివాఁడుకాఁడని తెలిసినప్పుడువానిచెప్పిన చొప్పు
 న వానిసొమ్ముదానముచేయక పోవుట యనుచితమనితోచును.

ఈరెండు ధర్మసందేహములుజయరాముని బాధించిన కతమున నతఁడు నానకునే పిలుపించి కర్తవ్యమునుగూర్చి యడుగుమని నవాబునకు విన్నవించెను. నవాబువాని చెప్పినచొప్పున నానకును రమ్మని వత్తమాన మంపెను. నానకువానియాజ్ఞ నిరాకరించి రానందున నవాబు వానిని బలవంతముగ దనసన్నిధికి రావించి తనయాజ్ఞప్రకారము రాకుండుటకు గారణమేమని కోపముతో నడిగెను. నానకు వానికిట్లనియె. “నేను మీసేవచేయునప్పుడు మీయాజ్ఞమన్నించి ఇప్పుడు భగవంతునిసేవ చేయుటచే భగవంతుని యాజ్ఞనేమన్నించెద. అప్పులు కులు విని నవాబు “నీవు భగవద్భక్తుండ వయితివేని నేనును భగవద్భక్తుండనే. నేడు శుక్రవారము మసీదునకుఁబోయి మన మిద్దరము నమాజు చేయుదము ర” మ్మని పలికెను. భగవంతుఁడు సర్వవ్యాపకుఁడను నమ్మిక హృదయమున నుండుటచే నానకు మసీదునకు బోవ సమ్మతించె. సమ్మతించుటయు నవాబు కొలువులోనున్న గొప్పసరదారులను స్వమతగురువులను నానకును వెంటబెట్టుకొని వైభవముతో మసీదునకుఁబోయి ప్రార్థనల నారంభించెను. తురకలందరు దమయాచారప్రకారము ప్రార్థనసమయమున మోకాళ్ళమీదబడియుండ నానకు మాత్ర మట్లుచేయక కాలువంచక నిలచియుండెను. ప్రార్థనలు ముగిసినపిదప నవాబు నిలిచియున్న నానకునుజూచి “ఓయి నీవు నాతోగలిసి ప్రార్థించుటకు వచ్చితివా? లేక

నిలచియుండుటకు వచ్చితివా?" యని యడిగెను. నవాబు పృ
శ్నమునకు నానకు క్రిందియుత్తరముఁ జెప్పెను. "ప్రార్థనసమ
యమున మీరు గాంధారదేశమున గుఱ్ఱములను బేరము చే
యుచుండిరి. అందుచేత నేను మీతో గలిసి యెట్లుబ్రాధన
సేయగలను." అనవుడు నవాబుప్రక్కనున్న ఖాజీ నానకు
తో నిట్లనియె. "నీవు నవాబుగారితో గలిసి ప్రార్థనము జేయ
లేనిపక్షమున నాతో గలిసి యేలప్రార్థింపవైతివి" అప్పులుకు
లకు నాన కీవిధమున బదులుచెప్పెను. "మీ తక్కువ యేము
న్నది. మీగుఱ్ఱపుష్పిల్ల మీదొడ్డిలోనున్న బోడెలో బడునే
మోయను భయమున మీమనసు ప్రార్థనసమయమున మీ
గుఱ్ఱపుష్పిల్ల వెనుకనే యుండెను. నేనుమీతో గలిసిన మాత్ర
మెట్లు ప్రార్థింపగలను. "

ఆతనిపలుకులు విని నవాబు వానిగురువు విస్మయము
నెంది యొండొరుల మొగంబులు చూచుకొని యెట్లకేలకు
తమమనస్సు లా సమయమున నిజముగా మసీదులో లేవనియొ
ప్పుకొనిరట. అన్యుల మనోగతములగు నాలోచనలను విజ్ఞాన
వంతులు సులభముగ నెఱుంగ గలరని ప్రకృతి శాస్త్రజ్ఞులు
చెప్పుచున్నారు. ఇది నిజమో యతిశయోక్తియో మనము
చెప్పజాలము. అనంతరము నవాబు నానకును బిలిపించిన కా
ర్యము మరువక ధనమెట్లు వ్యయము సేయవలయునని వాని
నడిగెను. ఎన్నివిధములఁ దరచి తరచి యడిగినను నానకు

మొట్టమొదట దానున్నట్లు ధర్మమే చేయునుని నెక్కి చెప్పెను. నవాబు నానకు నడిగిన కార్యములేదని తెలిసికొని వానిం బంపివేసి యాధనము సగము నానకు మనోరథ ప్రకారము ఘేదలకు పంచిపెట్టి సగ మాలుబిడ్డల కిచ్చెను.

ఈనాటి హిందువులకు వలెనె యానాటి హిందువులకు గూడ జాతి మతవర్న సంబంధములయిన పట్టుదలలు మిక్కుటముగ నుండెను. మన దేశము నిప్పుడు క్రైస్తవులు పరిపాలించుచున్నట్టె యప్పుడు మహమ్మదీయులు పరిపాలించుచుండిరి. ప్రభువులు మహమ్మదీయ మతస్థులయినను దేశస్థులు హిందూమతమునే యవలంబించి విడువక యభిమానముగలవారై యుండిరి. తురకలు హిందువులు పలు మారుత్సవ సమయముల గలియుచు వచ్చిరిగాని కలిసి తినుట వియ్యమందుట మొదలగు వానిలో మాత్రము హిందువులు గలియరైరి. హిందువుడు మసీదున కుబోయి తురకలంగలసి నమాజు చేయుట స్వమత మరియాదం దాటుటగా నానాటివారు భావించుచు వచ్చిరి. అట్టివాని నానాటివారు వెలివేసిరేగాని వర్నములో నుంచరైరి. నానకు మహమ్మదీయులతో గలిసి మసీదులో భార్గవచేసి స్వమతమరియాద నతిక్రమించెను. నవాబు ఖాజీవాని వెంటబెట్టుకొని పోవుటంజేసి నానకు స్వభావమెఱుంగని వారందఱు దప్పక యతఁడు నవాబు ప్రేరణంబున దురకలలో గలసెనని యే జెప్పుకొనిరి. జయరాముఁడామాట విన్నప్పుడు చాల

తొట్టుపడి యతిత్వరితమున నింటికిఁబోయి యావాతఁ భౌ
ర్యకెఱఁగించెను. ఆమెతన సహజధైర్యమునుజూపి భతఁజె
ప్పినమాట సరిగా నమ్మలేదు. జయరాముఁడు తనమాట భౌ
ర్యసరిగా నమ్మకపోవుటచే నిజస్థితి గనుగొని రమ్మని నాథుఁ
డను బ్రాహ్మణుని నానకువద్ద కంపెను. ఆబ్రాహ్మణుఁడు త
తఁ ణమే బోయి యధార్థస్థితి దెలుసుకొని నానకు తురకలలో
గలిసినమాట యబద్ధమనియు నానకు నవాబుమాటలోబడి
యట్టిపనిచేయువాఁడు కాఁడనియుఁ జెప్పెను. అదివిని జయ
రాముఁడు భార్యయు మిక్కిలి సంతసించిరి.

నానకు విరాగులలోఁ గలిసినవార్త కాళునకుఁ జాల
కాలమునకుఁగ్రాని తెలియదయ్యె. తాల్వెండి గ్రామమునకు సు
ల్తానుపురమునకు కొన్ని వందలమైళ్ళ దూరమున్నందున నాది
నములలో వతఁమానము దెలియుట చాలకష్టముగ నుండె
ను. పూర్వము పొరుగుారి వాతఁలు దెలియవలెనన్న గృహ
స్థుఁడు పురోహితునో యింటి మంగలినో యింటి పాటకునో
లేక బత్తెమిచ్చి ప్రత్యేకముగా నెక మనిషినో పంపవలయు
ను. కుమారుని వార్త కాళున కెట్లెట్లో తెలిసెను. ఆవాతఁ
వినగానే కాళునిప్రాణములు నిలుపునంబోయెనని చెప్పవచ్చు
ను. త్రిస్తాదేవి దుఃఖ మింతింతయని వర్ణింప నలవిగాదు. ఆ
మెభర్త తన దుఃఖముఁ గోపావేశముచేత నడుమనడుమ మర
చుచువచ్చె. త్రిస్తాదేవి శాంతమున భూదేవియే కోపమెట్టిదో

యెఱుఁగనిదిగావున నామె ముఃఖమున కూరటయే లేకపోయె
ను అయినను కుమారుని స్థితి యున్న దున్నట్లు తెలిసికొని
రమ్మని గాఢుఁడు మర్దనుఁడను గాయకుని సుల్తానుపురమున
కంపెను. మార్గమున మర్దనున కెదురుపడిన మొదటిపురుషు
డే యావార్తనిజమని పలికెను. అప్పటికిని మర్దనుని మనసు
సందేహపరవశమగుటచే సుల్తానుపురమునకు వచ్చినతోడనే
జయరాముఁడు వానిసందేహమును దీర్చెను. ఆదూత యం
తఁగ్గఁ దనివి నెందక నానకును స్వయముగా జూడవలయు
నని కోరి గోరీలదొడ్డికిఁబోయి యాతనిం గాంచి మరల గృహ
స్థాశ్రమస్వీకారముఁ జేయుమని వాని కెన్నెన్నో యుపదేశ
ములఁజేసెను. ఈతఁడు తాల్వెండినుంచి వచ్చునప్పుడు తన
వాక్చమత్కృతిచేత నానకు మనసు గరిగించి గృహస్థుంజేయ
గలిగినట్లు కాళునితోఁ బ్రజ్ఞలు పలికివచ్చె అందుచేత నతఁడు
తన యావచ్చక్తి విఃయోగించి నానకుం దిప్తుజొచ్చెను.
అయ్యురువుర కలయికచేత నానకు గృహస్థాశ్రమము స్వీకరిం
చలేదు గాని నానకు చేసిన వేదాంతబోధలచేత మర్దనుఁడు
సంసారముమీఁద విరక్తుఁడై తాల్వెండికిఁ బోయి కాలునకుఁ
కుమారుని యనన్ధయైనం జెప్పు దలపక నానకునకు శిష్యు
డయ్యెను. ఊరక శిష్యుఁడైయుండక నానకు కంఠములోఁ
బ్రాణముండినంత కాలము పరమభక్తుఁడై తోడు నీడ యట్లు
వానిని సేవించెను.

లోకము నుద్ధరింపఁదలఁచిన మహాత్ము లొక్కచోట
 నెప్పుడు నుండరు. తాము బుట్టిపెరిగినచోటులను వ్యవహార
 ములు చేసినచోటుల మొదలే యుండరు. తమకు భగవంతుఁ
 డిచ్చిన జ్ఞానము లోకమంతట వెల్లడిచేయుటయే వారి ము
 ఖ్యోద్దేశము గావున మహాత్ములు నిరంతరము దేశాటనము
 చేయుచుండురు. నానకుగూడ జగదుపకార పారీణుఁడగుటచే
 మర్దనుఁడు తన శిష్యుఁడైన కొన్ని నాళ్ళకు సుల్తాను పురము
 విడిచి మఱియొకతావునకు బోవఁదలఁచెను. మర్దనుఁడు మం
 చిపాటకుఁడగుటచే నిరంతరము భగవన్నామ కీర్తనము గాన
 రూపమున వానినోటినుండి వినవచ్చునని నానకు తాంబూరా
 కావలయునని కోరి యదికొనుటకై న దనవద్ద ధనముఁ లేనం
 దున దానికి వలయు ధనమిమ్మని సోదరివద్దకు వర్తమాన మం
 పెను. తమ్ముఁడట్టి కోరిక కోరుటయే చాలునని నానకిదేవి
 తక్షణమే వానికిఁ గావలసిన ధనమిచ్చి సోదరు నెకసారి జూ
 డఁగోరి యెట్లులైన వచ్చిచూచి పొమ్మని ప్రార్థనపూర్వకము
 గా వర్తమాన మంపెను. నానకు తనయక్కమాట త్రోసి
 వేయలేక యూమె దర్శనమునకుఁ బోయెను. నానకి తమ్మును
 మిక్కిలి గారవించి భోజనముపెట్టి చాలసేపు వానితో సం
 భాషించెను. అక్కడ నుండగానే నానకు పూర్వపు చెలికా
 డగు బలుని జూడఁగోరెను. నానకి వెంటనే వానిని రావింపఁ
 నతఁడు వానిం జూచి నీ వెట్లున్నావని యడిగెను. బలుడప్పు
 లుకులు విని యజమానుఁడు తన్ను విడిచిపోయినది మొదలు

తన కేమియు దోచక పిచ్చియెత్తినట్లున్నదనియు సెలనయ్యె
నేని తాల్వెండికి బోయి వ్యవహారములం జక్క బెట్టుకొని
మున్ను చేయఁదలంచిన పని జేయవచ్చుననియు బదులు చె
ప్పి నానకుచేసిన పని చాల మంచిదని పొగడి యతండు త్రో
క్కినతోన తప్పన్న వారిని నిరసించి తనకు నానకునందుఁ
బరనుభక్తి గలిగింపుమని భగవంతుని భార్గించెను. నానకు
వాని భక్తికిమెచ్చి తాల్వెండికిఁ బోవుటకు హినికి ననుజ్ఞ
నిచ్చెను.

అనంతరము నానకు సోదరినద్ద సెలవు బుచ్చుకొని ని
జనివాసమగు గోరీలదొడ్డికి బోయెను. మర్దనుడు తాంబూ
రా గొనుటకు బజారున కరిగెను. బజారులో నెక్కడవెదకిన
నెక్క తాంబూరా యైనం దొరక తేదు. దొరకకపోవుట య
టుండగా వాని యుద్దేశమెఱిగిన పడుచువాండ్రందఱు వానిని
జూచి యెగతాళి చేసిరి. మర్దనుడు బజారంతయుఁ దిరిగి తిరిగి
విసికి వేసారి నానకుకడకు బోయి తాంబూరా దొరకకపోవుట
యు దన్నెల్లవారు బరిహసించుటయు లోనగు వృత్తాంతమెఱిం
గించెను. నానకు వానిపలుకులు విని యిట్లని యూహించె.
“ప్రపంచమంతయు నజ్ఞానాంధకారమున మునిగి యున్నది.
ఇప్పుడు లోకము మనల నిరసించినను ముందుముందు పశ్చా
త్తాపముతోడను వినయముతోడను, మన మాటల నాకర్ణిం
చును.” ఈశ్వరునియందుఁ గాటముగ మనస్సు నిలిపిన శరమ

భాగవతోత్తముని మనోధైర్యమెట్లుండునో చూచితిరా? లోకము తనమాట నిరాకరింపక వినయముతో వినునుని వాని యంతరాత్మ విస్పష్టముగ వానికి జెప్పెను. భగవద్భక్తులకు సామాన్యమనుష్యులకు గల ముఖ్యభేద మిదియే. అనంతరము నానకు కొంచెము యోచించి సుత్తానుపురమునకు సమీపమందున్న యొక గ్రామములో నొక వత్సకుడు పెహురూయనునాడు తాంబూరాలు చక్క-గా చేయఁగల్గఁడనియు వాని కడకు బోయిన దొరకుననియు జెప్పి మర్దను నంపెను. మర్దనుఁడు బయలుదేరి నానాస్థలములు దిరిగి యామనుష్యుని నెలవుగానక మూడుదినములు తిరిగితిరిగి మిక్కిలి డస్సి యొక చెట్టుకింద గూర్చుండ వానివద్దకే పెహురూ వచ్చి యొక తాంబూరా యిచ్చెనట. మర్దనుఁడు దాని వెల యాయబోవ దాని నతఁడు పరిగ్రహింపక నానకుదరిశనము చేయింపుమని ప్రార్థించెను. మర్దనుఁడను వానిందోడ్కొని నానకునకు జూపి త దభీష్టముం దీర్చెను.

మర్దనుఁడు గానవిద్యలో నానాటివారి నందరిని మించెనని చెప్పుదురు. తాంబూరా దెచ్చి సృతివేసి యతఁడు తుహినిరాకార్ తుహినిరాకార్ నానక్ బందాతేరా యను పల్లవిగల కృతి పాడెను. పాడినతోడనే నానకు భక్తిరసపరవశుడై యెడలెటుంగక పడియెను. మర్దనునకు గానమునందధికప్రజ్ఞ మొదట లేదనియు నానకు వరప్రసాదమునకు నిము


సమున నట్టిప్రజ వానికిఁ గలిగినదనియుఁ గొందఱనుచున్నా
రు. కొందరు మర్దనునకు సహజముగా గానమునం దధికప్ర
జగలదని చెప్పుదురు. నానకు మైమరచిపడుట మర్దనునియొ
క్క గానప్రభావముచేత గాక వాని హృదయమున నున్న
భక్తిరసముచేతనే యని కొందఱు పలుకుదురు. ఈనూటయే
కొంతవఱకు నిజమని తోచుచున్నది. భక్తిరసములేని శు
ష్కహృదయుడు రాళ్ళ గరగించు పాటలు వినినను పరవశుఁ
డైమూర్ఛిల్లునా? సహజముగా హృదయము భక్తిపూరితమై
నప్పుడు స్వల్పగానము సహితము వాని కుత్సాహము గలిగిం
చును. అంతేకాని తాంబూరా కొయ్యలు నోటిపాటలు భక్తిలే
నివానికి భక్తి సృష్టింపలేవు.

నానకు రెండుదినములు మూర్ఛావస్థలోనుండి మూడ
వనాడు కన్ను దెరచి చూచెను. గురువునకు మెలకువ వచ్చిన
తోడనే మర్దనుండు స్వగ్రామమునకుఁ బోవుటకు నెలవిమ్మ
నియడిగెను. నానకు కారణముం దెలియఁగోర మర్దనుఁడిట్లని
యె. „ మీరు మూర్ఛవోయి రెండేసి దినము లీ ప్రకారము
గా నున్న పక్షమున నాపనియేమి కావలయును? ఆకలిచేత దా
హముచేత నేను చచ్చిపోనా! కావున నన్ను బోనిండు.” శి
ష్యుని బేలమాటలు విని గురు విట్లనియె „ నీయిష్టము వచ్చి
నట్లు చేయవచ్చును. నీవు స్వగ్రామమునకుఁ బోయి సుఖించి
నను సంతోషమే నన్ను గనిపెట్టుకొనియున్నను సంతోషమే.

ఉండఁదలఁతువేని యాకలిచేత దప్పికచేత బాధపడనలసి
యుండును. నానకుతో నున్నవారికి నానకుతో పాటు కష్టము
లేగాని సుఖములు లభింపవు” మర్దనుఁడా పలుకులు విని యే
మియుం బదులు చెప్పక యెటుచేయుటకుం దోచక సందిగ్ధ
మనస్కుఁడై యుండెను. అంతలో మర్దనుఁడు తన తమ్ముని
విడిచి పోవదలంచుకొన్నాఁడని విని నానకి విచారమొంది మ
ర్దనుని బిలిపించి పోవదలఁచిన కారణమడిగి తమ్ముని విడిచి
పోవదనియు సుల్తానుపురములో నున్నంతకాలము తనయిం
టనే రెండుపూటలు భుజియింప వలసిన దనియు సోదరుడా
యూరు విడిచిపోవునప్పుడు వానివెంట బోవలసినదని యీ
ప్రయాణమున కిగు కర్బులన్నియు తానే యిచ్చుకొనబూను
ననియుఁ జెప్పి యిప్పుడే రెండుబట్టలు నిరువది రూపాయలు
వాని కిచ్చెను. అది పుచ్చుకొని మర్దనుఁడు వారు చెప్పినట్లే
చేయుటకు వాగ్దానము చేసి మరల నానకు కడకుంబోయెను.
మర్దనుఁడు కనబడకపోవుటచే నతడు స్వగ్రామమున కే బోయి
యుండవచ్చునని నానకు తలంచి వానిం జూచినతోడనే మర
ల నేలవచ్చితివని యడిగెను. మర్దనుఁడు నానకీదేవి తన్ను బి
లిపించి చెప్పినమాటలన్నియు వాని కెఱిగించెను. మర్దనుఁడు
తన సోదరివద్దనుంచి వస్త్రములు గ్రహీరిపవచ్చునే కాని ధన
ము స్వీకరించుట యనుచితమని తలంచి నానకు వానివద్దను
న్న ధనముఁ దీసికొని సోదరివద్దకుఁ బోయి యామెధనమామె

కిచ్చెను. ఆమె దానిని బుచ్చుకొనుట కిష్టము లేనిదయ్యు ద
 మ్ముఁడేమను కొనునోయను భయమున మరల గ్రహించి గృ
 హస్థాశ్రమము స్వీకరించి తల్లి దండ్రిలకు నాలు బిడ్డలకుఁద
 నకు బావకు సత్త వారికి నేప్పటియట్లు నేత్రానందము గలుగ
 జేయదగునని వానిని భార్గింఁచెను. ఎన్ని చెప్పినను నానకు
 తనతోవ విడువనందున నానకీదేని తమ్మునిం జూచి “ నాకు
 నిన్నుఁ జూడవలయునని బుద్ధి పుట్టినప్పుడు నేను నీకు వర్త
 మాన మంపెదను. నీవు తక్షణము వచ్చి నన్నుఁజూచి సోవల
 యు” నని కోరెను. నానకు సోదరి కోరికను దప్పక తీర్చుట
 కొడంబడెను.





(శ్రీ)

నానకు చరిత్ర.

హరిచమాధ్యాయము.

అనంతరము నానకు కొంతకాల మచ్చటనుండి సోదరి
వద్ద బానవద్ద సెలవునైకొని లాహోరు మండలము నందలి
యమ్నా బాదు పట్టణముకుఁ బయనమైపోయెను. సుల్తానుపుర
మునువిడిచిన యాగడియ మొదలుకొని యీకథానాయకుఁడు
గురు నానకు నామముతో వ్యవహరింపఁ బడుచువచ్చె. ఏల
యన నాదినము ప్రారంభముగా నతఁడు తనకాలమున సం
ఘమునందు ప్రజలియుండిన దురాచారమును వెలిపుచ్చి ఖం
డించుటకును బ్రజల మనస్సులనుండి మూఢవిశ్వాసములను
దొలఁగించుటకును సత్యమని తానునమ్మినమతము స్వేచ్ఛగా
లోకులకు బోధించుటకును సంకల్పించెను. ఏమనుష్యుఁడు తన
బోధనలనలన మానవకోటికి నీతి యాత్మజ్ఞానము మనోవికా
సము గలిగించునో యతఁడే గురుశబ్దమున కర్హుఁడు. నానకు
తనకుఁ గలిగిన యాత్మజ్ఞానమును దోడిమానవులకు నెఱింగిం
చుటకే గాక దైవధర్మములకు విరుద్ధములైన దురాచారము

లను సంఘమునుండి దూరముగఁ దోలుటకు నిర్మాణించుటకు సమకట్టె గావున నీతఁడు గురుబిరుదము నందుటకుదగినవాడు. అందుచేత నాశబ్ద మతనియందు సార్థకమయ్యెను.

సుల్తానుపురమునుండియమ్మా బాదుకుఁ బోవుట కేడు దినములు పట్టెను. ఈపట్టణమునకు నానకు వచ్చుటకుఁ గారణమేమన నచ్చట దైవభక్తుఁడు సత్ప్రవర్తకుఁడు నగు వడ్లవాడొకఁ డుండెను. ఆతని జూచుటయే యీగురుని యభిలాష. ఆవడ్లింగి పేరు లల్లో. నానకు తత్పురము బ్రవేశించి సరిగ యావడ్లింగియింటికిఁ బోయెను. లల్లో నానకు మహాత్ముఁడని వినియుండెనేకాని యాతని దరిశన మదివఱకెన్నఁడుఁ జేసియుండలేదు. తనగృహమున కనాహూతుఁడై యరుదెంచిన పురుషుఁడు నానకేయని తెలిసికొని యావడ్లింగి మహానందభరితుఁడై వానినెంతయు గౌరవించెను. అతఁడక్కడ కొన్ని నాళ్లుండి తనమతము బోధింప నారంభింప నాపురజనులకు వానిమీఁద ననిష్టముపొడమెను. అనిష్టమేకాదు కేవల ద్వేషమే కలిగెను. అట్లుకలుగుట యాశ్చర్యముగాదు. ఏలయన నేమనుష్యుఁడైన మతవిషయమునగాని, సంఘవిషయమునగాని, జ్యోతిషాది శాస్త్రవిషయములగాని కొత్తసిద్ధాంతము బోధించినప్పుడును సిద్ధాంతము ప్రాతదైనను నూతనముగా నాచరణమునకు దెచ్చినప్పుడును లోకులు కాకులట్లు వానిం బొడిచి తల యెత్తుకొననీయక నిందించి బహిష్కరించి దండించి

చేతనైనచో నిష్కారణముగ జంపివేయుదురు. ప్రపంచము
 యొక్క పూర్వచరిత్రం జదివినవారి కందఱకు నిది విదితమే.
 లోకులు క్రొత్తసిద్ధాంతములలో నున్న యోగు బాగుల నర
 యరు. వానినలన మానవకోటికిఁ గల్గు లాభనష్టములను వి
 చారింపరు. మునుపటి యాచారములకు విరుద్ధముగ బోధిం
 చినవాఁడు నీతిమంతుఁడైనను సరే విద్యాసముద్రుఁడైనను
 సరే జ్ఞానరాసియైనను సరే యదియెల్ల తెక్కసేయక వానినెల్ల
 సిలుగులం బెట్టుదురు. ఈమాటల యాధార్థ్యముస్థిరపరచుట
 కుదాహరణములు వేనవేలున్నవి. ఎందరో పరమపవిత్రులు
 మలిన చరిత్రలచేత సంహరింపఁబడిరి. ఎందరోవిజ్ఞానవంతులు
 పరమమూర్ఖులచేత బాధింపఁబడిరి. ఎందరో శాస్త్రకారులు
 నిరక్షురకులచేత నిందింపఁబడిరి. అద్వైతమతోద్ధారకుండగు
 శ్రీ శంకరాచార్యుఁడు మళయాళ బ్రాహ్మణులచేత నెన్నియి
 డుమలఁ బడెనో మనము వినియుండలేదా! ఆయనతల్లి మృతి
 నొందినప్పుడు కులబ్రాహ్మణులు శవదహమునకు సహాయ
 ముచేయక మిన్నకుండ శంకరుడుగొడ్డలితో మాతృదేహమును
 ఖండఖండములుగా జేసిమోసికొనిపోవుటకువీలు లేక తనదొడ్డితో
 నేయగ్ని సంస్కారము చేసెనట. విశిష్టాద్వైత మతోద్ధారకుఁ
 డగురామానుజాచార్యుని చోళరాజు దేశమునుండి తరిమెనట.
 రామానుజుఁ డారాజు చనిపోవువఱకు ననగా పండ్రెండు సం
 వత్సరములు తనమతము స్వదేశమున బోధింప వీలులేక విదే

శమలఁ గాలక్షేపము చేసెను. ఏసుక్రీస్తువంటి నీతివంతుని
బరమభక్తుని సుగుణవంతుని వానిదేశీయులగు యూదులు ని
జ్జేతుకముగాఁ గొరత వేయింపలేదే. మతముమాట యటుం
డనిండు ప్రకృతి శాస్త్రములలోఁ గ్రొత్తసంగతులు కనిపెట్టిన
వారికిఁగూడ నిట్టి యవస్థలే సంభవించినవికదా! “సూర్యుఁడు
భూమిచుట్టు దిరుగుటలేదు. భూమియే సూర్యునిచుట్టు దిరుగు
చున్న”దని కష్టపడి కనిపెట్టి యాసత్యము లోకమునకు వెల్ల
దించి నందుకేగదా బ్రాహ్మణులను పశ్చిమఖండవాసుని వాని
మతస్థులగు క్రైస్తవులు బ్రతికియుండగా వానిని నిప్పులలో
బడవేసి చంపిరి. క్రొత్తవానిని లోకులు మొట్టమొదట నేవ
గించుట సహజము.

నానకు క్రొత్త సిద్ధాంతమేమియుఁ జెప్పక పోయినను
వానిమతము పవిత్రమైన యార్యమతమైనను యానాటి దేశ
స్థుల యాచారమునకు విరుద్ధముగ నుండుటచే వానిని ప్రజలు
ద్వేషించిరి. నానకు పరమశాంతుఁడైనను దత్పురజనులు వాని
నెగతాఢిచేసి చప్పటలఁ జరచి యవమానించిరి. నానకునకు
మర్దనునకుఁగూడ నక్కడనుండుట కిష్టము లేకపోయెను. గురు
శిష్యులు తమతలంపు వద్రంగి కెఱిగించిరి. అంత త్వరితముగ
నేలబోవలసివచ్చెనని వద్రంగి వారినడుగ నానకు, తనయునికి
పురజనులకు బాధకరముగా నున్నందున వారికి మనోవ్యధ
కలిగించుట కిష్టములేక తాను బోవలసివచ్చెనని ప్రత్యుత్తర

మిచ్చి యీక్రిందివిధమున బలికెనట. “నే నూరకుంటినా
 నన్ను జ్ఞానము లేని మొద్దందురు. మాటలాడితినా పేరలు
 చున్నాఁడందురు. కూర్చుంటినా యెననికొఱకొ యేడ్చినట్లే
 యున్నాఁడందురు. లేచిపోతినా నెత్తినిగుడ్డవేసికొని పోయినాఁ
 డందురు. వినయము జూపితినా భయపడి లోబడినాఁడందు
 రు. నీజనుల నెట్లుమెప్పించవలయునో నే నెఱుంగను. భగవం
 తుడే నన్నిహపరముల రక్షించుగాక.” “లోకోభిన్నరుచిః”
 యను సామెతనుబట్టి మనుష్యుల మనస్సులు పరిపరి విధము
 లుగ నుండును. ఒకనికి మిక్కిలి బాగున్నది మఱియొకని కెం
 తో యాగుగాఁ గానబడును. అందఱ మెప్పించుట మనుష్య
 మాత్రున కెవ్వనికిం దరముగాదు. కావున లోకోపకారపారీ
 ణుడగు మనుష్యుఁడు తనకు సత్యమనిదోచిన దానిని లోకుల
 నిందల కుడుగక ప్రోత్సముల కుబ్బక దైవముఖముఁజూచి నిర్భ
 యముగ జాటును. గురునానకు తనయూరు విడచిపోవుట కిష్ట
 పడక లల్లో మాసముదినములు తనయింట నుండుమని వానిని
 బోర్థించెను. అతఁడు మిక్కిలి వినయముతో వేడుకొనుట
 చేతను మిక్కిలి భక్తిగలవాఁడగుటచేతను నానకు వానికోరిక
 నెరవేర్చ నియ్యకొనెను. మర్దనుఁడు పురజనులుపెట్టు బాధలు
 పడలేకను క్రొత్తయూరులో మునుపటియట్లు ప్రొద్దుపోవక
 పోవుటచేతను స్వగ్రామము పోవఁదలచి యజమానుని నెల
 వడిగెను. తనకాతిభ్యమిచ్చిన గృహస్థుఁడు సామాన్యస్థితికల

వాఁడైనందున నిరువుర కన్నమిడుట వానికి భారముగా నుండు నేమోయనియు, బోవదలచిన వాని నాపఁగూడదనియు నా నకు మర్దునుని పోక కనుమతించి నెల దినములలో ననగా దానాపురము విడువకముందే రమ్మని చెప్పిపంపెను.

గురు నానకు తత్పురమున నున్నపుడు సంపన్నుఁడు పలుకుఁబడి కలవాఁడు కులమున క్షత్రియుఁడనగు మాలికు భాగోయనునతఁడు బ్రాహ్మణులకు సంతర్పణముఁజేసినాఁడు. నానకునుగూడ విందునకు బిలిచెను. ఏమి కారణముచేతనో నానకు విందునకుఁ బోవ లేదు. ఆసంపన్నుఁడది యనుమాన ముగా గ్రహించి నానకు దర్శనమునకుఁబోయి విందునకు రాకపోవుటచే దనకుగలిగిన యవమానమును మనస్తాపమును బిట్టుగజెప్పకొనెను. అదివిని నానకు భాగోను మాచి యంత టి స్వల్పవిషయమున కంతగా విచారింపనలసిన యావస్యకత లేదని చెప్పి వెనుక విందారగింపనందుకు దోషపరిహారార్థ ముగా నప్పుడతఁడిచ్చు వస్తువులఁ దినుటకు వాగ్దానముచేసి భక్ష్యములఁ దెమ్మని యడిగెను. భాగో సంతృప్తహృదయుఁడై తతఁ ణము కొన్ని భక్ష్యములఁ దెమ్మని సేవకున కాజ్ఞాపించెను. తోడనే మిగుల రుచ్యములగు పదార్థములు పల్లెరములతో వచ్చెను. అవి ముట్టకమునుపే నానకు ప్రక్కనునిలిచియున్న పేదవడ్కింగినిజూచి మీయింటిపదార్థముల గూడ తీసుకుని రమ్మనియూజ్ఞాపించెను. ఆనపుడు లల్లో మహాప్రసాదముని

తనయింటనున్న నిస్సారపదార్థములం గొన్నిటిని దెచ్చి గురు
సమ్మాఖమునం బెట్టె. పెట్టుటయు గురువు రెండుపల్లెరముల
నుండి రెండువస్తువులు చెరియొక చేతం గ్రహించి వ్రేళ్ళతో
నెక్కెనట. నెక్కినతోడనే భాగో తెచ్చిన పదార్థముల
నుండి నెత్తురుబొట్టు పడెనట. అట్లో సమర్పించిన పదార్థము
లనుండి తెల్లని పాలు గారెనట. అట్లు కారుట యసంభవ
మగుటచే నీకథ విశ్వాసపాత్రముగాదు. కాకున్నను లోకులకీ
కట్టుకథ కొంత నీతిని బోధింపకపోదు. ఇందు మనము నేర్చు
కొనవలసిన నీతి యిది. సంపన్నులు పెండిగిన్నెలతోడను బ
సిండిపల్లెరములతోడను దెచ్చియిచ్చు పంచభక్ష్యపరమాన్నం
బులు వారి కష్టాదితంబులు కావనియు, పొట్టగడువక దినమెల్ల
జమటయూడ్చి పాటుపడు నిరుపేద లనేకుల బాధించి బలా
త్కారముగాను మోసపుచ్చియు సంపన్నుల ధనము గ్రహిం
చి విందుల తామారగించి యొరులకు మెప్పునకై పెట్టుదురని
యు, పాలుమాలక యొరుల వంచింపక మేను దాచుకొనక
పాటుపడిదారపుత్తుల నెట్టెటోబోషించుచు గౌరవముగఁ గా
లక్షేపము చేయువాని గంజియన్నమే భాగ్యవంతుల పాయ
సాన్నములకంటె భక్ష్యములకంటె మహత్ము లెక్కువ యాద
రముతో నెక్కువరుచితో భుజింతురనియు మన మెఱుంగ
వలయు.

భాగోతెచ్చిన పదార్థములనుండి నానకు నెత్తురు పిం
డినమాట నిస్సంశయముగా నతిశయోక్తియైయుండును. గాని

వాని తెచ్చిన యాహారమును దిన్నగ మెసవక వడ్రింగి యి
డినకూడు నెక్కువయాదరించి సమగ్రముముగ భక్షించి యుం
డుననుట సత్యమని మనమూహింపవచ్చును. ఇంతియగాక
గడుసుదనమెఱుంగని వెంగిలిజనులను దోచికొను భాగ్యవం
తులగునారి యన్నముకంటె నీతి మంతులగు నిరుపేదల కూడు
శ్లాఘ్యము గ్రాహ్యమునని నానకు మొగమోటమిలేక వాని
తో జెప్పియుండిన నుండవచ్చునని గూడ మనమూహింపవచ్చు
ను. అయాదరణము నాధారము జేసికొని బుద్ధిమంతులీ కథను
గల్పించి యుందురు. భాగ్యవంతుడై యెల్లవారలకు శౌరవనీ
యుడైనున్న భాగోకు నిరుపేదయుఁ దక్కువ వర్ణము వాఁడు
నందు వడ్రింగియునగు లల్లో యెదుట జరిగిన యవమానము
నతఁడు సాధారణముగ మరచిపోదగినదిగా గానఁబడదయ్యె.
ఆక్రోధమతఁడు మనసులో నుంచుకొని నానకున కేదైన
సపకారము జేయుటకు సమయము నిరీక్షించు చుండెను. రం
ధ్రాన్వేషణము చేయువారికి సమయములు చిక్కకపోవునా
శీఘ్రకాలములోనే యతని కొక యదనుదొరకెను. ఎమ్మా
బాదు ఖిల్లాదారు (గవర్నరు) గానుండిన శేజిఖానున కొక్క
డే పుత్రికుండెను. అతఁడా దినములలో గొప్ప జాడ్యముచే
బీడితుడైయుండె. శేజిఖాను గొప్పవా డగుటచే నతఁడు తన
యధికారమునకు లోబడిన దేశములోనున్న గొప్పనైద్యులఁ
నందఱు బిలిపించి కుమారునకుఁ జికిత్సముల జేయించెను కాని

యవి యన్నియు నిష్ఫలము లయ్యెను. భాగో శేజిఖానున
 కాపుడగుటచే ఖాను తనకుమారుని దేహస్థితి నాతనితో జె
 ప్పుకొని శీఘ్రముగ నేదో చికిత్సజేయనిపక్షమున బుత్తుడై
 తనకు దక్కడని బిట్టువిచారించెను. భాగో వానివిలాపము
 విని మేటివైద్యుల చికిత్సలు నిష్ఫలములైనందున నటమీద
 జికిత్సలజేయింపక భగవద్భక్తుడై పరమపవిత్రుడై మహిమలు
 చేయగల యోగినెవ్వనినైన బిలిపించి మంత్రబలముచే రోగ
 మును శరీరమునుండి నిర్మూలము చేయుట కర్తవ్యమని వాని
 కుపదేశించెను. ఆయాలోచనము మిక్కిలి బాగున్నదని ఖాను
 మెచ్చుకొని నిజముగా వాక్కుద్ధిగలవాడు మహిమగలవాడు
 నగుయోగిదొరకుట సులభసాధ్యము కాదని పలికెను. అన
 వుడు నగరనుండున్న బైరాగుల సన్యాసుల యోగులనందఱు
 బట్టి తెప్పించిన పక్షమున నందులో నెవ్వడైన నెక్క మహా
 త్ముడుండకపోడని భాగో ప్రత్యుత్తరమిచ్చెను. ఆయుపదేశ
 ము లెస్సగానున్నదని మెచ్చి ఖాను కానబడిన విరాగులనెల్ల
 బట్టుకోమని సేవకుల కానతిచ్చెను. అట్లుపట్టుబడిన వారిలో
 గురునానకుకూడ నెక్కడైయుండెను. రాజభటులు గురునాన
 కును నిష్కారణముగ బట్టుకొని తీసుకొని పోవుచున్నందుకు
 లల్లో చాలవిచారించెను. గురునానకు తనకు శిష్యుండగు పేద
 వడ్రింగినూరడించి తనయాత్మబంధములో లేనంతకాలము శరీ
 రము బంధింపఁ బడినను బాధల నొందినను తనకుజ్ఞానలేదని
 పలికి పోనికి ధైర్యము చెప్పెను.

మానవ్రుడు తలంచున దొకటియు దైవము నిర్ణయించున దొకటియు నగుచుండునుగదా. శేజిఖాను తనయధికారబలమున భాగో చెప్పిన యాలోచనము ననుసరించి పట్టణమునంగల విరాగులనెల్ల బలవంతముగ బట్టి తెప్పించెనేకాని తనయభిప్రాయము వారికి సరిగ నెఱిగింపక మున్నె కుమారుని శరీరస్థితి వారికి దెలుపకమున్నె యంతలో మొగలాయీలు మహాసేనాసమేతులై జయభిలాషమై వచ్చుచుండిరనియు వెంటనే తమకు లోబడని పట్టణముల భస్మపటలము చేయుచు మనుష్యుల మ్రిందించుచుండిరనియు గుండెలవియు వార్తలు తెలిసెను. లోబడని పట్టణములు భస్మపటలము లగుచున్న వనుటచేత లోబడినయాళ్ళు నిరపాయములై యున్నవని తలంపవలసినపని లేదు. నీతిమాలిన యాదండులోని సైనికులు లోబడిన యాళ్ళసైతము దోచుకొని స్త్రీలజెరబట్టియధేచ్ఛముగా మెలంగుచువచ్చిరి. ఎట్లయినను వారియధికారమొప్పుకొన్న గ్రామము లొప్పుకొనని గ్రామములకంటె నించుక సుఖతరములుగ నుండినవని చెప్పవచ్చును. ఆవార్తలు విని శేజిఖాను వానిచుట్టములు మితులు తక్కిన పట్టణములకు బ్రాపించిన దురవస్థయే తమ పట్టణమునకుఁగూడ తప్పక పట్టునని మహాపదకు సంసిద్ధులైయుండిరి. అరుకున్నంతపని జరిగె. బేబరుయొక్క మొగలాయీసైనికులు కొలదికాలము లోనే యమ్మా బాదునకుబోయి యనాగరికులు కూరులు

నగ్ననై నికులు చేయఁదగిన దుండగములన్నియుఁ జేసిరి. ఒక్క
దోఁపుమకాదు. ఒకహింసకాదు. ఒక్కస్త్రీ మానహానిగా
దు. అపుమజరిగిన ఛార్జన్యములను గురునానకు స్వయముగ
జూచియుండుటచేత నతఁడు స్వభాషలో నాపురజనుల దురవ
స్థి గొన్ని పద్యములలో వణికించెను. ఆపద్యముల తాత్పర్య
మిక్కింద బొందుపరచెద. ఈవాక్యములలో నతఁడు తాతఃపుర
స్త్రీల దురవస్థ నే మిక్కిలి వర్ణించియున్నాఁడు.


“ఆహా యీస్త్రీలు మున్ను పువ్వులతో సుగంధశైల
ముతో నగలతో వారిశిరసుల నలంకరించుకొని యుండిరిక
దా. ఆయువతు లిప్పుడు శిరస్సులు ముండనముచేయించుకొ
ని నోట మట్టిగొట్టుకొని పోవుచున్నాడుగదా! తొల్లి యీ
యంగనలు సుందరమందిరముల వసియించుచుండిరిగదా! నే
డు వారిజయించిన వారియెదుట నిలువనైనదగరట. వందన
ముసర్వేశ్వరా సందనము. సీసంకల్ప మెవ్వఁడెఱుంగఁడుగ
దా! సీవేమి చేయఁదలంచెదనో నీవ యెరుంగుదావు. ఈపడం
తులు వివాహకాలమున భర్తృపార్శ్వమున నెంతెంతశోభిల్లు
చునుండిరోగదా! వివాహానంతరమున నీవెలఁదులు పల్లకులె
క్కి భర్తృగృహములకుఁ బోయినప్పు డెంతెంతవైభవముతో
నుత్సవములు జరిగెనోకదా! చేతుల కంకణాలు ధగధగ మెర
య నీకొత్తపెండ్లికూతు లత్తవారి గుమ్మములముందు నిలిచి
నప్పుడు ముసలిముత్తయిదావులు వీడాపరిహారార్థ మెన్ని పాదు

లు దృష్టితీసిరోగదా! హరినోట మాట వచ్చెనా లెక్కలేని
 ధనము వారియధీనమయ్యెనుగదా! హంసతూలికాతల్పముల
 మీఁద హాయిగా బన్నుండుటయెగాని పనిచేసి యెఱుంగరుగ
 దా. కావలసిన సమస్తమధురఫలములు వారికవలీలగ జేకురు
 చుండెడివి. ఆ యువిదలు శరీరములమీఁద ధరియించిన చీసీచీ
 నాంబరములు మణిభూషణములు నెలలేనివిగదా! కటకటా
 ఇప్పుడు వారి చక్కదనమే వారికి శత్రువుయ్యెను. వారివిభవ
 మే విరోధయ్యెను. మరాత్ములగు యధికారుల యాజ్ఞాప్ర
 కారము నైనకులా స్త్రీలంజెరబెట్టిరి. దైవము తనకిచ్చినచ్చి
 నవారి నున్నతపదవికిం దెచ్చి కాపాడును. మనుష్యుండు తగు
 సమయమున భగవంతుని దలఁచుకొన్నయడల వారికపాయ
 ములేల పొటిల్లును. శత్రువులు దండువిడియకముందు ప్రభు
 వులు భోగపరాయణులై దైవమును మఱచి నిశ్చింతతో నుం
 దురు. ఇప్పు డేమి విచారించిన నేమిఫలము? బేబరు శాసన
 ము చెల్లుచున్నది. సుకుమారవతులగు సుదరాంగులు సము
 తము పట్టెడన్నమునకు మొగము వాచియుండిరి. మసీదులలో
 నమాజుచేయవలసిన యవసరము దేవాలయములలోఁ బూజ
 లుచేయవలసిన యవసరము లేకపోయినది. హిందూసుంధరు
 లు మనసార మొగమునఁ గుంకుము బొట్టుబెట్టుకొనుటకైన
 వీలులేని కాలము వచ్చినది. మునుపు వీరెవ్వరు రామునిపేరై
 న స్మరియించి యెఱుగరు. ఇప్పుడు స్మరియింపఁదలఁచినను శ

తుగ్రిపులు స్మరియింప నియ్యరు. కొందఱు చెల్లాచెదరైన తమ కుటుంబముల సేవము నరయుచున్నారు. కొందఱు మట్టపక్కముల కుశలవాతకాల నడుగుచున్నారు. కొందఱు తమ దుష్కర్మములఫల మనుభవింపఁ గూర్చుండినట్లు నేలఁగూర్చుండి యేడ్చుచున్నారు. భగవంతుఁ డేమిచేయ నిచ్చగించునో యదియే సంభవించును. మనుష్యుఁడు చిన్న “పురుగు.”

అట్లు ప్రజల యవస్థనుగూర్చి కొన్ని పద్యములు చెప్పి నానకు పట్టణపరిసాలకుఁడగు శేజిఖానుని దుర్గతిని వణింపఁచుచు మరికొన్ని పద్యములు రచించె. ప్రతిపద్యాంతమందు భగవంతుని మార్గము మనుష్యబుద్ధికి దుర్గమములనియు నతని శాసనము లవిలంఘనీయము లనియు నానకు నెక్కిచెప్పుచు వచ్చెను. ఆపద్యముల తాత్పర్య మీక్రింద వ్రాయుచున్నాఁడ. “ఒక కాలమందు శేజిఖాను వాని యంతఃపురాంగనలు ననుభవించిన భోగ మింతింతయని చెప్పరాదు కదా! సేవకులు వారికనుసన్నలమెలంగి వారి నోటమాట జారినమాత్రమున నూడిగములు చేయుచువచ్చిరిగాదా! కోరికలు కోరుటయే తడవుగా నవి సఫలము లయ్యెనుగదా! అహోరాత్రము లెడతెగని పండుగలై మహోత్సవములతో నిండియుండెనుగదా! ఆనందసముద్రమున దేలుట సౌఖ్యములనవ్వారిగా ననుభవించుట సేవకుల కాజ్ఞాపించుట యాటలాడుట యలంకారములఁ జేసికొనుట మున్నగుపనులకంటె నన్యమెఱుంగరుకదా! అవు

ను శేజిఖాను వానివంటి యితరమనుష్యులు నిశ్చయముగా
 నట్లు గడపిన దినములు కొన్నియుండెను. అదృష్టము కలిసివ
 చ్చినంతకాలము వారికట్లు జరిగెను. కటకటా వారిప్పు డెట్లు
 న్నారు. శత్రుసైనికు లున్నసొమ్మెల్ల నెలుచుకొనిరి. ఈయా
 యవమాన మనక యెల్లయవమానములు వారినంతయ్యె. వె
 నుక ననుభవించిన మహాభోగములకన్నిటికిఁ బ్రాయశ్చిత్తమో
 యన్నట్లు కొందఱు మహాభారముగ నున్న సొకెళ్ళతోఁ గా
 ళ్మ కదపలేక నేడో లేపో గతించిన తమ చెలికాండ్రో గలిసి
 కొనుటకు సంసిద్ధులై చెరసాలలలో గుండుచున్నారు. భగవం
 తుఁడు న్యాయశీలుఁడు సర్వోన్నతుఁడు. అతనిశాసన ముల్లం
 ఘించినవారు తప్పక నశింతురు. ఈనాటిప్రభువులగు పటాను
 లు వానియాజ్ఞ దాటలేదా దానిఫల మనుభవించుట లేదా ?
 ఘాతుకులగు మొగలాయి సైనికులకుఁ బౌరువహీనులయిన ప
 టానుప్రభువులకు జరిగిన యాయుధములో నిరహేతుకముగా
 జచ్చినవేనవేలు పురుషులు స్త్రీలు బిడ్డలు మొదలగువారిపక్ష
 ముఁ బూనుట కెవ్వరు లేకపోయిరి.





(శ్రీ)

నా న కు చ రి త్ర.

—:~:—
షష్ఠాధ్యాయము.

మర్దనుఁడు గురువును వీడ్కొని తాల్వెండిగ్రామమున
కుఁ బోయెను. ఆగ్రామవాసులు వానిరాకకు సంతసించి నా
నకునుఁగూర్చి మిక్కిలి యాత్రముతో నెన్నో ప్రశ్న లడగఁజూ
చ్చిరి. మర్దనునకంటె ముందు పడునైదుదినముల క్రిందట బ
లుఁడు తాల్వెండికిఁబోయెను. నానకుతండి యదివఱకే తన
కుమారుఁడు సన్యాసులలోఁ గలిసిపోయినాడని విని యామా
ట నిజమో యబద్ధమో కనుగొనుటకు బలునికడకుఁబోయెను.
అది యథార్థమే యని బలుఁడు పలుకుటయు భగ్నమనోరథుఁ
డగుఁకాళ్లుఁడు కాళ్లునికంటె నెక్కుడుగ ద్రిప్తాదేవియు మితిలే
ని నగపునెండిరి. కాళ్లుఁడు పుత్రస్నేహము కతమున మన
శ్శాంతి గోల్పోయి నిరపరాధుఁడగు నాకాపుకొడుకును జూ
చిన చోటనెల్లఁ దిట్టుచుఁ దనకుమారునిపాలిఁటి దుష్టగ్రహమ
నియుఁ దన కొంపఁదీసిన వాడనియు దుఃఖింపఁజొచ్చెను. కా
ళ్లుఁడు, పుత్రుని దెస నాస విడిచియు మరల నతఁడు సంసార
మును స్వీకరింపఁడని మనంబున నెఱింగియు నెవరిప్రోత్సహ
ముచేతనైన బలుఁడు విడిచిపోయినపిదప బుద్ధిమంతుఁడై సం

సారమున వెండియుఁ బ్రవేశించి యుండకూడదా యని కొంత
 లేనిపోని యాసపెట్టుకొని మర్దనుఁడు గ్రామమునకు రాగా
 నే బలునికంటె వాఁడు బుద్ధిమంతుఁడని భావించి వాఁడు ను
 తుని విషయమున నేదైన మేలువాతఁ చెప్పునేమోయని భ్రా
 మపడి వానినిం గలిసికొని నానకు వైరాగ్యమునుగూర్చి య
 నేకప్రశ్నము లడిగెను. తనయునిగూర్చి కాళుఁడు విన్నదంత
 యు యధార్థమని మర్దనుఁడు ప్రత్యుత్తరము చెప్పెను. అది
 విన్నతోడనే కాళునియొడలు జల్లుమనెను. మొగముతెల్లవారె
 ను. మర్దనుఁడు కాళునిమాటలకు బదులుచెప్పునప్పుడు నిర్భ
 యముగను జ్ఞానగర్భితముగను మాటలాడెను; మొదట కాళు
 ఁడే తనయునివాతఁ యరసినచ్చుటకు మర్దనుని బుత్తెంచెనని
 చనువరు లెఱుంగుమరుగదా! మర్దనుఁడు తన యుదరపోష
 నార్థము గానవిద్య నేర్చుకొన్నవాడయ్యు గురు నానకు
 తోఁ గొన్ని నాల్గు సహవాసముచేయు నప్పటికి హానికిస్వలాభ
 పరాయణత యైహికవిషయాసక్తి దవ్వలయ్యెను. పారమార్థిక
 చింతప్రబలెను. తననలనే పుత్రుఁడుసంసారతంత్రములో దగు
 లొకని నట్లుచేయవలయునని ప్రయత్నించుచున్న కాళునిచే
 ష్టలయందతనికేవ గలిగెను. దయాళువు లోకబాంధవుడు నగు
 భగవంతుఁ డొకఁడున్న వాడనియు వానిసేవయేమానవునకుప్ర
 థమకృత్యమనియు నతడు తెలిసికొనెను. తెలిసికొని తన్ను పంపి
 నయజమానికంటె మర్దనుడు జ్ఞానియయ్యె నానకుయొక్క ని

శ్చలభక్తిని శాంతమును మనోధైర్యమును భూతదయను జూచి
 నవారందరదివళికెంతభక్తిహీనులైనను తప్పక భక్తితత్పరు
 లగుదురు. అందుచేతనే మర్దనుడు స్వల్పభాగ్యేషిగాక నాన
 కునకుశిష్యుడయ్యెను. పుత్రుడు చెడిపోయినాడని దుఃఖితుడైన
 కాళుని మర్దను డూరడించి గుణత్నాకరుడగు నట్టికుమారుడు
 గర్భమున జనించినందున దన్నుధనుడుగా భావించుకొనక వి
 చారించుట యవివేకమనియు వానికుమారుడు లోకసామాన్యు
 డు కాడనియు శ్రీకృష్ణుని యవతారమనియు సూర్యచంద్రుల
 యంశమున బుట్టిననియు మఱియు బెక్కు-భంగుల దన భక్తికొ
 లది చెప్పి వాని వీడ్కొని మొదటినుండియునానకునందు మంచి
 యభిప్రాయము గలిగియుండిన రాయబులారు నద్దకుబోయి
 నానకు వృత్తాంతమంతయు వానికి కెఱిగించెను. రాయబులారు
 నానకువృత్తాంతమును కాళుడువిన్నట్లు వినక మున్ను తా నను
 కొన్న దానికి నాడు విన్న దానికి సరిపోయెనని చాలసంతసించి
 తాల్వెండి గ్రామమునకు గురునానకు నెకసారి బంపుమని మ
 ర్దనుని వేడుకొని తనమాటలుగా వానికి విన్నవింపుమని కొన్ని
 పలుకులు చెప్పి పుచ్చెను. మర్దనుడు తనవెంట నీసారి బలుని
 దోడ్కొని పయనమై యమ్నా బాదునకు బోయెను.

పోయి“నానకును గాంచి యతడు రాయబులారుమాటలుగా
 నిట్లని విన్నవించెను” నేను చాలాకాలమునుండి మహాత్ములగు
 మీమ్ము జూడగోరుచుంటిని. కాని వార్ధకము దేహదౌర్బల్యము

నారాక కాటంకములుగలిగించినవి. పయనమేడుదినములు పట్టుట
చేతను బాధలు మిక్కిలిపడవలసినచుటచేతను రాజాలనైతిని.
కావుననాయెముకలుగోతిలోబడకమున్నె మీరే తాల్వెండిగ్రా
మ మొక్కసారి వచ్చి నాకు దరిశనమిచ్చి నన్ను ధన్యుని జే
యవలయునని కోరుచున్నాను." ఆసందేశము మిక్కిలి జాలిగొ
లుపునదై యుండుటచేతను తనమీద మొదటినుండియు నభి
మానముగలిగి తనకెన్నో యుపకారములు చేసిన రాయబులా
రువద్దనుండి యాసందేశము వచ్చుటచేతను నానకు దానినిజూల
కనగా జూడలేకపోయెను. అందుచేత బలుడు మర్దనుడు జేరిన
దినముననే నానకు లల్లోవద్ద సెలవుపుచ్చుకొని యమ్మాబాదు
విడచి తాల్వెండికి బోవదలచెను.

తలచెనుగాని పయనము గావలసి వచ్చినప్పుడు వాని
మనస్సు మిక్కిలి సందేహించెను. రాయబులారుమీది విశ్వా
శముచేత ననుగ్రహముచేత స్వగ్రామ దర్శనము వానికిష్టమై
నను వాని మనస్సునకు మిగుల బాధను కలిగించునట్టివియు
మనోధైర్యమును సంపూర్ణముగా శోధింప గలిగినట్టివియు
నగు స్థితిగతు లక్కడ నున్నట్లు వానికి బొడగట్టెను. ఎవ్వని
గూర్చి గురునానకప్పటికిని భయపడుచుండెనో యాకాళ్లు
డక్కడ నుండెను. దయామయస్వరూపిణియు గన్నతల్లియు
నగు త్రిప్రాదేవియు నక్కడనే యుండెను. కోపోద్దీప్తితుడగు
తండ్రి కఠోరభాషణముల నత డొకవేళ సైరించి సరకుసేయ

క మనోధైర్యమును జిక్కబట్టిన బట్టుగాక! మూతీభావించిన
 కృపారసమో యన్నట్లు మృదువులగు మాటలతో, జాలిగా
 ల్పుచూపులతో బాష్పపూరితములైన కన్నులతో దరికిజేరి
 మీద చెయివైచి తల్లి బ్రతిమాలుకొన్నప్పు డెంతనిశ్చలహృ
 దయముగల కొడుకైన బేలవడి లోబడకుండునా! సహజము
 గ మాతృభక్తి యతిశయముగా నున్న నానకువంటి గుణవం
 తుడు తల్లిమాటల కెదురాడగలడా? మాటకు మాట యుక్తి
 కి యుక్తి చెప్పి యతడు తొక్కినమార్గము సరికాదని సహే
 తుకముగా నెవరైన వాదించినచో వారి నతడు వాదమున
 నోడింపగలడు. అట్లు చర్చలు పెంచక వాదములు సలుపక
 కన్నీళ్ళనే యుక్తులుచేసికొని దయనీయములగు మాటలనే
 యాయుధములుగ జేసికొని కొడుకులం గెలిచి వారిమనస్సు
 లం ద్రిప్పడలచు తల్లులముందట పుత్రుల నీమములు నిలుచు
 ట యరిది. ఇందుచేతనే పూర్వకాలమునందు గౌతమబుద్ధు
 డు మొదలగు మహాత్ములందఱు సన్యసించి యా యాశ్రమ
 మునందు జాలకాలము స్థిరపడినపిదప తల్లిదండ్రులు మొదల
 గు చుట్టములం జూడబోయిరి. అవి యన్నియు నానకు చక్క
 గా నెఱిగినవాడు గావున తాల్పెండికి బోవుదునా మానుడు
 నా యని మొదట నించుక సంశయించియు జనసీజనకుల బ్రా
 ర్థనలకు మనోవైకల్యము నొందక స్థిరముగా నిలిచినప్పుడే
 తన వైరాగ్యము వైరాగ్యమగుననియు గానినో నది వ్యర్థమ

నియు భావించి తప్పక యా యూరికి బోయి తన మనోధైర్యమును బరీక్షించుకొన దలచెను. అట్లు కృతనిశ్చయముడై యిరువురు శిష్యులచేత నను గమ్యమానుడై నానకు తాల్వెండికి బోయి గ్రామము బ్రవేశింపక యూరుబైట చెరువు వద్ద బస చేసెను.

ఆతని రాక గ్రామములో దెలిసినతోడనే గ్రామవాసులు స్త్రీలు పురుషులు బాలురు వృద్ధులు దమతమ పనులు కట్టి తమ గ్రామవాసినైన యామహాయోగి దర్శనము చేయ తీర్థప్రజలె వచ్చిరి. నానకు మనసులో తలంచినట్లే తండ్రియగు కాళుడు తల్లి త్రిప్తాదేవి పినతండ్రిలలో నొకడు పానికడకు వచ్చిరి. అప్పుడు నానకు సన్యాసి వేషముతో నుండెను. కాషాయవణముగల రెండుగజముల గుడ్డ తలకు చుట్టుకొని యట్టిదే మఱియొకటి మొలకు జుట్టుకొని మఱియొక చిన్నగుడ్డ చేతఁబూసి యతఁడు గూర్చుండెను. ఊరుబైట చెట్టుక్రింద నట్టిదీన వేషముతో గూర్చుండిన యాకుమారునిఁ జూడ తల్లితండ్రిల మనస్సెట్లు పరితపించెనో చమవరులే యూహించుకొన వచ్చును. కాళుడు కుమారుని నీచస్థితఁ జూచినతోడనే మనోవైకల్యము నొంది కోపపరవశుడై నానకును దూషించుటకు బ్రయత్నించెనుగాని శాంత స్వభావుడగు వాని తమ్ముడక్కడనే యున్నందున మనస్సు స్వాధీనములో నుంచుకొమ్మని సోదరునకు హితోపదేశము చేసి వానిసంరంభమును మా

నైనను. అనంతరము దండికి కుమారునితోఁ సభాషింప దల
ప నానకు పినతండికి లోకవృత్త మెఱిగినవాడయినందున గా
భుఁడు మాటలాడ మొదలుపెట్టు నేని వానివాక్పారుష్యము
వలన దండికొడుకుల కనివఱకే గలిగిన వియోగము మఱింత
యధికమగునని వానిని మాటలాడ నీయక తానే ముందు ప్ర
సంగమునకు దొరకొనెను. అన్న కొడుకును బినతండికి పలుక
రించి ముందుగా స్వగృహమునకు రమ్మని నానకును బిలిచె
ను. నానకు వానికిట్లు ప్రత్యుత్తరమిచ్చెను. “అయ్యా! నా
యిల్లు వేరుగ నున్నది. మీయిల్లు నాయిల్లు గాదు. అన్ని
యిండ్లతో సంబంధము వదలుకొంటిని.” కొడుకిచ్చిన యీ
యుత్తరము చెవినిబడిన తోడనే త్రిస్తాదేవి, పుత్రస్నేహమిత
రాలోచనలను జయింప మనసు పట్టలేక వలవల యెడ్చుచు
కుమారుని పాదములపై బడెను. మాతృవిధేయుడగు నాగురు
వు తల్లిని పరమ భక్తితో బాదములపైనుండి లేననెత్తి విన
యమున నిట్లనియె. “అమ్మా! తమయేనాకు దల్లి సంతృప్తి
యే నాతండికి మనోజయ కారణమయిన సత్యమే నా
పినతండికి.”

ఆయుత్తరము మిక్కిలి ప్రశంసనీయ మైనదిగదా? గు
రునానకు తన యెట్టయెదుట నున్న బంధువులు బంధువులు
గారని విస్పృహముగఁ జెప్పి దీనబంధువుడగు భగవంతుడే తన
బంధువుడనియు వాని సన్నిధానమునకుఁ గొనిపోవందగిన

సత్యాది సద్గుణములే తనమిత్రములనియుఁ దెలియఁజేసెను. అప్పు డాతనిపలుకులు వినిననా రందఱు వానినిశ్చలభావము నకు సంతసించి యతఁడు గృహస్తాశ్రమమును సంపూర్ణముగ విడిచినాఁడనియు జితేంద్రియుడై యాశల జయించి సంసార సంబంధము ద్రోపినాఁడనియు వానిచరిత్రము ముందుముందు సుజనవందితమై యుండుననియు నమ్మిరి. కష్టతరమైన మాతాపితృసందర్శన మీవిధమున బరిణమించినందుకు తన మనోధైర్యము వీలకుండ దాను బయటబడినందుకు నానకు మిక్కిలి సంతసించెను.

“మాతృదేవోభవ, పితృదేవోభవ” యని వేదములు పలుకుచున్నవిగదా సమస్త మతములు తల్లిదండ్రులసేవ యుత్తమోత్తమమని యంగీకరించు చున్నవిగదా! అట్టియెడ తల్లిదండ్రులకు విధేయుడైన నానకు తన యకాల సన్యాసము వల్ల వారికిరువురకు నధికమనోవేదన నేల గలిగింపవలయు? తల్లిదండ్రుల దుఃఖపెట్టినయతఁడు గురువగునా యని కొందఱు డుగవచ్చును. స్వలాభము నెంచుకొని తల్లిదండ్రులను విడుచువాఁడు దూష్యుడగును గాని లోకాను గ్రహార్థము గృహము దారపుత్రులను మాతాపితలను స్వలాభమును స్వసౌఖ్యమును బరిత్యజించి యేకాకియై సుజనులు చుట్టములుగ జూను లు సహకారులుగ శిష్యులు బిడ్డలుగ లోకమే యిట్లుగ భగవంతుఁడు తండ్రిగ భావించి పాపుల నభ్యుద్ధరింప బాటుపడి

మేనులు ధారవోయునట్టి మహాత్ములు తలదండ్రులకు మనోవేదన గలిగించి నంలేమాత్రమువ దూష్యులుగారు. ఈతండ్రి ముఖించినను బైనున్న యాతండ్రి:వాని గుణములకు సంతసించును. ఈపుత్రులు తగు జీవనాధారము లేక స్వల్పకాల మిడుమలు బడినను శిష్యపుత్రులు వేనవేలు సద్గుతులు గలిగి సుఖింతురు. బుద్ధదేవుడు తలదండ్రులమాట సరకు సేయక సన్యసించె. శంకరాచార్యుడు తల్లికన్నిష్టమైనను వివాహ పూర్వమందే నాలవయాశ్రమము స్వీకరించెను. రామానుజాచార్యుడు కాపురమునకు వచ్చిన భార్యను విడనాడి భగవత్సేవకై త్రిదండ సన్యాసియయ్యెను. బసవేశ్వరుడు డుపనయనమే చేసికొననని గురులమాట ధిక్కరించెను. పురాణములలో నెట్టి యుదాహరణము లనేకములు గలవు. శుకుడు బాల్యముననే సన్యసించి తండ్రియగు వేదవ్యాసునకు మిక్కిలి మనఃభేదము గావించెను. ప్రపంచారంభమునుండియు లోకోపకారులై మహాత్ములు గురువచనంబుల సతిక్రమించియే లోక బంధవృత్తైరి. మాతాపితల శాసనము లతిక్రమింపగూడనివని వారు గృహములందుండిన మానవలోకము గతియేమి కావలసియుండును?

అట్లు నానకు తల్లియొక్కయు బిన తండ్రియొక్కయు మాటల నిరాకరింప బిన తండ్రి కాలునితో నాలోచించి రాయబులారు మాట మీద దమకుమారునకు గౌరవముగలదని

యెఱింగి యతనిచేత బుద్ధి చెప్పించవచ్చుననుకొని వాని
యింట బసచేయుమని నానకును వేడుకొనెను. నానకు రా
యబులారు నిమిత్త మే యక్కడికి వచ్చినందున వానియింటికి
బోవుట కేయాటంకము జెప్పక కదలిపోయెను. పోయి యా
మహాత్ముడు వార్ధకముచేత గదల లేకయున్న రాయబులారు
నుగాంచి వానిపాదములను దనహస్తముతో స్పృశించెను.
ఆశతవృద్ధు మలినములగు తన పాదములను బవిత్రుడగు గురు
వు స్పృశించి నందుకు నెచ్చుకొని లేవలేక కూర్చుండియే
నతని శిరస్సు మహనీయుడగు నానకు నడుగులం జేర్చెను.
గురువు వృద్ధుని శిరస్సు సగౌరవముగా నెత్తి సేమపడిగెను.
ప్రియభాషణంబులతో నిరువురు గొంతసేపు గడపిన పిదప
నానకు బంధువులు నంట బ్రాహ్మణుని నెక్కని కుదిర్చి నాన
కు నిమిత్తము నంట జేయించిరి. కాళుడు ద్రిప్తాదేవి యాది
నమంతయు రాయబులారు గృహమందే పడియుండిరి. వారు
తనయింటివద్ద భృత్యులవలె నేలపడియుండిరో యాకారణ
ము రాయబులారు చక్కగా నెఱిగి తానె ముందుగ నానూ
ట కదపక వారి నోటనుండియే వారికోరికలు జెప్పఁ దలచి
ప్రసంగింప జొచ్చెను. అతఁడు సంభాషణమారంభించి నాలు
గు పలుకులు పలికినతోడనే ద్రిప్తాదేవి కన్నుల నీరుపెట్టుకొని
తద్దయు దుఃఖితయై రాయబులారు హృదయము కరిగి పోవున
ట్లు వగచుచు వాని నిట్లు ప్రార్థించెను. “ ఈకష్టకాలమందు

మీరుతప్ప మాకు సాయముచేసి మమ్ము దేల్చువారెవరు లేరు
సాయనా నీయావచ్చక్తి వినియోగించి నాబిడ్డతో నెట్లు చె
ప్పవలయునో యట్లు చెప్పి వాడీ యూరునుండి పోకుండున
ట్లుచేసి పుత్రభిక్షము పెట్టుము. నీకెంతో బుణ్యముండును”
రాయబులారు త్రిస్తాదేవి మాటలచేత బరవశుడై నానకును
జూచి నీతల్లి యభీష్టమెట్లయిన నెరవేర్ప గలవాయని యడిగె
ను. అడిగి యంతట నూరకుండక రాయబులారు వెండియు
నిట్లనియె. “నాకు విస్తారము సేవ్యము జేయదగిన భూమిగ
లదు. అందుకొంత నీ కుచితముగ నిచ్చెద. నిపు శిస్తు నీయ
నక్కరలేదు. కావలసిన పాలేళ్ళను బంపెదను. నీవేమియు
శ్రమపడనక్కరలేదు. అది శేవ్యము చేయించుచు నిచ్చట
నుండగలవా.”

అతనిమాటలకు గురువిట్లు బదులు చెప్పెను. “అయ్యా!
భగవన్నామ స్మరణమే విత్తనమగుగాక సంతృప్తియే నాగలి
యగుగాక! వినయమే కలుపు తీతయగుగాక ఇట్లు కృషిచేసిన
నీభక్తి విశేషము చేతను దైవానుగ్రహము చేతను మంచిపం
ట పండగలదు. నీయిట్లు నిత్యకళ్యాణ సదనమై వర్ధిల్లగలదు”
అప్పులుకులు విని దాపుననున్న పినతండ్రి నానకుతో మెల్ల
గ నిట్లనియె. నీవు వ్యవసాయము వంటి కష్టపు బని జేయలేని
యెడల మంచియంగడి నొకదానిం బెట్టి సుఖముగ గూర్చుండి
పనిచేయు చుండుము. అనవుడు గురువు పినతండ్రికిట్లనియె.

షష్ఠాధ్యాయము.

ఇక నాలస్యము చేయక నీజీవితకాలమునే యంగడి చేసికొనుము. భగవన్నామమె యాంగడిలో నమ్మెడు సరకుగా నేర్పరచుకొనుము. ధ్యానమె యాసరకును సంపాదించు సాధనముగా నుంచుకొనుము. ఈశ్వరనామవ్యాపారము చేయువర్తకులతోనే బేరసారముల జేయుచు గాలము గడపుము. ఇంతకన్న వేరు వత్తకము చేయకుము” అట్లు పలికిన కొడుకుమాటలు విని పినతండ్రి వెండియు నిట్లనియె, “నీకంగడి పెట్టుట కిష్టములేని పక్షమున విదేశములు చూడ నభిలాష గలిగినపక్షమున గుఱ్ఱములవత్తకము జేయుము. అది కారణముగా నీవెన్నో దూరపుపట్టణములఁ జూడఁగలవు” నానకు దాని కిట్లు బదులు చెప్పెను. “నీవు శాస్త్రములను వినెడు వ్యాపారమునుండి సత్యమును గుఱ్ఱములను దూరదేశములకు దీసికొనిపోయి యమ్ముము. నీవారిబత్తెముగ సత్కార్యములు సౌజన్యత గొనిపోమ్ము. ఆవ్యాపారమువల్ల నీకుగలుగు లాభమేమన నీవక్షయలోకమున కఱిగి నిరాకారుడగు నీశ్వరు సాన్నిధ్యమునుజేరి మోక్షసుఖము ననుభవింపగలవు” జ్ఞానియగు కుమారుడన్ని విధముల నిహలోక వ్యాపారమురోసి బ్రహ్మజ్ఞానబోధకములగు పలుకులు పలుకుచుండ పినతండ్రి వాని నెంతమాత్రము గ్రహింపలేక సిగ్గులేక మరల నిట్లనియె. “పోనీ నీకు గుఱ్ఱపువత్తక మిష్టములేదేని సర్కారు వారివద్ద నుద్యోగముగో జేరుము.” ఈమాటకు గురువు నోటినుండి ఈ


క్రిందియు తరము వచ్చెను. “నీవు మనసార భగవంతుడను సర్కారును గొలువువభ. నీయాత్మభగవన్నామము మీది భక్తిని వృద్ధి పొందించునట్లు నడుచుకొనుము. నీయధికార మంతయు దోషములమీద జూపి దానిని నశింపజేయుము. అట్లుచేయుదువేని నీవు సిద్ధుడవగునువు.”

నానకునకుఁ బినతండ్రికి జరిగిన సంభాషణయు విని రాయబులారు నానకుయొక్క మనస్సునకు నిష్ఠముగా నుండు నట్టి పని వానిచుట్టములు చెప్పలేదనుకొని తాను చేయబోవు నుపదేశము తప్పక యంగీకరింపఁబడునని నమ్మి గురువుతో నీవిధమున బలికెను. “బీదవాండ్రకు నీవొక సత్రమును వేయు ము దానిపోషణకు గావలసిన ధాన్యమంతయు బండదగిన మంచిభూమి మూడునూతులుగలది నేను నీ కిచ్చెదను. నీవు శిస్తురూపకముగా నా కేమియునీయనక్కఱలేదు.” ఇది సత్కార్యమగుటచే సాధారణముగ నానకుమెత్తబడి దానికొప్పుకొన నలసినదే. కాని యాతని మనోనిశ్చయము దృఢమైనదగుటచే నతఁడు పార్వా పర్వములు విచారించి దానికి సమ్మతింప లేదు. ఇదియేగాదు ఎవ్వరెంతెంత మంచి యుపదేశములఁ జేసినను నా న కు మ న స్సు న క వి యె క్క వ య్యె. అట్లు కొన్ని దినములు తాల్పెండిలోనుండి నానకు యెట్టకేల కాయూగువిడిచి పోదలఁచెను. ఏలయన నతఁడచ్చట నున్నందువలన భారమార్థికచింతగల కొంతమందికే జ్ఞానోపదేశపూ

ర్వకమగు నుపదేశము జరుగుచుండెనుగాని విశేషజనులకు పి
నోదముదీరుట తప్ప నెక్కువయుపయోగము లేకపోయెను.
గ్రామమువిడిచి పోదలచినప్పుడు వానిని మిత్రులు జుట్టము
లు తలదండ్రులు చుట్టుకొనిరి. తల్లిదండ్రులు సన్యాసాశ్రమ
మును విడువమని చాలబ్రతిమాలిరి. రాయబులూరు సయిత
ము తల్లిదండ్రుల పక్షముఁబూని వ్యాపారమేమియుం జేయన
క్కఱలేదనియు నూరక స్వగ్రామమున నుండినంజాలు గావు
న దానికైన నియ్యకొనఁదగుననియు నానకును వేడుకొనెను.
అందుకు నానకు తద్విషయమున దనయిష్టము చెల్లదనియుఁ
దనయిష్టమే చెల్లినపక్షమున జననీజనుకులను మెప్పించుటకం
టె మరియొక కార్యము తనకులేదనియుఁ దనయిష్టముకంటె
నతీతమైన పరమాత్మునియిష్టమెట్లో నట్లు జరుగవలసినదనియు
బదులుచెప్పెను.

అట్లు చెప్పి బలమర్దనులు వెంబడింప గురువు ప్రయా
ణోన్ముఖుడైయున్నప్పుడు రాయబులూరు వానిసమీపమునకుఁ
బోయి తనకొక ధర్మకార్యము జేయ నిష్టముగలదనియు నె
య్యది యుత్తమోత్తమ కార్యమగునో గురువునోటనుండి విన
వేడుక గలదనియు జెప్పెను. పరోపకారము జేయదలచిన
సత్పురుషునకు నిరుత్సాహము జేయుట భావ్యముగాదని గురు
వు వాని మంచితలంపునకు సంతసించి తాల్పెండి గ్రామము
లో మంచిచెరువు లేనందున మంచిసీశ్వరటాక మొకటి త్రవ్వించు

పనగునని వానికుపదేశము చేసెను. నానకు స్వగ్రామములో
నున్న పుడచట చెరువు లేనందుకు మిగుల విచారించుచు వచ్చెను.
గ్రామస్థులు దానివలన జాల నిడుమలు బడుచు వచ్చిరి. రాయ
బులారు గురువు నిర్ణయించిన ధర్మకార్యము సర్వజనోపయో
గమైనదని శ్లాఘించి తగినతావు వెదకి చెరువు త్వరలోనే ద్రి
వ్వించి దానికి గురునానకు పేరుపెట్టెను.





(శ్రీ)

నానకుచరిత్ర.

సప్తమాధ్యాయము.

ఇంతవఱకు నానకు దేశాటనమని చెప్పఁదగిన సంచారము చేయలేదు. అతఁడు తిరిగిన యాళ్ళు రెండు మూడు మాత్రమే గలవు. అందు మొదటిది సుల్తానుపురము. రెండవది యమ్నాబాదు గ్రామము. ఈయూళ్ళకుఁ బోవునపుడు మార్గనశమున నతఁ డొకటిరెండు గ్రామములు చూచియుండవచ్చును. అతని శరీరము వానిమనస్సవలెనే స్వేచ్ఛావిహారమందాసక్తి గల దగుటఁజేసి యతనికి దేశాటనమునందు మిక్కిలి యిష్టముండెను.

బలమర్దనులు వెంబడింప నట్లు తాలె్వండి గ్రామము విడిచి నానకుముందుగా యమ్నాబాదునకుఁ బోయెను. అచ్చట పూర్వశిష్యుఁడగు లల్లో వాని నాదరించి పదునైదు దినములు తనయింట నుంచుకొనెను. అటనుండి గురువు తత్సమి పమందున్న మఱియొక తావునకుఁ బోయెను. ఆస్థలమునకిప్పుడు నానకు మఠమని పేరు. ఆకాలమందచ్చటగాఢనియమము లుఁగి యోగాభ్యాసము జేయునట్టి సిద్ధులనేకులుండిరి. గురు

నానకు శిష్యులమేతుడై యాస్థలమునకుఁబోయి సిద్ధాశ్రమ
మున కెదురుగా నొక నారింజచెట్టుక్రింద గూర్చుండె. ఆకిచ్చ
లిచెట్టదివఱకు జాలకాలమునుండి శోషించి మోడుగానుండె
నట. గురువు దానిక్రింద నాశీనుడైనతోడనే యావృక్షము
పచ్చనియాకులు లేతచిగుళ్ళు గలిగి దర్శనీయ మయ్యెనట.
ఈవింత దూరమునుండి సిద్ధులు గనిపెట్టిరట. వారు తమకం
టె నెక్కువయోగులు లేరని కడుగర్హితులై యుండువారట.
తమకంటె నెక్కువ మహిమలుగల మహాత్ములు వచ్చెనని తెలి
సికొని యాసిద్ధులు నానకు చుట్టుండేరిరి. జోగులు పదిమంది
జేరినప్పుడు వేదాంతచర్చ తప్ప మఱియొకవిషయమేది చర్చిం
పఁబడును ? ఆసిద్ధులు తమకు దుస్సాధ్యములగు వేదాంతవిష
యకప్రశ్నముల నెన్నో గురువు నడిగిరి. గురువు దేనిలోను
వారికిం దీసిపోవఁడయ్యె. సిద్ధులడిగిన ప్రశ్నలకన్నిటికి గురు
వవల్లీగ మనస్సునకు దత్త ణమే నాటునట్లుగ ననుభవసిద్ధమ
గునట్లుగా బ్రత్యుత్తరములు చెప్పి యందఱను సంతృప్తులఁ
జేసెను. అంతట నాసిద్ధులు నానకు తమకంటె నెక్కువ సిద్ధు
డని గ్రహించి వానిం గొనియాడి తమమఠమున జేరుమని
ప్రార్థించిరి. నానకు దానికి సమ్మతింపక మనుష్యున కాత్మ
శుద్ధి సత్ప్రసర్తనము మొదలగునవి యుండవలయును. గాని
పై వేషములవలన లాభములేదనియు వేషధారణముతోఁ బని
లేక యంతఃకరణశుద్ధికై పాటుపడవలయుననియు తానేమఠ

మునందు నేతెగయందు జేరుట తేదనియు జెప్పెను. అటు
పలికి నానకు వారి కాసనుయమున గొన్ని సత్యముల నుప
దేశించెనట. అవి భాషాంతరమునందుండుటచే వనితాత్ప
ర్య మీక్రింద బొందుపరచుచున్నాఁడ. “కామయాత్రము
దండము ధరించుటలోను మేనెల్ల బూడిద పూసికొనుటలోను
యోగము లేదు. సిరస్సు ముండనము చేయించుకొనుటలోను
శంఖము లూచుటలోను యోగము లేదు. తాకి కాకర్షణము
లచేత జుట్టుబడియు మనుష్యుఁడా యాకర్షణములకు లోబడక
వాని కతీతుఁడై యుండుటలో నిజమైన యోగమున్నది. వట్టి
మాటలవల్ల నిజమైన యోగమురాదు. ఈశ్వరుని సర్వవ్యాప
కత్వ మవ్వడు తెలిసికొనునో యఁడే యోగి. యోగము
మనస్సులోనేకాని దానికి వెలుపల లేదు. యోగము గోరీ
దిబ్బలలో లేదు. యోగము శ్మశానములలో లేదు. ఈశ్వరై
క్యము చెందుచున్నామని దొంగమార్పులు బడుటలో లేదు.
నానాదేశముల కరిగి తీర్థములందు మునుగుటలో లేదు. తాకి
కాకర్షణములకు లోబడక వాని కతీతుఁడై యుండుటలోనే
యోగము కలదు. మన యాదిగురువగు పరమేశ్వరుని దెలిసి
కొంటిమా సర్వసంశయములు నివారణములగు. అంతట
ముక్తి కరతలామలక మగును. భగవద్విషయమును దెలిసికొ
నగోరువాఁడు ముందుగా మనశ్శాంతి సంపాదించవలయును.
మనస్సు తన యిష్టమువచ్చినట్లు దిగుగుటమాని నిశ్చలమైనప్పు

డు పరంజ్యోతి తనలోనే వెలుగుచుండును. తనలో నీశ్వర తేజము ప్రకాశించుచున్నట్లు తెలిసికొనుటయే యోగము.”

అనంతరము నానకు సిద్ధమతము విడిచి గంగానది ప్రవహించెడు భూములలో సంచారము చేయదలంచి పయనము యొను. ఈయాత్రాచరిత్రలు సత్యమునకు దూరములై యద్భుతములతో మహిమలతో నిండిన కల్పనాకథలై యున్నవి. నిజమైన చరిత్రము నిమిత్తము నానకునుగూర్చి వ్రాయఁబడిన ప్రాచీనగ్రంథములను మన మెంతవెదకినను నూటి కొక-చోట నెక్కడనో యొక సత్యమైన వృత్తాంతముండును గాని తక్కిన దంతయు బృహత్కథలనున్న కథలకన్న నెక్కుడు చిత్రకల్పనలతో నిండియుండును.

ఆచరిత్ర లట్లుండుటకు మూడు ముఖ్యకారణములు గలవు. అందు మొదటిది. ఆచరిత్రలు వ్రాసినవారు భూగోళ శాస్త్రమేమో యెఱుఁగరు. వారు జన్మమధ్యమున స్వదేశమగు పంజాబు నప్పుడప్పుడు చూచియుందురు; కాని గంగానది ప్రవహించెడి దేశములనుగాని యచ్చట నివసించు జనులను గాని వారెన్నడు జూచి యెఱుఁగరు. ఏస్థలముల జూడక స్థిమితముగా నిండ్లవద్ద గూర్చుండి విన్నకథల నాధారములు చేసికొని చరిత్రలువ్రాయు గ్రంథకర్త లంతకంటె నెక్కువగ నేమివ్రాయగలరు. రెండవ కారణమిది. ఆచరిత్రలీయాత్రలు జరిగిన ముప్పదియేండ్ల తరువాత వ్రాయఁబడినవి. ఆవ్రాతలు

గూడ నానకుయొక్క ప్రియభక్తుడగు బలుడేచెప్పి వ్రాయించుటచేత బయలుదేరినవి. బలుడు గురువుతోగూడ దిరిగినను విద్యాగంధశూన్యుడగుటచే తను మూఢవిశ్వాసముగలవాడగుటచేతను గ్రంథకర్తలకు గురువు వృత్తాంతమును చెప్పనప్పుడు నిజమగు వృత్తాంతములను సరిగ జెప్పలేక తన పిచ్చి నమ్మకముల నందు జొనుపుచు చాలకాలము గడచినపిదప చెప్పుటచే సరిగా జ్ఞాపకములేక తన మందమతికి స్ఫురించిన వన్నియుం చెలుపుచు గురుచరిత్రమందలి యీభాగమును సంశయాస్పదముగ జేసెను. మూడవ కారణమిది. గురుచరిత్రము వ్రాయునప్పటికి గురువు మృతుడయ్యెను. అతని కీర్తి యార్యావర్తమందంతట వ్యాపించె. ఎన్నో మహిమలు వాని కారోపింపఁబడెను. ఎన్నోయద్భుతములు వానింగూర్చి చెప్పుకొనఁబడెను. చరిత్రకారులు వానిమహిమలు వినినవారే గావున తాము వినినవి చుట్టుప్రక్కలజనులు చెప్పుకొనునవి యగు లోకసామాన్యచరియలతో బుస్తకములనింపిరి. ఆగ్రంథములలోనున్న విశ్వాసపాత్రములుకాని యంశములు విడిచి వాని యాత్రలు కొన్ని వర్ణింతము.

ఆతండు గంగాతీరమునం బయనముచేసి వంగదేశమునకు వచ్చెను. అచ్చట కొంతకాలముండి పిదప సతఁ డాసామునకు బోయి యచ్చట ననేకమాసములుండెను. ఈపయనములతో మర్దనుడు మిక్కిలి డస్సి తన గురువువలె భక్తితత్ప

రుండై మార్గాయాసము మరచుటకుఁగాని బలునివలె వైరా
గ్యముఁ గలిగి శ్రమకోర్చుటకుఁగాని సమర్థుఁడు గాకపోయెను.
అస్సాముదేశమున సంచరించుచుండ నానకు పేకుఫరీదను
మహమ్మదీయయోగియొక్క వంశస్థుఁడైన యొకతురకం గలు
సుకొనెను. వారిరువురుఁ గొన్ని నాళ్ళు గలిసియుండి భగవద్విష
యము లనేకములు చర్చించిరి. వారెడబాయునప్పుడు మత
ద్వేషములు లేక యొండొరులం గాఁగిలించుకొని విషాదము
తో వేరైరి. ఆసామునుండి గురు వోధదేశమునకుఁ బోయి
జగన్నాథక్షేత్రమును దర్శించి యచటి యాలయమునం దర్చ
కులు పండాబ్రాహ్మణులు నిత్యకృత్యములతోఁ జేయు నకా
ర్యములం జూచి యేవగించెను.

జగన్నాథక్షేత్రమునుండి నానకు దక్షిణదేశమునకుఁ
బోయి యందనేక దివ్యస్థలముల సందర్శించి యక్కడనుండి
సింహళద్వీపమునకుం జనెను. ఈగురువు వెల్లునప్పటికి సింహళ
ద్వీపమును శివనాథుఁడను రాజు పాలించుచుండెను. తన దేశ
మునకు ముప్పురుక్మాత్తమనుష్యులు వచ్చిరనియు నందు సా
మాన్యసన్యాసులకు బోలని యొక విరాగి గురువై యుండెన
నియు శివనాథరాజు విని వాని జూడఁగోరెను. కోరి యాతనిం
జూడబోవుటకుముందు వాని ప్రజ్ఞ యెట్టిదియో జగద్వంచన
ము సేయవచ్చిన మాయయోగియో నిజమైన సన్యాసియో
వాని మనోనిశ్చలత యెట్టిదో కనుగొని యనంతరము వాని

దర్శనమునకు బోవలయునని రాజు నిశ్చయించుకొని పంచభ
క్త్యపరమాన్నములతోనిండిన యన్నమును, విలువగల చీని
చీనాంబరములను స్థాగసుకత్తియలగు పడుచుకన్నయలను
యోగికిఁ గానుకగాఁ బంపెను. గురునానకు మొదటి రెండు
వస్తువుల జేతితో ముట్టక కన్నయలం గన్నెత్తిచూడక నిరాక
రించుటయు నవి తోడ్కొనిపోయినవారు వచ్చినదానినే భగ్గు
మనోరథులై పోయిరి. తన కావించిన పరిక్ష గురునందలి గౌ
రవముఁబెంప రాజు స్వయముగ నానకును సందర్శింపవచ్చి
యంతటి మహాత్ముని రాకచేత తనరాజ్యము ధన్యమైనదని
కొనియాడెను. ఆమహారాజుచేసిన యాదరణమునకు సంత
ష్టుడై కాబోలు నానకు సింహాశద్వీపమున రెండుసంవత్సరము
లయైదుమాసములుండెను. ఆదీవివెడలిలాతిభూములకు నానకు
పయనమైనప్పుడు మర్దనుఁడు నిరంతరప్రయాణములచేత విసికి
గురువును విడిచి యధేచ్ఛం జనియెను. అట్లు మర్దనుఁడు గురు
వును బాసిపోయినను కొంతకాలము వాని నెడబాసియుండు
నప్పటికి వాని కేమియుం దోచక పిచ్చియై తినట్లుండుటచే
గురువు పిలువకపోయినను తనంతట తాను వచ్చి నానకును
గలిసికొనెను.

అనంతరము గురునానకు లోకానుభవజ్ఞానము సంపా
దించి భరతఖండమునకుఁ జట్టుప్రక్కలనున్న యనేక మేచ్చ
దేశములకుఁ బయనము చేసెను. ఆయన చూచినట్లు జెప్పఁబ

డిన దేశములలో నెక్కదానిపేరేనియు నీనాటిభూగోళశాస్త్ర
జ్ఞులెఱుంగరు. ఆదేశములకా కాలమున నట్టి పేర్లుండునో
లేక చరిత్రకారులు జగమునలేని దేశముల నూహించి గ్రంథ
ములలో వ్రాసిరో మనము చెప్పజాలము. మనము నిశ్చయ
ముగా నెక్కవిషయమునుమాత్రము చెప్పగలము. ఇస్లాము
మతస్థాపకుడగు మహమ్మదువారి జన్మస్థలమైన యరేబియా
దేశమునకు గురునానకు పోవుట నిర్దిష్టాదాంశము. ఆదేశము
నకు సముద్రయానముచేసెనో మెట్టదారినిబోయెనో చెప్పజా
లముకాని త్రవలో పారసీకదేశపు రేవుపట్టణమగు బుషా
హరునగరము నాయన జూచెను. మార్గవశమున నతడేయూ
రీకిఁ బోయిన నాయూర బ్రహ్మజ్ఞానమునం దాసక్తిగల మను
ష్యులంజేర్చి వారికుపదేశముజేసి జ్ఞానబీజముల నచ్చట నాటి
యవి పెరిగి ఫలించునని తోచినచోట్ల చిన్నసంఘము లేర్ప
రచి ప్రతిసమితి నెక్క పెద్దనేర్పరచి వానికి భాయి యను
పేరు వెట్టి యతనియాజ్ఞకు వారు బద్ధులై యుండునట్లు శాసిం
చి యటుపిమ్మట పోవుచువచ్చెను. హిందూదేశమునకు బడ
మటనున్న దేశములలో నేటికిని ధర్మశాలలుండుట కాద్యకా
రణమీతడే. అట్లుసమాజములు స్థాపించుటలో గురునానకు
యొక్క తలంపు క్రొత్తమతము స్థాపింపవలయుననికాదు. మి
క్కిలి పురాతనమైన యూర్యుల యుపనిషత్సతమును జగము
నకు జాటుటయే యాయన ముఖ్యసంకల్పము. తనచేత నుప

దేశింపఁబడిన జ్ఞానవాక్యములయందు నమ్మికగల జనులు నిర్భయముగ తమధర్మముల ననుష్ఠించి యితరులకు మార్గప్రదర్శకులై యుండవలయునని యాయన యెల్లచోటుల నెక్కి చెప్పుచువచ్చె.

అరేబియా ప్రయాణములలో నానకు వాని శిష్యులు నిర్బాధకముగ నన్ని ప్రదేశములుం జూచుటకు తురక వేషములు వేసికొనిరి. నానకు సహజముగ కలహముల కిష్టపడని పరమసాధువౌటచే జగడములు రాకుండ నుంటకట్లు వేషము మార్చినేకాని భయముచేత నెంతమాత్రముకాదు. ఏలయన నానకు మహమ్మదువారి జన్మప్రదేశమగు మెక్కా-పట్టణము నకుఁబోయి పుణ్యభూములు చూడదలంచియు మహమ్మదీయులకు విరుద్ధములగు నాచారములనే గొన్నిటిని నెరపుచువచ్చెను. మెక్కాలో మహమ్మదీయుల కొక్క యాలయముగలదు. కాబా యని దానికి బేరు. ఆయూరుకిఁబోయిన మహమ్మదీయుఁ డెవ్వఁడు దన కాళ్ళు కాబాయున్న వైపునకుజూపి పగలుకాని రాత్రికాని శయనింపఁడు. పండుకొన్నప్పుడు తలయే కాబావైపున నుండవలయు. నానకు తరుచుగా రాత్రిలు పండుకొనునప్పుడు తనకాళ్ళు కాబావైపునకుఁ జూపుచువచ్చె. తురకలకు భయపడినవాడట్లు చేయునా? ఆగుడియధికారి యొకనాఁడు శాస్త్రవిరుద్ధముగా శయనించిన నానకునుజూచి దైవగృహమువైపు కాళ్ళుచాపుట యనాచారమని కఠినస్వర

ముతో మందలించెను. ఆతనికి గురు విట్లు ప్రత్యుత్తరమిచ్చె.
 “దేవునిగృహ మేప్రక్కను మాత్రమే యుండి యేప్రక్కను
 లేదో నాకు తెలియదు. నీవెఱుఁగుమనెని నాకాళ్లు చేతపట్టు
 కొని దేవుని మందిరములేని ప్రక్కకు వాటిని ద్రిప్పుము.”
 ఆలయాధికారి వాని పలుకులు విని మతమునైనను లెక్కసే
 యక నోట పరిహాసములు సేయు మొండివాఁడై యుండవచ్చు
 నని భావించి వాదము ముదరసేయక యంతతో సరిపెట్టెను.
 మెక్కా వెళ్లిన మహమ్మదీయులు మహమ్మదువారు పరమపద
 ము వేంచేసిన స్థానమగు మెదీనాకు వెళ్ళి యాయన సమాధిఁజూ
 డకపోరు. నానకు మెక్కాలో జూడవలసిన వైచిత్ర్యముల నెల్లఁ
 జూచి సంతృప్తుఁడై మెదీనాకుగూడ బోవదలంచుచుండ మర్ద
 నుఁడు తన గురువు మెదీనాకు జనండునుకొని యక్కడకుఁబోక
 తప్పదని పట్టుపట్టెను. అదివరకే వెళ్ళదలఁచిన గురువు శిష్యు
 ని ప్రోద్బలముచేత వెంటనే బయలుదేరి పండ్రొండుదినములు
 పయనముచేసి మెదీనాపట్టణముజేరి మహమ్మదు సమాధిం
 జూచి కొన్నిదినములచ్చట నుండెను. ఆదినములలో నతఁడు
 మెక్కాలో వలెనే యిక్కడను సమాధివైపుకాళ్లుచాపి శయ
 నించుచువచ్చెను. మెక్కాలోనున్న యాయజమానునికంటె
 మెదీనాలోనున్న సమాధియజమానుఁడు చండతరుఁడు దుర
 హంకారుఁడు. ఇందక్కజ మేమున్నది. దేవుని దూషించినప్పు
 డు సయితము నోరెత్తక గురువుల పేరెత్తినతోడనే రాక్షసుల

వలె మీఁదబడి మనుష్యులను దూషించి వీలగునేని జేయిచే
పికొను పరమభాగవతులు ప్రతిమతమున వేనవేలు గలరు.
మెక్కా మెదీనాపట్టణములకుఁబోయి యాపుణ్యస్థానముల జూ
చినపిదప మహమ్మదు వారినిఁగూర్చి నానకున కెట్టియభిప్రాయము కలిగెనో శిష్యుఁడగు బలిని యీక్రిందివా క్యములవలన
స్పష్టమగును. ఈమాటలు బలుని నోటనుండి వచ్చినను గురు
నియభిప్రాయములే యగుట నిజము.

మహమ్మదువారినిఁగూర్చి గురునియభిప్రాయములను బ
లుఁ డీక్రిందివిధమున దెలిపెను. „మహమ్మదువారిస్వభావము
న మహాత్ముల కుండవలసినంతశాంతము కానఁబడక కోపపు
పాలెయెక్కువ గానఁబడు చున్నది. పునర్జన్మరాహిత్య మగు
సంతతివైచాగ్యము గూడ నాయనయొద్ద నున్నట్లు గానఁబడి
దు. స్వలాభపరాయణత యక్కడక్కడ గానఁబడుచున్నది.
ఆయన పరిశుద్ధుఁడు నిష్కళంకచోత్ముఁడు ననుట కెంతమా
త్రము సందియము లేదు గాని సంపూర్ణ మైనపవిత్రత సంపా
దించుటకు జన్మపరంపరనుండి విమోచన మొందుటకు నీమహా
త్ముఁడు మరలజన్మము నొందవలయు. ఆజన్మము హిందూ
స్తానమున నొకశూద్రునియింటఁ గావలయు. ఆయన జీవన్ము
క్తుఁ డైయొకానొక కాలమున బరలోకారోహణము చేసి ఈ
శ్వరసందర్శనము చేసెనని చెప్పెడిమాటలు కేవలము కల్పిత
ములు. ఏలయన నీప్రపంచమున సృష్టింపఁబడినజంతువులె

నేత్రగోచరము లగును గాని సృష్టింపఁబడనివి కంటి కగపడవు. భగవంతుఁడు సృష్టిపదార్థములలోనివాఁడు కాఁడు. కావున నతఁడు మానవదృగ్గోచరుఁడగుట యసంభవము. కాని జీవాత్మ చర్మోపాధిని బాసి పరిశుద్ధావస్థ జెందినప్పుడు పరమేశ్వరసాన్నిధ్యము బడయుటకు బాత్ర మగును. పవిత్ర మైన ఖురానుగ్రంథము భగవద్వాక్యము కాదు. కారణ మేమన. భగవంతున కొకభాష లేదు.

అట్లు కొన్ని దినములు మదీనానగరమున నుండి యచ్చటివిశేషములు దర్శించుచుండ బ్రియసోదరింజూడ నతనికి బుద్ధిపుట్టెను. ఈచెలియలిమీఁద నాయనకు మొదటినుండియు నింతింత యనరానిప్రేముడి యుండెను. ఏలయన నీతోబుట్టువే చిన్ననా డతని కెన్నిసారులో శరణం బిచ్చెను. తండ్రి కతినుఁ డై యతని పై బిట్టలుక పూనినప్పుడు కాపాడెను. తన సోదరుఁడు మిక్కిలిసీతిమంతుఁ డనియు సత్యప్రియుఁ డనియు నిక్కడక్కడ యనక యవకాశము, పచ్చిస-చోటనెల్ల వాదించుచు వచ్చెను. తొక్కినవ్యవహారవిముఖుఁ డై పరమేశ్వర ధ్యానపరాయణుఁ డై సోదరుఁడు మందమతి యై యున్నపుడు తనభతృసయితము పిచ్చివాఁ డని యెగతాళిసేయుచుండ నామెయతఁడు పరమభాగవతోత్తముఁ డని కనిపెట్టి గౌరవించెను. ఆకోరిక పొడమినతోడనే గురువు శిష్యసమేతుఁ డై మదీనానగరమును విడిచి కొన్నిమాసములు నిరంతరప్రయాణములు

గావించి పారసీకగాంధారాదిదేశము లతిక్రమించి పాంచాల
దేశము ప్రవేశించి యెట్టకేలకును త్తానుపురముజొచ్చి చెలియ
లిగ్మహము జేరెను. అన్నయుం జెలియలు పరస్పరసందర్శన
జనితానందమున బరవశత్వము నొందిగాఢాలింగనము జేసికొ
నిరి. కొంతకాల మతఁడు సోదరీగ్మహంబున వసియించి పుణ్య
భూములలో నగ్గిగణ్య మైనహిమాలయపర్వతము జూడఁద
లంచెను. తలపుపుట్టగానె యతఁడు బయలుదేఱెను.

హిమాలయము హిందూస్తానమునకు త్తరమున భగ
వంతుఁడు నిర్మించిన స్పటికపుగోడయో యనునట్లు భారతఖం
డలక్ష్మీశరోభాగంబునఁ దాల్చినవడ్కింపుమకుటమో యనున
ట్లు విరాజిల్లుచుండును. ఇది యనేకపుణ్యక్షేత్రములకు నిల
యము. నరనారాయణులకు నివాస మైనబదరికాశ్రమ మిం
దేయున్నది. సిద్ధసాధ్యగంధర్వభేదరాదుల కిది విహారస్థాన మ
నియు నుమామహేశ్వరులకునికిపట్టనియు బ్రహ్మనెనురగణం
బునకు సిద్ధమునివర్గమునకు నీమహీధరకూటములు యజ్ఞవాట
ము లనియు గుమారస్వామికి జన్మభూమి యనియు భగీరథప్ర
యత్నమున నాకాశంబుననుండి మహీతలంబునకు దిగినగం
గాదేవికి వసతిస్థలం బనియు నెల్లయోషధులకు నిలయం బని
యు బురాణములలో నర్ణింపఁబడినది. నుతీయు బరమభాగవ
త్తోత్తము లగుమహామహంబులు పరమతస్థులు తమ్ము బాధించి
నప్పుడు సెలున నీడలేక తలదాచుకొనుటకు జోటు లేక యె

ట్టకేలకు దుర్గమమగునీపర్వతరాజముశరణు వేడి గుహంతరములు నివాసములుగఁ జేసికొని సుఖించుచు వచ్చిరి. ఇట్టియా మహాశైలముమొక్క నపారమహిమము పురాణములవలననే గాక చూచినతైర్థికులవలనగూడ విని దేశాటనపరాయణుఁ డగునానకు శ్రవణంబుల వినిన దంతయు నేత్రంబులతోఁ జూచి యానందింపఁ దలఁచుట యాశ్చర్యము కాదు.

అతఁ డాపర్వతమున కరిగి యొకక్షత్రమునుండి యొకక్షత్రమున కరుగుచుఁ గంటి కగపడినబ్రహ్మవామలతోడ వేదాంతచర్చలు సేయుచు దనప్రభావమెఱుఁగక తన్ను నిందించినవారిచేత నానానమానంబులం బడుచు భూషణంబులకు సంతసింపక దూషణంబులకు దురప్రిల్లక తనపనిచేసుకొనుచుండెను. మొట్టమొదట నతనియాస్తికభావము కర్మకాండనిరసనము జూచి యాయామతస్థులు వానిని తమతమమతంబులం జేరు మనిపిలుచి యతఁ డందు జేరక యామతముల ఖండింప వాంఠనియెడల గౌరవము జూపకపోయిరి. కాని కాలక్రమమున నతనివిశేషవినయంబును సాటిలేనిసత్ప్రవర్తనమును పారములేనిభక్తియు సూన్యతవ్రతాశక్తియు గనుగొన్నపిదప నతఁడసాధారణపురుషుఁ డనియు సర్వవిధముల మాననీయుఁ డనియుఁ దెలిసికొని యుధార్తాగౌరవము గావించిరి. తొలుదొల్త నతని ని విశ్వసింపక యనుమానముతో జూచినవారు వానిసద్గుణ సంపద యాలస్యముగ గనిపెట్టి యతఁడు తమ్ము విడిచిపోవున

ప్పుడు మఱికొంతకాల మతసేసహవాసస్థాఖ్యము గలుగకపోయెగదా యని విచారించిరి. హిమాలయమున దీరుగుకాలమున శిష్యుఁ డగుమర్దనునిశరీరస్థితిచెడెను. నానకుయొక్కశరీరము శీతోష్ణములకు జుకునది కాదు. రెండవశిష్యుఁ డగుబలునిశరీరము నంతగా గాసిజెందలేదు. కాని మితిమీరినయాచలియు నెడతెంపు లేనియావానలు నెల్లపుడు మంచుమీఁదిపయనములు సరిగ నాహారము లభింపమి ప్రయాణకష్టములు మొదలగునవి సుకుమారుఁడైనయాగాయకుని యారోగ్యమునకు భంగము గలిగించెను. నానాటి కతనిస్థితి భాగుపడుటకు మారు క్షీణించుటంజేసి గురువు యాతఁకి కట్టిపెట్టి పంజాబుదేశమునకుఁ బోవ నిశ్చయించెను. కాని యామండలముచేరుట కైన యానకాశము లేకయే మర్దనునిస్థితి పూర్తిగఁ జెడిపోయెను. కొన్ని దినములుమాత్రమే యతఁడు జీవింపగలుగు నని గురువునకుఁ దోచెను. అందుచేతనా రతనిని దీర్ఘప్రయాణము సేయింపక దాపున నున్నయొకపల్లెకుఁ దీసికొనిపోయి చేతనైనచికిత్స చేయించి స్వహస్తములతోఁ జేయదగినంతయుపచారము జేసెను. బలుఁడును దనచెలికానికి శక్య మైనపరిచర్య గావించెను. ఆయుశ్శేషము లేనప్పుడు వైద్యములు నుపచారములు నిష్ప్రయోజనములు గదా. మర్దనుఁ డెట్లకేలకు మృతినొందెను. మర్దనుఁడు తనమరణానంతరమున తనదేహము దగ్ధము నేయవలసినదేకాని ఖననము చేయరాదని

గురువుతో మనవి జేసికొనెను. శిష్యునియిచ్చాప్రకారమే గురువు కేబరమును ఖననము సేయక నగ్నిపాలు చేయుటకే కృతనిశ్చయుఁ డై తద్విషయప్రయత్నములు చేసెను. ఆమున్వరు కష్టముగలసొత్తు మూడుశాటులు ఆశాటీత్రయమును నానకు శిష్యునికేబరము జుట్టబెట్టి స్వహస్తనిర్మిత మైనచితి మీఁద శనమును బలుఁడుందానును బెట్టిరి. అగ్ని సంస్కారము బలునిచేత చేయింపక శిష్యవత్సలుఁ డాకట్టకడపటికర్మముగూడఁ దనచేతులతోనే చేసెను. శిష్యునకు చుట్టము లెవ్వరు లేమి యతనియొత్తరక్రియలు చేయుట ధర్మమని గురువు స్వయముగానె పారతాకికక్రియలు చేసెను. నిజమైనప్రేమ యెక్కువతక్కువస్థితులుగాని వర్ణభేదముగాని పాటింపనీయదు గదా. “ఉదారచిత్తానాం వసుధయేవకుటుంబః” యనునట్లు మహానుభావులకు లోకమే కుటుంబము. మర్దనుఁడు గురువుతోఁ జిరసహవాసము జేయుటంజేసి మాధ్యము బాసి జ్ఞానమించుకయైనసంపాదించెనా యని కొందఱు సంశయముపడవచ్చును. అట్లు సందియముపడుటకు వలనుపడదు. ఏలయన మంచిపూలు గుచ్చినదారమునైతేము సువాసన గలిగి యుండును. అట్లే బ్రహ్మజ్ఞానసంపన్నుఁ డైననానకువంటిమహానుభావునితో జిరకాలము కలసిమెలసియుండి యతఁడు సేయువేదాంతచర్చలు పలుమాఱు వినివిని యున్నమర్దనునకు జ్ఞానమంటదనుట యసంభవము. మొట్టమొదట మర్దనుఁడు నాన

కువద్ద శిష్యుఁ డైనప్పుడు వాఁడు తనజాతీయందు మిక్కుట మైనయభిమానము గలిగి యాశాపాశబద్ధుఁడై స్వలాభపరాయణుఁడై నెల్లవారి నెగతాళి సేయుస్వభావము గలవాఁ డై చీటికి మాటికి సణుగుకొనుచు లోకవ్యవహారములయందెయా శక్తి గలిగి యుండెను. కాని కాలము గడచినకొలది గురువు యొక్కసదాచారసంపత్తి యీశ్వరభక్తి లోకోద్ధరణాశక్తి కన్నులారఁ జూచినకొలది నతనిధనకాంక్ష స్వలాభపరాయణత మొదలగు సామాన్యమానవలక్షణము లడుగఁబెను. భక్తిజ్ఞానవైరాగ్యములు వానిస్థానము నాక్రమించెను. అవి హృదయమున నెలకొనుటయు నతఁడు నిరర్థకసంభాషణములతో గాలక్షేపము సేయక సణుగులుగొణుగులు మాని పరాక్షేపణలు గట్టిపెట్టి జ్ఞానమార్గమున బడి బ్రహ్మనుసంధానపరాయణుఁ డయ్యెను. ఆతనియందు గలిగినమార్పులు గనిపెట్టి సంతసించి యజ్ఞానకవచమును విడిచి జ్ఞానకవచమును దొడిగికొని తనశిష్యుఁడు దేహయాత్రచాలించినందుకు సంతసించెను.

మర్దనునిమరణము నానకుయొక్కసంకల్పమునకు మార్పు కలిగించెను. పంజాబుదేశమునకుఁ బోవలయునని యంతకుముం దతఁ డాలోచించెను. కాని ప్రియశిష్యుఁడైనబలుఁడు సేతుబంధరామేశ్వరయాత్ర చేయవలయునని కుతూహలపడి నందున నతనిమనోరథసిద్ధి గావించుటకై యతఁడు దక్షిణాపధంబున కరుగ సంకల్పించెను. ఈప్రయాణమున నానకును

కనేకులతో వేదాంతచర్చలు జరిగెను. ఆచర్చలు వివాదహేతువులు గాక యతనికి సంతోషప్రదము లై రెండవపక్షము వారికి జ్ఞానసంధాయకము లై యుండిను. రామేశ్వరయాత్ర నుండి యతఁడు తిరిగివచ్చి కొందఱు సాధువులు గురుదాసుపురముజిల్లాలో నున్న బాటలె యనుపుణ్యక్షేత్రమునకుఁ బోవుచున్నారని విని యాసాధువులసహవాసము చేయుటకును తనజన్మభూమినికొకసారి సందర్శించుటకును నిశ్చయించి వారితో గలిసి యచ్చోటి కరిగెను. బాటలేగ్రామవాసులకును పచ్చట చేరినతీర్థవాసులకును సంతానసిద్ధాంతములకు వ్యతిరేకమైనమతబోధ చేయుచున్న నానకుయొక్క రాకయసహ్య మయ్యెను. ఆమెమహాత్మునియెడల వారెంతద్వేషభావము బూనిరో యెంతకఠినముగ దూషించిరో యెంతయవమానపఱచిరో మనము చెప్పజాలము కాని యెందరెందరుసాధువులు తనతో వితండవాదములు చేసి వెఱపించినను వెఱవనిధీరుడుఁ పలుపల్లియలయందుఁ బట్టణములయందు వసియించు పూర్వాచారపరాయణులకోపానలాజ్వాలలబాటి బడనినిశ్చలుఁడు వేనవేలుజనులు వచ్చి ప్రశ్నలవర్షము గురిపించి వాదించి యోడిపోయి తుదకు నిందించినను మనోధైర్యము చెడనిపరమశాంతుఁడు బాటలేగ్రామము విడిచి వెడలవలసినపాఁ డయ్యెను.

“అతీపరిచయాదవజ్ఞః” యన్నట్లు పిన్న నాటనుండియుఁ దన్నుదనకుటుంబమును దనగృహపరిస్థితులను దనబాల్యవిచేష్టితము

లను నెఱిగిన కాకులవంటి లోకుల నడుమ నున్నపుడు శాంతాంతఃకరణుడగు పరమతపోధనుఁ డైనను వారివెక్కఁదిం పులగ్గలమైనతరి తనశాంతము చిక్కబట్ట జాలఁడు.

పంజాబుదేశము విజునకమున్ను మృతిమొందిన మర్దను ని స్థానమందు దనకు మఱియొక శిష్యుఁడు సంప్రాప్తించునే మో యని వెదుక జొచ్చెను. ప్రియశిష్యుఁ డైనమర్దనున కొక్కకుమారుఁ డుండె నని యతని కప్పుడు జప్తికి నచ్చెను. ఆబాంతుని పేరు సజ్జదుఁడు. ఆకుమారుఁ డెట్లైన శిష్యుఁడుగ బరిగ్రహించుటకు గురువును బలుఁడును గృతనిశ్చయు లై త మరాక గ్రామవాసుల కెవ్వరికిం దెలియకుండునట్లు రాత్రి ప్రొద్దుపోయిన తరువాత తాత్వేండిగ్రామమునకు వెళ్ళిరి. గు రు మోక్షమారుమూలను గూర్చుండి సజ్జదునికడకు బలుని పం పెను. అతఁ డతిరహస్యముగ బోయి గురుసందేశ మెఱిగిం చినతోడనే సజ్జదుఁ డెంతకాలమునుండియొ ప్రియాణ మగు చున్నవాఁడ పోలే గడియయాలస్యమైన జేయక వెంటనే మూటముల్లె గట్టుకొని వానితో బయలుదేఱెను. అతనినిజూ చి నానకు వానితండ్రియొక్క మరణవార్తను దెలిపెను. నా నకు యొక్క తల్లియుఁ దండ్రియు గతించినా రని సజ్జదుఁ డెఱిగిం చెను. గురువుయొక్క పినతండ్రి మాత్రము బ్రతికి యుండె ననియు నిష్టమైనచో నతనిని జూడవచ్చు ననియు సజ్జ దుఁడు విన్నవింప గతన్నాస్థి మృతిమొందిన వారికొఱకు వి

చారించిన గార్యము లేదు. తీవించినయున్న వారిని జూడనక్క
అలే దని నానకు తన జన్మస్థానమున నెక్క రాత్రియైన
సంపూర్ణగ గడుపక శిష్యసమేతుఁ డై వెడలెను.

ఈసారి గాంధార నగరమున కరుగవలయునని వారి
సంకల్పము. గాంధారపురమున వసియించుచు నుప్రసిద్ధులైన
బాబావలీ యను మహానుభావుని సందర్శింపవలయు నని య
తఁడు బయలు దేఱెను. ఈదారి పలుమా అతనికాలిక్రింద
నలిగినదే యగుటచేత గ్రామములు బురములు బరిచితములు.
ఆమువ్వురును ముల్తాను మండలములోని తలంబాపట్టణము
విడిచిన తరువాత గురువు బలునితో గూడి మెల్ల మెల్లగా
వెనుకబోవుట కేర్పఱచుకొని ముందరియూరికి సజ్జనుని ముం
దుగా బంపెను. సజ్జదుఁడు కొంత దూరము పోవునప్పుటికి
వాని కొకయుఁడు కనబడెను. అచ్చట హిందువుల దేవాల
యము మహమ్మదీయుల మసీదు నెక్క స్థలమందె యొకదా
నికొకటి చేరియుండెను. ఆమఠాధిపతి జనపనార పీచువలె
మిక్కిలి తెల్లనె నాభీ విపరపర్యంతము వ్యాపించిన గడ్డము
గలిగి వృద్ధుఁ డనితెలియజేయుటకు మొగముమీద ముడుత
లుగలిగి చూచినవారికి గౌరవభాజన మని తోచుచుండును.
సజ్జదుఁడు గంభీరుఁడైన యాతనియాకారము చూచి భక్తితత్ప
రుఁడై యతని కభివాదము చేసి యతనితో బ్రసంగించెను.
ఆవృద్ధుఁడు కొంతసంభాషణము జరిగినపిమ్మట వానిని భోజన

శాలకు దీసికొనిపోయి మధురాహారములతో విందు సేయు
మని సేవకుల కానతిచ్చెను. సేవకులును కడుపార వానికి
మెక్కబెట్టు వారుపోతె సత్యాదరమున వానిని లోనికి దీసి
కొనిపోయి యోగిరముప్పెట్టుకు మాలు వాని కట్టినపుట్టము
లోలుచుకొని తొడిపెట్టక కాలు సేతులు గట్టి మారుమూల
గదిలో బడ్డవైచిరి. ఇదిజరిగిన కొంతపేటికి గురుఁడు బలుస
మేతుఁడై యచ్చోటికి బోయి సజ్జదుని గానక యావృద్ధుని
బిలిచి తనశిష్యుని శరీరాదులు వణికించ యానవాలు చెప్పి
యట్టిలక్షణములు గల పడుచువాఁడు మీ కగుపడినాఁడా
యని యడిగెను. అట్టికుఱవాని మొగమైన జూడలేదని యా
యోగి భృవుఁడు మెక్కిపలుక వాని మాయమాటలు దొంగ
చూపులు గురువున కనుమానము గలిగించెను. తోడనే బ
లుఁడును దానును సజ్జదునికొఱకు పలుతావులు వెదకిరి. ఎ
ట్టకేల కన్నములేక మిక్కిలి ఖిన్నుఁడై యొకమూలబద్ధుఁడై
యున్న సజ్జదున వారు కనుంగొని వానికట్లు విప్పి విముక్తుం
డేసి యావృద్ధుం బిలిచి నిరపరాధు లగు బాటసారుల నావి
ధముగ నిష్కారణముగ దోచుకొని చెఱబెట్టవలసిన యవస
రమేమివచ్చె నని మిక్కిలి కఠినముగ నడిగిరి. అడుగుటతో
దనివినెందక గురువు కపటయోగింజూచి సాధుబాధ పరమ
పాతకనునియు నది నామించిన మరాచరణము విహ్వలమున
కు జెడుటయే గాక పరలోకమునకుగూడ జెడి మర్గతులపాల

గుమరని ధర్మోపదేశము చేసెను. అతితక్షణమైన మాయుప
 దేశముయొక్క వేడిమిచేత నమ్ముదుసలి దొండయొక్కరాతి
 గుండెయు గలిగి నీరై సోప సతఁడు పశ్చాత్తప్తుడై దుఃఖపర
 వశుడై తనకావించిన దోసమొప్పుకొని తప్పు సైరింపుమని
 వేడుకొనెను. ఆపురుషత్రయ మాస్థానము విడిచి కొంతద
 వ్వరుగునప్పటికి మర్దనుని సమాధి యున్న యూరగుపడెను.
 ఆసమాధి దృష్టపథమునం బడినతోడనే భస్మరూపుడైన
 తనతండ్రి యాసమాధిలో నున్నాడనివిని సజ్జదుడుపితృభక్తి
 తరంగితాంతరంగుడై యాస్థానము విడిచి రాజాలనని గురు
 వ్రత్యోజెప్పి యచ్చటనే జీవితశేషము గడుప నిశ్చయించు
 కొనెను. సజ్జదుడు తన్ను విడుచుటచేత గానము తన చెవుల
 కింక వినబడదని గురువు వానిని విడువలేక విడువలేక విడిచె
 ను. శుభము సంపాదించినప్పుడు మేర మీతన యానంద
 మును కష్టము సంపాదించినప్పుడు ఉపారమైన దుఃఖమును
 బొందుట ధీరలక్షణము గా దని శ్రీకృష్ణుడు భగవద్గీతలలో
 జెప్పినసీతి స్మరించుకొని యతఁడు సజ్జదునివియోగముకొఱకు
 విచారము నొందలేడు. అట్లు సజ్జదుని పితృసమాధికడ నెల
 కొలిపి బలోపేతుడై నానకు బహుదినంబులు ప్రయాణము
 లుచేసి గాంధారుదేశమునకు హిందూదేశమునకు నడుమ ను
 న్నుకొండలలో ప్రసిద్ధమైన బొలాను కనుమదాటి కడుశ్రమ
 ఫణి యెట్లకేలకు గాంధారము జేరెను. బాబావల్లివారిని

మిక్కిలి ప్రేమతో నాదరించెను. నానకు జ్ఞానసమున్నుండై
న బాబానలీయొక్క సహవాస సౌఖ్యము కతిపయ దినము
లనుభవించి మునుపటికన్న జ్ఞానసంపన్నుండై యచ్చోటువిడ
చి స్వదేశాభిమాను డయ్యెను. మార్గమధ్యమున మానచం
దుండను క్షత్రియు డాయన కగపడెను. ఈరాచవానికి మతా
సక్తి మెండు. ఎవ్వరైనదనకు సన్నతోపదేశము చేసి మంచి
దారి చూపువారు దొరకుమరా యని తగినగురువునిమిత్త మ
తడైదురుచూచు చుండెను. మంచిసీగు తాగబూనువారికి
మహాసరోవర మగపడినట్లు నిరుపేదకు పెన్నిధి లభించినట్లు
నానకునంటి జ్ఞానరత్నాకరు డాజ్ఞానదరిమ్రానకు దొరికినతో
డనే యతడు తనయదృష్టముచేత లభించెనని సంతసించి యు
నేకదినములు సుశ్రావ జేసి బహు సంవత్సరములనుండి దేని
కై యస్వేషించు చుండెనో యాబ్రహ్మజ్ఞానఫలమును దని
వొంద ననుభవించెను.

తిరిగి పయనము చేయునపుడు నానకు బాలనాథపర్వ
తమునెద్ద జుట్టుపక్కల నెక్కడ నూరుపల్లెలు లేని నట్టడవి
లో నెకచెట్టుక్రింద శిష్యద్వితీయుండై దారితెన్నుకొనిక మెస
గుట కాహారములేక బడలి గూర్చుండెను. ఆకొండదాపున
జోగులమఠ మొకటి గలదు. ఆజోగుల కొడయందైనయోగి
పరమదయాళువు పరోపకారపరాయణుడు. అతని యాజ్ఞా
ప్రకార మాజోగులు ప్రత్యహము సాయంసమయమున చిన్న

చిన్నజట్లుగా జేరి దారితప్పి పోవుబాటసారులను గలిసికొని
 వారిని దమమతమునకు దోడ్కొనివచ్చి సత్కరించుచుందురు.
 ఆగుంపులలో నెక్కటి నృత్యచ్ఛాయం గూర్చుండిననానకుం
 గనుంగొన తమమతమునకువచ్చి యతిధి గావలసినదని వానిని
 గోరెను. అతడుచ్ఛాయయే తనకారాత్రి నివాసయోగ్య మగు
 నెలనగుననియు దా నదివిడిచి రాననియు నతఁ డుత్తరము
 చెప్పెను. వారతని యుత్తరము మఠాధిపతి కెఱిగింప నతఁడు
 కదలిపోయి స్వయముగ నతని నాహ్వానముజేసెను. అతని కో
 రిక నిరాకరించుట మోటుతన మగునని తలంచి గురువు తన య
 నుచును గలసి మతమున కరగి యతిధియై వారిచ్చు సత్కా
 రములనంది సంతృప్తుడయ్యెను. అతఁ డామతమున నెక్కటిరెం
 డుదినము లుండి మరల బయలుదేరి తెంపులేని పయనములు
 చేసి తనమామగారైన మూళుఁడు వసియించుగ్రామము చేరె
 ను. అప్పటికతఁడు పదియారు సంవత్సరములనుండి ప్రయాణ
 ముచేయుచుండెను. ఆగ్రామమునకు నానకు వచ్చినాడని వి
 నినతోడనే ముదిమిచే నవయవపటుత్వము దప్పిన మూళుఁడు
 కన్నులార నల్లునెక్కసారి గని యతని నింటికి దోడ్కొనిరావ
 లయునని శ్రమపడి యతఁడున్న ధర్మశాలకు భోయి సబహు
 మానముగ నతనిని దర్శించి తనయింటికి రమ్మని వేడుకొనెను.
 గురువు బహుమానముల స్వీకరింపక యతని గృహమునకు
 భోవుటకు సమ్మతింపక హరినామస్మరణమే తనకా ప్తబంధు

వనియు ధర్మశాలలే తన గృహములనియు జెప్పి యతనిం బంపెను.

మామగారి గ్రామమైన పభోకరంధ్రవాలో నానకు రెండుమాసము లుండెను. ఆకాలములో నజ్ఞానతమః పటల ముచేత నావృతములైన యనేకమనస్సులయందు జ్ఞానదీపము లను వెలిగించి వారిని యీశ్వరభక్తులుగ జేసెను. అంతకంత కతనిపేరు పరిసరభూములయందు వ్యాపించుటజేసి జ్ఞానసంపాదనము నిమిత్తము జనులు పెక్కుండ్రతని సన్నిధికి రాదొడగిరి. మాసద్వయ మాగ్రామముననున్న తరువాత ధర్మక్షేత్రమైన కురుక్షేత్రమునందు గొప్పతీర్థము జరుగునని తెలిసినందున నానకు బునిగూడి యచ్చటి కరిగెను. ఆర్యావర్తమాన మందలి మహాపుణ్యక్షేత్రములలో గురుక్షేత్ర మొకటి. ఈ క్షేత్రముందే భగవానుడగు శ్రీకృష్ణుండు తన మేనమరదియు జెలియలి మగడును గారాపుచెలికాడునగు నర్జునునకు రథసారథియై పార్థసారథినామధేయంబున బ్రసిద్ధుడై కురుపాండవసైన్యచుధ్యమున నరదంబున నిలువంబెట్టి యుపనిషత్కారమైన భగవద్గీతాశాస్త్ర మాధవుం డాయన కుపదేశించెను. ఈక్షేత్రమునందే కురుపాండవ రాజకుమారులు కౌరవసామ్రాజ్యము నిమిత్తము పెచ్చుపెరిగినమత్సరంబువ మహాసంగ్రామము గావించి నిహతులైరి. ఈక్షేత్రమునందే యాకాల పురాజనందను లందము కౌరవపాండవులలో నేదోయొక

పక్షముబూని మహానామప్రశయానలమునకు మిడుతలై కథా
 వశేష్టులైరి. మహాభారతసంగ్రామము జరిగి రమారమి యిప్పు
 టికి నాలుగువేల సంవత్సరములైనను ననేక రాజయుషులచ్చట
 రణనిహతులై వీరస్వర్గము జూరగొనుటచే నాటగోలెనది భువ
 నపావనమైన పుణ్యాక్షేత్రమై పుణ్యాత్ములకెల్ల సేవ్యమై పురా
 తనచరిత్రాభిలాషులకు గూఢ నభిగమ్యమై విరాజిల్లుచున్నది.
 ఈకారణముచేతనే నానకాస్థలమునకు భోయి యుండును.
 ఆసంవత్సరము సమ్మేళనము మిక్కిలి గొప్పది. అన్ని నణా
 ములవారు నన్ని మతములవారు నచ్చట సమావేశమైరి. కాని
 కాలక్షేపము నిమిత్తము వేడుకనిమిత్తము వేళాకోళము నిమి
 త్తము విహారము నిమిత్తము వచ్చినవారే కాని తీర్థవాసుల
 లో ననేకులు నిజమైన భక్తితోడను శ్రద్ధతోడను బరమార్థ
 ముతోడను వచ్చినవారు లేరు. హోమములు గావించువారు
 స్వాధ్యాయము చెప్పువారు భజనలు సేయువారు స్నానములు
 సలుపువారు జపములు చేయువారు తపోనిరూఢులైనవారు
 ధర్మోపదేశములు చేయువారు వేనవేలు గనబడిరి. విగ్రహారా
 ధనము విరివిగా జరిగెను. నిష్కళంక మైనభక్తి నిజమైవనైరా
 గ్యము సత్పుత్రదానము సాధుసేవ బ్రహ్మజ్ఞాన మొదలగు
 నవచ్చట మృగ్యములయ్యెను. నానకునంటి వేదాంతకవియన్ని
 యు నసహ్యములై తోచెను. ఆజపములు తపములు దాన
 ములు ధర్మములు బ్రహ్మజ్ఞాననిష్ఠుడైన యామహాత్మునకు

దలయేరు గలిగించెను. పారమార్థికులు గాక గతానుగతికులైన మూఢలోకులకు బుద్ధి చెప్పవలయునని తలంచి బలుని బిలిచి యచ్చటచెరువులోనుండి యొకచేపం దెమ్మని యతఁడు తెచ్చినయామత్స్యమునుదాకలో బెట్టిమండింపదొడగెను. అది చూడఁగానే తీర్థవాసులకు సతితీక్షణమైన కోపము వచ్చెను. అటువంటి పాపనక్షేత్రమున పరమపాపన చరిత్రులగు తీర్థవాసులు లక్షోపలక్షులు చూచుచుండగ నటువంటి పుణ్యాదినమున యోగి యన్న పేరు పెట్టుకొన్నవాఁడు వేదసాంస చేసి కడుపు నించికొనుటకన్న కష్టకార్యము మకొకటి లేదని యచ్చట చేరినవారందరు దలంచి కోపగించిరి. కొందఱు తమనాలుకలను యధేచ్ఛముగ నుపయోగించి వానిని నోటికి నచ్చునట్లు బండ బూతులు తిట్టిరి. అట్టి దురాత్ముని బ్రతుకనియ్య గూడదని దుష్టుకర్తలు చేతబట్టుకొని చంపవచ్చిరి. వాని కాసమయమున నెడలే తెలియలేదు. పొంగి పొరలినచ్చుచున్న మహాసముద్రమువలె జనసమూహము తన్ను నిర్మూలనము జేయుటకు దుష్టుకఱులతో వచ్చి మీదపడుచున్నను నతఁడు మహాపర్వతమువలె చలింపక నిర్భయముగ వారిముందర నిలిచి మీరు వాగ్వాదము చేసి నన్ను గెలువ దలంచిరా లేక దండప్రయోగముచేతనే నిర్జింపఁదలంచిరా యని యడిగెను. వర్ష కాల మేఘము లురిమిన చందమున దమకంఠము లెత్తి వారిట్లనిరి. వాగ్వాదముచేసి నీతప్పు నీవు తెలిసికొని యికముం దట్టిపని

నెన్నడు సేయవని నీవు ప్రమాణము చేసిన పక్షమున నిన్ను విడిచెదము. లేదా యీచేపను నీవు కోసినట్లే నిన్ను ముక్కలుముక్కలుగా నోసెదమని వారుత్తరమిచ్చిరి. అపుడు నానకు వారి కిట్లనియెను. మనుష్యుడు మాంసమునుండి పుట్టెను. మాంసముతోనే పెరుగుచున్నాడు. కావున మాంసమునందు నంతద్వేష ముండవలసిన యనసరము లేదు. పూర్వాచార పరాయణులైన యామూఢభక్తులు వానిమాటకు దగిన ప్రత్యుత్తరముచెప్ప లేక యతడు జ్ఞానసంపన్నుడైన మహాయోగి అతని జోలికి మనము పోగూడదని చల్లచల్లగ జూచిరి. నానకుగురువుయొక్క ప్రతిష్ఠ దేశమంతటను ముఖ్యముగ బంజుబుదేశమునను గ్రమగ్రమముగ వ్యాపించెను. అతఁ డొకమతమును మెచ్చలేదు. ఒకమతమును ఖండింపలేదు. ఏమతమునందైనను దోషములున్న పక్షమున నాదోషముల నతఁడువిమర్శించి ఖండించుచు వచ్చెను. దీనిఫలిత మేమనగా బ్రతిమతస్థులు నతనింగూర్చిన కథలువినుచు నతనిగుణగణములు భక్తిశ్రద్ధలు జెప్పుకొనుచువచ్చిరి. అంతకంతకతనికి యశస్సు డిల్లీచక్రవర్తియొక్క కొలువుకూటమువఱకు వ్యాపించెను. ఆకులమున భోగపరాయణుడైన యిబ్రహీములోడి డిల్లీచక్రవర్తియై యుండెను. ఆడిల్లీ చక్రవర్తి కితనిగొడవ లక్కఱలేదు కాని యాయన యాస్థానమునందు స్వమతాభిమానియు నానకు సిద్ధాంతములయందు ద్వేషము గలవాఁడు నగు ముత్సద్దీ

యను మహమ్మదీయుఁడుండి చక్రవర్తికి నానకుమీద నమి
తద్వేషము కలుగునట్లు చెవిచెంతజేరి కొండెము తెన్నెన్నియో
చెప్పి యతని మనస్సు పాడుచేసెను. ఆమహమ్మదీయుఁడు చ
క్రవర్తితో నీతెఱుగున జెప్పెను. ఈనానకు మహమ్మదీయ
మతమునకె గాక హిందూమతమునకు గూడ దోహవిగ్రహా
రాధనము సేయగూడదనియు నణకభేదము మావ్యమనియు
నితఁడు హిందువుల నధిక్షేపించును. గోవధము పాతకమనియు
మహమ్మదువారు జగద్గురువు కారనియు మనల నధిక్షేపించు
ను. కావున నితఁ డుభయమతస్థులకు విరోధియే కావున
సర్వవిధముల దంష్యుఁడు. ఆపలుకులు చక్రవర్తికి నచ్చెను.
ముత్సద్దికి గాని చక్రవర్తికి గాని హిందూమతము మీఁద
నిజమైన యభిమాన మున్నదని మనము నమ్మగూడదు. మ
హమ్మదీయ మతము నధిక్షేపించుటచేతనే ముత్సద్దికి నానకుపై
బట్టరాని యాగ్రహము వచ్చెను. తనమతమును దూషించి
నందుకు నానకును దండించినచో హిందువులకు గష్టముగ
నుండు నని ముత్సద్ది హిందూమతముమీఁద సత్యంతాభిమా
న మున్నట్లభినయించి చక్రవర్తి కాపరమసాధువు మీఁద
పారములేని కోపముదెప్పించెను. ఆకోపావేశమున జక్రవర్తి
నానకును జెఱసాలలో బెట్టించెను. మహాపురుషులకు గృహ
ములు కారాగృహములు మొక్కవిధముగానే యుండు నను
మాట భోగపరాయణుడైన చక్రవర్తి యెఱుంగఁడు, భేద

న్ముక్తు లగు మహాత్ములు కారాబద్ధులయ్యు చెఱసాలలో సం
 పూర్ణ స్వాతంత్ర్యము గలవారియట్ల సంతోష భరితు లై
 యుందురు. అజ్ఞానులు యథేచ్ఛముగ విహరింప స్వాతంత్ర్య
 ము గలిగియు సంసారబద్ధులై కారాబద్ధుల కంటె నధికదుఃఖ
 ము లనుభవించు చుందురు. చక్రవర్తి గురువుయొక్క శరీర
 మునే నాలుగుగోడల నడుమబంధించెను. కాని యాతనియా
 త్మను బాధింప జాలఁడు. శరీరము చెఱనుండి గదలలేకపో
 యినను విశృంఖలమైన యాత్మ రోదసీ కుహరమంతయు
 స్వేచ్ఛగా విహరించి పరమేశ్వరుని పాదములవఱకు బయన
 ము సేయును. ఆ చెఱసాలలో నున్న ఖైదీలు ప్రతిదినము తిర
 గళ్యతో గొంతపిండి విసరవలయునని నియమముండెను. కా
 రాబద్ధు లాపని బహుకష్టమున జేయవలసి వచ్చెను. నానకు
 స్వధర్మముచేయుటయం దత్యంతాసక్తిగలవాఁడు కావునదక్కిన
 వాండ్రినలె రేలు పెందలకడ నిమరవోవక విసరవలసినపిండి
 యంతయు విసిరి శయనించుచు వచ్చెను. అది యెఱుంగక
 తోడి ఖైదీలు నానకుయొక్క శిష్యులు నానకునకు మహామహి
 మలు గల్పించి నానకు స్వహస్తముతో విసరనక్కఱలేకుండ
 నతని ప్రభావముచేత వాటంతటవే తిరుగళ్ళు తిరిగె ననియు
 భగవంతుఁ డే వచ్చి విసరెననియు జెప్పుకొనఁ జొచ్చిరి. మూ
 ఢవిశ్వాసము గల యానాడు జనులందఱు నామాటలు నమ్మి
 రి. దైవానుగ్రహమువలన నానకు చిరకాలము చెఱలోనుండ

డలేదు. మొగలాయి నంశస్థుఁ డగుబేబరు కట్టకడపటిసారి
 హిందూదేశముపై దండువెడలి పానిపట్టువద్ద యిబ్రహీము
 లోడీని గెలిచి యతనిం జంపి ఢిల్లీసింహాసన మెక్కెను. అతఁ
 డు గద్దెయెక్కిన యెనిమిదవనాఁడు మహానుభావుఁ డైనయోగి
 యొకఁడు పూర్వచక్రవర్తి చేత నిహేతుకముగ జెఱబెట్ట
 బడెనని విని తక్షణమే యతనిని వదిలిపెట్టవలసినదనియు మి
 క్కిలి గౌరవముతో దనసన్నిధికి దోడ్కొని రాలసినదనియు
 నానతిచ్చెను. అతని యాజ్ఞాప్రకారము బుదెకాఁడు వానిని
 జక్రవర్తి సన్నిధికి దోడ్కొని పోయెను. చక్రవర్తి యతని
 తో భగవద్విషయమై సంభాషించి యతడిచ్చిన యుత్తరముల
 కు సంప్రీతుఁడై ప్రీతుఁడై వీడుకొలిపెను. ఏడుతరములవఱ
 కు బేబరుసంతతివారు హిందూస్థానము పరిపాలింతురని యా
 సమయమున బేబరుతో నానకు చెప్పెనని కొందఱు చరిత్ర
 కారులు వ్రాసిరి. అట్లు మొగలాయి చక్రవర్తిని వీడ్కొని
 నానకు మరల దేశాటన మారంభించి కాశ్మీర దేశమునకు
 బోయియచ్చట దనసిద్ధాంతములను బోధించి ప్రసిద్ధుఁ డైక
 యొక బ్రాహ్మణుని దనమతమునం గలపుకొనియెను. నాటం
 గోలె బెక్కంఁచు నాతనిమతమును స్వీకరించి శిష్యులైరి.
 కాశ్మీరమునుండి యతఁడు లాహూరుపురమునకు వచ్చెను.
 ఆపురవాసియు మిక్కిలి పలుకుబడి గలవాఁడు గొప్పవాఁడు
 నగు మొకతురక యమీరుగూడ నతని శిష్యుఁ డయ్యెను.

అనంతరము నతఁడు మానుగారి యూరికి వచ్చెను. ఒకనాఁ డతఁ డాగ్రామమున నొక చెట్టుక్రింద గూర్చుండ జాటుజాతివాఁడైన యొక బాలుఁడు పశువులం దోలుకొనుచు నాడారిం బోయెను. వానిపేరుఁబూరా అతనిముఖవైఖరిం బట్టి సద్గురూపదేశము గలిగి సత్పురుషునిచేత శిక్షితుఁ డైనపక్ష మున నాబాలకుఁడు మహాపురుషుఁడు కాఁ గలఁడని గురువు తెలిసికొని వానిం దనకడకు రమ్మని చేసెన్న జేసెను. ఆబా లుఁడు తక్షణమే యాతనిసన్నిధికిం బోయి యేలపిలిచితిరని యడిగెను. పనియేమిలేదు. ఊరకపిలిచితినిని గురు వుత్తర ముచెప్పెను. లోకఖ్యాతకీర్తి యైన మహానుభావుఁడు తగ వంటి యర్థకుని నిర్హేతుకముగ బిలువఁ డని యబ్బాలుఁడు తిలంచి మరునాఁ డొక చెంబునిండ నేయి బోసికొని యతని దర్శనమునకుఁ బోయి తనతెచ్చిన కానుక గ్రహింపు మని ప్రార్థించెను. నీతలిదండ్రిలతో జెప్పి యిది తెచ్చితి వా వారియెరుకలేక తెచ్చితివా యని నానకు డింభకు నడిగి మాతాపితలకు దెలియకుండ దెచ్చితి నని యతఁడుత్తరము చెప్ప గృహయజమానులకు దెలియకుండ దొంగతనము గఁ దెచ్చిన వస్తువు పుచ్చుకో నని బాలకుఁ డెంత బతిమాలిన ను దానిని గ్రహింపక పంపివైచెను. అనంతర మాబాలకుఁ డు ప్రతిదినము గురుసందర్శనము జేసి క్రొత్త విషయములు నేర్చికొనును గొంతకాలమునకాతనికి శష్యుడై పంజాబుదేశ

మందు మిక్కిలి పేరుగాంచిన సన్యాసి యయ్యెను. ఈవిధముగ హిందూవులు మహమ్మదీయులుగూడ నతని శిష్యులుగను నచ్చిరి.

మామగారియూర నాలుగుసంవత్సరములుండి మామగారి మరణానంతరమున సతః డు గ్రామము విడిచిపెట్టెను. అప్పటి కతనికరువది సంవత్సరములు నిండెను. మునుపటి వలెదీక్షుప్రయాణములుచేయుట కోపిక లేకపోయెను. అందుచేత స్వస్థలము విడిచి దేశాంతరముల కరుగగూడ దని యతః డు నిశ్చయించుకొనెను.

చరమావస్థ.

నానకు పక్షిహాయన పూర్తి చేసినందున మునుపటి వలె సాధువులయొక్కయు సన్యాసులయొక్కయు పక్షీర్ణయొక్కయు సహవాసము చేసి వేదాంతగోష్టితో గాలము బుచ్చుట కవకాశము లేకపోయెను. ఏదోయొకచోట స్థిరముగా నుండి పశ్చిమవయాస్సు గడుపవలయునని నిశ్చయించి యేగామము తనకనుకూలముగా నుండునోయని యతడు విచారింపఁ దొడఁగెను. అట్లొకస్థానమేర్పరచుకొనక మునుపు జన్మభూమియగు తాల్వెండి కరిగి పితృవంశస్థులలో హతశేషుల నొకసారి చూడవలయునని కోరిక గలిగినందున నతఁడచ్చట కరిగెను. అతని పినతండ్రి యగులుల్లామాత్రమప్పటికి జీవించి యుండెను. నానకు పినతండ్రియింట బడునైదు దినములు

డెను. యావజ్జీవ మచ్చటనే యుండవలసిన దని పినతండ్రి
 నానకు ననేకవిధముల బ్రతిమాలెను. కాని యతఁడు దానికి
 సమ్మతింపలేదు. నానకు తన్ను విడిచిపోవునప్పుడు పినతండ్రి
 గుఱ్ఱమొకదానిని తెచ్చి సుకరముగ బ్రయాణము సేయుటకు
 వీలుగ నుండును గనుక దానినైన బరిగ్రహింపవలసిన దని
 పలువిధముల వేడుకొనెను. అదియు బరిగ్రహింపక నానకు
 వానికిట్లనియె. నేను భగవంతుని కొలువు చేయుచున్నాను.
 ఇప్పుడు నామనస్సులో నేవిధమైన సంతాపము గాని బెంగ
 గాని భయము గాని సందేహము గాని లేదు. ఇది పెట్టుబడి
 లేనివ్యాపారము కాని లాభము విశేషముగ వచ్చుచున్నది.
 ఇది యిమ్మని అది యిమ్మని యడుగునారు లేరు. ఎంతయదృ
 ష్టవంతులకొ గాని యిటువంటి బేరము తగులునా అట్లు చెప్పి
 పినతండ్రిని ఏడ్చొకని చిరకాలమునుండి తన్ను సేవించుచున్న
 బలుని తన శుశ్రూషాబంధమునుండి విడిపించి యధేచ్ఛముగ
 విహరింపవలసిన దని యానతిచ్చి బియాసునదీతీరమున మిక్కి
 లిమనోహర మైనయొక స్థానము తనకు నిలయముగ నేర్పర
 చుకొని యాస్థానమునకు విశ్వకత్తా యగుపరమేశ్వరునిపేరు
 పెట్టదలంచి కర్తారపురమని నామమిడెను. ఇచ్చట సాధువులు
 యోగులు పెక్కుండు చేరి యతనిని సేవించి యతని సహ
 వాససౌఖ్య మనుభవించిరి. అతనిభార్య యగుచూసీదేవియు
 న్నానకుయొక్క కొడుకులు గూడ నచ్చటనే క్షేరిరి, ఆబిడ్డలు

వచ్చిరని యతని కానందములేను. విచారములేదు. సన్యా
సులకు తమమనస్సి సమస్తానందములు గలుగ జేయును. గాని
భాహ్యవస్తువులు సంతోష మొసంగ జాలవు. అతఁ డీవిధ
ముగ మొకచోట స్థిరముగ నుండుటవలన గొప్ప ప్రయోజన
ము గలిగెను. ఆమహాత్ముఁ డదినఱకు బోధించిన బోధనము
లవలనను గానముచేసిన గీతములవలనను చేసిన వాదముల
వల్లను సతని యభిప్రాయములు దెలియుచుండినను నవి యొక
వరుసలేక చెదిరి విడివిడిగా నుండుటచేత నెల్లవారికి సులభము
గ లభింపకుండెను. పూర్వోత్తర సందర్భములు చక్కగా
గమనించి యవి యొకచో జేర్చివ్రాసి లోకుల కుపయోగము
గనుండునట్లు చేయవలసిన భారము తనపై నుండెను. ఒకచో
స్థిరముగ నుండుటవలన గలుగు ముఖ్యప్రయోజన మిదియె.
ఆకర్తారపురమందుండి నానకు తనహని నెఱవేర్చుచుండ లెహ
నుడను మొకక్షత్రియుఁడు విష్ణుదేవి యనుక్షత్రియునకు యా
త్రప్రోవుచు సీగ్రామమునకు బోయి యచ్చోట మహానుభవు
డొకఁడున్నాడనివిని యాతని సందర్శించెను. ఆక్షత్రియుఁడు
కర్తారపురమున మొక్కదినము మాత్రమే యుండవలచెను.
కాని నానకుయొక్క బోధామృతప్రాసముచేత నతఁడు పరవ
శుఁ డై యచ్చోటు విడువజాలక నిరంతర శుశ్రూషలచేతను
పరమార్థగ్రహణముచేతను విషయవివేక సంపత్తిచేతను స
త్త్వవతఃకావముచేతను గురువుయొక్క యరుగ్రహము బడసెను.

గురుశిష్యులకు గలపరిచయము స్వల్పకాలమునుండి యైనను నారాచవానిభక్తిజ్ఞానవైరాగ్యములు గురువుమనస్సును సంపూర్ణముగ గరగించి యతనియందు పుత్రవాత్సల్యము గలిగెను.

తనయసంతరమున దాను బోధించిన మతములోకము నకు బోధించుటకుఁ దగినవాఁ డారాచవాఁడే యని నానకు వానినే పీఠాధిపతిం జేసెను. ఈకార్యము చూసీదేవికి మిక్కిలి కష్టముగ నుండెను. పీఠాధిపత్యము కుటుంబమునకు గౌరవము విశేషముగ గలిగించుటయే గాక కట్టుములు కానుకలు మొదలగువానిరూపమున ధనలాభము గూడ గలిగించును గావున నట్టిమహాపదవి తనకొడుకులకు రాక పరాధీనమగుట చే నాయిల్లాలు మిక్కిలివగచి యది తనపుత్రులయందె నిలుపు మని యతనిం బ్రార్థించెను. కాని మతబోధకుఁ డైన పీఠాధిపతికుండవలసిన లక్షణములేవియుఁ దనకుమారులయందు బొడకట్టక క్షత్రియునియందె పొడగట్టుటచేత నతఁడు లోకోపకారార్థమై పుత్రస్నేహ మొకమూలకు దోచి మతవ్యాప్తియే ప్రధానముగ జేసికొని యిల్లాలిమొఱులు పెడచెవిని బెట్టి రాచవానినె పీఠమునఁ బ్రతిష్ఠించి యతనికి యంగదుండనునా మమిచ్చెను. చూసీదేవి నెట్లయిన తనకావించిన యేర్పాటున కొడంబరుపడలఁచి నానకు తనకుమారులను రాచవానిని బలుసారులు భార్య యెట్టయెదుట బహువిధముల శోధించెను. ఇశోధనలలో క్షత్రియుఁడె సర్వవిధముల శ్రేష్ఠుఁ డని చూసి

దేవికింగూడ దోచుటంజేసి సత్యమొప్పుకొనక తప్పుడుగావున
మనసులో నిష్టము లేకపోయినను నామె రాచవానినె బ్రతి
ష్ఠింపఁ దగు నని నోటితో ననెను.

ఆమహాపదప్రతిష్ఠఁడగు తన శిష్యుఁడు మత్సరగ్రస్తు
లైన జనులచేత బీడింపఁబడకుండ నతని స్వగ్రామమునకే బో
యి యుండవలసినదని శాసించెను. తను వచ్చినపవి సమాప్త
మైనందున నానకు దేహత్యాగము చేయవలసినకాలము సమీ
పించు చున్నదని గ్రహించి యందుకు సన్నుద్ధు డయ్యెను.
మరణము సమీపించు చున్నదని యాతఁడు తెలిసికొని యొక
నాఁడతడు రేపురాత్రిలోపుగ నేను లోకాంతరమున కేగుదు
నని చెప్పెనట. అతని బసకు సమీపమున నొక మర్రిచెట్టు
గలదు. ఆవృక్ష మతనికి మిక్కిలి ప్రీయము. అతఁడు పలుమా
ఱు దాని నీడను వసియించి సుఖించెను. ఆదినమునగూడ
నతఁ డాచెట్టుకిందనే తన సెజ్జలపరపించుకొని పండుకొనియె
ను. ఆమహాత్మునకు గాలము సమీపించినదని విని హిందువు
లు మహమ్మదీయులు గూడ గడసారి యాతని దర్శనము
జేయగోరి గుంపులు గుంపులుగ బోయి చూచి ధన్యులైరి.
మరణము నిమిత్తము ప్రత్యేకముగ నతఁడు గట్టించుకొన్న
యింటిలోనికి దన్ను తీసుకొని పొమ్మని సాయంకాల మతఁడు
కోరెను. ఆగృహమున స్వబంధువులయొక్కయు శిష్యగణము
యొక్కయు సన్నిధి నతఁడు 1526 వ సంవత్సరమున నాశ్వ


యుజ శుద్ధ దశమినాడు జామురాత్రియుండగ బరమపదము
 నొందెను. చూసేదేవియు గొడుగులు పీఠాధిపత్యము తమ
 కుటుంబములో నుంచవలసినదని కట్టకడపటి దినమున నయి
 తము గురుని యడుగులపైబడి వేడుకొనిరి. కాని యతఁడు
 నిశ్చయముడై వారివేడుకలుత్రోసిపుచ్చెను. గురుక శేబరమునకు
 దహనసంస్కారము చేయదలంచి హిందువుల శవమును
 రుద్రభూములకడకు గొనిపోయిరి. అది విని యంతయు మహా
 మృదీయులు నానకు తమ మతమే బోధించె ననియు దమవా
 డే యనియు శవము తమ యధీనమే కావలసినదనియు వా
 దించి శవమును ఖననము చేయుటకై తేమ్మనిరి. హిందువు
 లందుకు సమ్మతింపకపోగా రెండుతెగలకు భయంకరమైన
 కలహము వచ్చుటకు సిద్ధమయ్యెను. ఉభయులు కత్తులు
 దూసిరి. అప్పుడొకజ్ఞాని యాగుంపులోనుండి నచ్చి నానకు
 నంటి మహాత్ములు తమక శేబరములోనుగూడ విడిచి పోవరు
 నుండి యని పలికెను. ఆమాట విని హిందువులు మహామృదీ
 యులు గూడ క శేబరమును మున్ను బెట్టిన నెలవునకు బోయి
 చూడ నచ్చట శవము లేకపోయెను. ఎల్లవారు విస్మితులైరి.
 ఆయన కప్పుకొన్న దుప్పటి మాత్రము లభించుటంజేసి యది
 హిందువులు మహామృదీయులు రెండుతునకలు చేసి చెరియొక
 తునక పుచ్చుకొనిరి. హిందువు లాతునకను దహనము చేసిరి.
 తురకలు నేలపూడ్చి పెట్టిరి. ఈవిధముగ మహానుభావుడైన

నానకు పేదకుటుంబము పుట్టి తనవిజ్ఞానసంపత్తిచేత జగద్గురు
వై మతకతయై డెబ్బదియేండ్లు జీవించి జీవితకాలమునా నె
క్కనిమిషమైనను వ్యర్థముచేయక జ్ఞానసంపాదనమునందే విని
యోగించి సంసారశృంఖలముల నాసముగ నను ద్రొంపి
వైచి యెవ్వరికొలుపు సేయక దేన దేవునికొలువే చేసి చరితా
ర్థుడై యాతని సాన్నిధ్యము బడసెను.

నానకు స్థాపించిన మతముపేరు సీకుమతము. తన్మతస్థు
లు సీకులు అని వ్యవహరింపఁ బడుచున్నారు. వీరు పంజాబు
దేశమున విశేషముగ నున్నారు. నానకు యొక్క మతము
చైతన్య వైష్ణవమతమువలె బస వేశ్వరుని జంగము మతమువలె
వర్ణభేదశూన్యులై భక్తిరసప్రధానమైయుండును. విగ్రహారా
ధనము చేయ గూడదని నానకు బోధించెను. వేదమునం
దితనికి గౌరవము కలదు కాని యిదియే. పరమప్రమాణ మని
యతఁ డొప్పుకొనలేదు. జీవహింసాస్పదము లైన క్రతువులు
మొదలగు కర్మలు పనికిరావని యతఁడుగర్హించెను. ఈశ్వరుఁ
డొక్కడే యనియు నతఁడు సర్వశక్తుఁడనియు సృష్టిస్థితి లయ
కారుణుఁ డనియు భక్తిచేతనే యతఁడు సాధ్యుఁ డగుననియు
నితనియాశయము. శంకరరామానుజమధ్యాచార్యులవలె నితఁ
డు విద్వాంసుఁడు గాఁడు. జీవాత్మపరమాత్మభేదములు విచా
రించి యితఁడు తత్వనిర్ణయములు చేయలేదు. భక్తిజ్ఞానవైరా
గ్యములవలన మానవుఁడు పాపబంధములు విడిచి యీశ్వరస్సా

న్నిధ్యము నెందునని యతఁడు బోధించెను. సీకులమతగ్రంథము పేరు ఆదిగ్రంథము. దీనికే గ్రంథసాహెబులని పేరు. దీనిలో నానకుయొక్కయు నతని యనంతరమున మతరక్షకులైన గురువులయొక్కయు సిద్ధాంతము లున్నవి. ఇతఁడు తులసీదాసు కబీరుదాసు మొదలగువారియట్లే పరమభాగవతోత్తముఁడు. ఈమతము పదియవ గురువగు గురుగోవిందుని కాలమున మహాోన్నతమైన స్థితికి వచ్చెను.

సమాప్తము.



గ్రంథ
పేరు.
రక్షకు
తుల
వత్స
ని కా